

خونریز تصادم



عمران سیریز نمبر 66

خونریز تصادم

(تیسرا حصہ)

پیشرس

اس بار ایک صاحب کے خط کا ایک حصہ ملاحظہ فرمائیے۔ جس سے میں بھی محفوظ ہوا تھا۔ آپ بھی لطف اٹھائیے۔

”قاسم کا پیٹ بھلا ایک آدھ چوزے سے کیونکر بھر سکتا ہے اور چوزہ بھی کیا؟ مر گھلا سو کھا سا کھا۔ تو جناب یہی حال آج کل آپ کی کتابوں کا ہے۔ سر ورق اُلٹے تو نظر آئے گا ”پھر وہی آواز“ ابھی آواز پوری طرح سے سن بھی نہ پائیں گے کہ ایک سو بار ہویں صفحہ تک جا پہنچیں گے.... اتنی دُلی پتلی لکھنے کی بجائے یہ کیا کیجئے کہ ۱۱۲ صفحے سادہ رہنے دیا کیجئے اور لکھ دیا کیجئے ”پھر وہی آواز“ سے ”خونریز تصادم“ تک جو کچھ ہوتا ہے سمجھ جائیے اور.... قارئین سمجھ جائیں گے۔ اس لئے کہ ”بیباکوں کی تلاش“، ”ڈاکٹر دعاگو“ ”دیوپیکر درندہ“ اور ”شوگر بینک“ ایسی کتابیں پڑھ پڑھ کر ہر قاری ذہن رسا کا مالک بن چکا ہے۔“

بھائی آپ کا شکوہ بجا ہے.... لیکن کاغذ کے معاملے میں میں بھی بے قصور ہوں۔ یقین کیجئے اگر میں ضخیم کتابیں چھاپنے بیٹھوں تو کاغذ کی فراہمی ہی دشوار ہو جائے۔ اس دلی پتلی کتاب کے سلسلے میں

مجھے جتنے ریم کاغذ کی ضرورت ہوتی ہے اس کے لئے خاصی تگ و دو کرنی پڑتی ہے۔ اپنے خط میں آپ نے جن ”فحش“ کتابوں کا حوالہ دیا ہے میں نہیں جانتا کہ کاغذ کی فراہمی کے سلسلے میں ان کے وسائل کیا ہیں! رسائل کی بات جانے دیجئے.... ان کے لئے کاغذ کا کوٹا مقرر ہے۔ کتابوں کے لئے ایسی کوئی آسانی میسر نہیں۔

تو گزارش ہے کہ فی الحال میری ہی طرح آپ بھی صبر کیجئے! دہلی تلی کتابیں پڑھئے اور میری خیریت سے آگاہ ہوتے رہئے کہ جب تک سانس تب تک آس! شاید پھر کبھی پہلے کی طرح خدمت کرنے کے قابل ہو سکوں۔

”خونریز تصادم“ پڑھ کر بھی آپ یہی سوچیں گے کہ یہ ”کاغذی لنگوٹی“، ”پاجامہ“ ہوتی تو بہتر تھا۔ اس ”کاغذی اوبار“ کے دور میں کئی ایسی کتابیں پیش کر چکا ہوں جن کا اختصار مجھے عرصے تک بے چین رکھے گا۔ اس قسم کی تشنگی کا احساس لکھنے والے کے لئے بھی بہت اذیت ناک ہوتا ہے۔

ابن صفحہ

۱۲ دسمبر ۱۹۷۲ء



بھورے رنگ کی نگلی چٹانیں چمیلی دھوپ میں تپ رہی تھیں اور گرم ہوا کے جھونکے ہیلی کاپٹر کو جہنم بنائے دے رہے تھے۔

ہیلی کاپٹر شمالی مغربی سرحد پار کر کے پڑوسی ملک کی حدود میں داخل ہو چکا تھا اس میں پائلٹ اور اس خوفناک چہرے والے کے علاوہ اور کوئی نہیں تھا جس کی پلکیں گویا جھپکنا ہی نہیں جانتی تھیں۔ اس کی ناک بھدی اور موٹی تھی اور مونچھیں بل کھا کر اس طرح ٹھوڑی پر جھک آئی تھیں کہ دہانہ غائب ہی ہو کر رہ گیا تھا۔

پائلٹ اس کے بارے میں کچھ بھی نہیں جانتا تھا۔ اسے تو بس اس کو ایک معینہ جگہ پر اس طرح اتارنا تھا کہ ہیلی کاپٹر کو لینڈ بھی نہ کرنا پڑے۔

”آپ تیار ہو جائیے جناب!“ پائلٹ نے چیخ کر کہا اور خوفناک چہرے والے نے سر کو تھیمی جنبش دی۔ اس کے جسم پر خاکی پتلون اور خاکی بشرٹ تھی اور شانوں سے دو تھیلے کر اس کے ہوئے لٹک رہے تھے۔ اس نے تھیلوں کو ٹھیک کیا اور سنبھل کر بیٹھ گیا۔

”وہ سامنے والی پہاڑی جس پر ایک سفید چٹان نظر آرہی ہے۔“ پائلٹ پھر چیخا۔ ”میں سیر می لڈکانے جا رہا ہوں۔“

خوفناک چہرے والا دروازے کی طرف بڑھ گیا۔ ہیلی کاپٹر سفید چٹان کے اوپر معلق ہو گیا تھا اور سیر می اسے چھوتی ہوئی لٹکنے لگی تھی۔

وہ سیر می سے اس چٹان پر اتر گیا۔ ہیلی کاپٹر پھر حرکت میں آیا تھا اور لمبا چکر لے کر اپنے مستقر کی طرف پرواز کر گیا تھا۔

خوفناک چہرے والا چٹان سے اتر کر کوئی ایسی جگہ تلاش کرنے لگا جہاں دھوپ سے بچ سکے۔

لین اسے مایوسی ہوئی۔

اس نے گھڑی دیکھی۔ ڈیڑھ بجاتا تھا اور وہ دو بجے سے پہلے متعلقہ آدمی سے رابطہ قائم نہیں کر سکتا تھا۔

وہ دھوپ میں جھلتا رہا اور جیسے تیسے آدھا گھنٹہ بھی گزر گیا۔ اس نے تھیلے سے زیرونا مین کا رائسمیر نکالا اور اس کا سوچ آن کر کے آہستہ آہستہ کہنے لگا۔ ”ہیلو..... آقائے شمس..... ہیلو..... آقائے شمس.....“

”شمس.....“ دفعتاً رائسمیر سے آواز آئی۔ ”ہیلو! کون ہے۔“

”وائی تھری۔“ جواب دیا گیا۔ ”میں بتائی ہوئی جگہ پر موجود ہوں۔“

”اوکے..... وہیں ٹھہرو.....“ آواز آئی۔

اس نے سوچ آف کر کے رائسمیر تھیلے میں ڈال لیا اور دوسرے تھیلے سے پانی کی بوتل نکال کر ہونٹوں سے لگالی۔ دو تین لمبے لمبے گھونٹ لئے۔ ڈھکن بند کر کے بوتل پھر تھیلے میں ڈال لی۔ آسمان پر کہیں کوئی ہلکا سا بھی بادل کا ٹکڑا نہیں تھا اور نیچے پتھر تپ رہے تھے۔ اس نے ایک جگہ بیٹھنے کی کوشش کی اور پھر اچھل کر کھڑا ہو گیا۔

”کھڑے ہی رہنا بہتر ہوگا۔“ وہ بھرائی ہوئی آواز میں بڑبڑایا۔

تھوڑی دیر بعد بائیں جانب سے کسی وزنی گاڑی کے انجن کی آواز آئی تھی اور وہ چونک کر ادھر دیکھنے لگا تھا۔

آواز بتدریج قریب ہوتی جا رہی تھی۔ پھر ایسا معلوم ہوا جیسے انجن بند کر دیا گیا ہو۔

وہ جہاں تھا وہیں کھڑا رہا۔ سفید چٹان کے پیش منظر میں بالکل تصویر معلوم ہو رہا تھا۔

کچھ دیر بعد بھاری قدموں کی چاپ سنائی دی۔ اس نے پتلون کی جیب میں ہاتھ ڈال کر ریولور کے دستے کو مضبوطی سے پکڑ لیا تھا۔

قدموں کی چاپ قریب ہوتی جا رہی تھی۔ پھر جیسے ہی نشیب سے آنے والے کا سرا بھرا بد صورت آدمی کی پتلون کی جیب سے فائر ہوا۔ گولی ٹھیک پیشانی پر بیٹھی تھی۔ شکار آواز نکالے بغیر نیچے لڑھکتا چلا گیا۔

خوفناک چہرے والا چٹان کے سرے پر پہنچ کر اپنے اس کارنامے کے انجام کو توجہ اور دلچسپی سے دیکھ رہا تھا اور اس کی انگلی اس سوراخ کو ٹٹولے جا رہی تھی جو پتلون میں ہو گیا تھا۔ لاش کے سطح زمین پر پہنچتے ہی وہ بھی نشیب میں اترنے لگا۔ لاش کے قریب ایک جیب کھڑی نظر آئی۔

وہ لاش کی جامہ تلاشی لینے لگا اور پھر اسے وہ چیز مل گئی جس کے ملنے کی توقع پہلے ہی سے

تھی۔ یہ کسی چمکدار دھات کا ایک چھوٹا سا مثلث تھا جس کی دونوں اطراف میں بے شمار چھوٹے چھوٹے دائرے بنے ہوئے تھے اور وسط میں انگریزی کا حرف ”را“ کندہ تھا

اس نے وہ مثلث جیب میں ڈالا اور جیب کی طرف بڑھ گیا۔ کنبی اگینشن میں موجود تھی اسٹیرنگ کے سامنے بیٹھ کر اس نے پھر ٹرانسمیٹر نکالا اور سوئچ آن کر کے بولا ”ہیلو.... آقاے شمس.... ہیلو.... دانی تھری کالنگ۔“

”ہیلو.... دانی تھری.... کیا رہا....؟“

”کام بن گیا.... اب میں اسٹیرنگ کے سامنے بیٹھا ہوا ہوں۔“

”خوب.... مشرق کی طرف چل پڑو۔ سڑک ڈیڑھ فرلانگ کے فاصلے پر ہے۔ سڑک

تمہارا رخ شمال کی طرف ہونا چاہئے اور اینڈ آں۔“

بد ہیئت آدمی نے ٹرانسمیٹر کا سوئچ آف کر کے انجن اسٹارٹ کیا اور جیب حرکت میں آگئی سڑک پر پہنچ کر اس نے گاڑی شمال میں موڑ دی تھی۔

سڑک بڑی دشوار گزار تھی۔ ڈرائیونگ کی ذرا سی غلطی سینکڑوں فٹ کی گہرائی میں پہنچا سکتی تھی لیکن وہ کسی ماہر ڈرائیور کی طرح بڑی لا پرواہی سے گاڑی چلا رہا تھا۔ ٹھیک تیسرے میل پر ایک آدمی بیچ سڑک پر ہاتھ اٹھائے کھڑا نظر آیا۔ جیب کی رفتار کم ہو گئی اور پھر اس کے قریب پہنچ کر وہ رک ہی گئی تھی۔

”آقاے شمس!“ وہ گاڑی کے قریب آ کر آہستہ سے بولا۔

بد صورت آدمی نے دوسری طرف کا دروازہ اس کے لئے کھول دیا۔ اس نے گاڑی میں بیٹھے وقت بد صورت آدمی کا تنقیدی جائزہ لیا تھا۔ وہ خود ادھیڑ عمر کا ایک بھاری بھر کم آدمی تھا۔ سر کے وسطی حصے پر بال نہیں تھے اور دونوں کنپٹیاں بالکل سفید تھیں۔

گاڑی دوبارہ حرکت میں آگئی۔

آقاے شمس کی نظر اس کی پتلون کے سوراخ پر جمی ہوئی تھی۔ کچھ ذیر بعد اس نے کھنگارہ اس کی طرف اشارہ کرتے ہوئے کہا۔ ”یہ تو مناسب نہیں معلوم ہوتا۔“

”اور اس کی کھوپڑی کے سوراخ کے بارے میں کیا خیال ہے آقاے شمس“ بد صورت آدمی نے بھداسا قہقہہ لگایا۔

”میرا نام شمس نہیں ہے۔ وقتی طور پر یہ نام استعمال کیا گیا تھا۔ تم مجھے علی نقی کہہ سکتے ہو!“

”شکریہ! میں دانی تھری کے علاوہ اور کچھ نہیں ہوں۔“

علی نقی کچھ نہ بولا۔ گاڑی آہستہ آہستہ چلتی رہی۔ غالباً وہ متوقع تھا کہ علی نقی اس سلسلے میں

کچھ ہدایات دے گا۔ لیکن وہ خاموش ہی رہا۔
مزید کچھ فاصلہ طے ہو جانے کے بعد بولا تھا۔ ”اب داہنی جانب موڑ لو.... سڑک نہیں ہے
اب راستہ ناقابل گزر بھی نہیں ہے۔“
جیپ بائیں جانب مڑ کر ناہموار راستے پر چلنے لگی۔ قریب دس منٹ بعد اس سفر کا اختتام ایک
ہوٹی سی عمارت کے قریب ہوا تھا۔
وہ دونوں جیپ سے اتر کر اندر داخل ہوئے۔

”کیا تم غسل کرنا پسند کرو گے؟“ علی نقی نے اس سے پوچھا تھا۔
”یقیناً.... اور پھر میں اب اس لباس سے بھی پیچھا چھڑانا چاہتا ہوں۔“
علی نقی ایک بار پھر اس کا جائزہ لیتا ہوا پر نظر لہجے میں بولا۔ ”ہو سکتا ہے تمہارے ٹاپ کا بھی
لی سوٹ نکل آئے۔ میں دیکھتا ہوں۔ بہر حال چلو میں تمہیں تمہارا کمرہ دکھا دوں۔“
پھر آدھے گھنٹے بعد وہ کھانے کی میز پر ملے تھے۔ دائی تھری کے لئے جو لباس مہیا کیا گیا تھا۔
اس کی جسامت کے لئے قطعی موزوں نہیں تھا۔

”مجھے افسوس ہے کہ تمہیں کل تک اسی لباس میں رہنا پڑے گا۔“ علی نقی نے کہا۔
دائی تھری نے لاپرواہی ظاہر کرنے کے لئے شانوں کو جنبش دی اور بڑے انہماک سے کھانا کھا رہا۔
”کیا تم اس آدمی کو مار کر مطمئن ہو؟“ علی نقی نے کچھ دیر بعد سر اٹھائے بغیر سوال کیا۔
”اور جنرل کو بھی مطمئن کر دوں گا۔“

”جنرل سے رات کو یہیں ملاقات ہو سکے گی۔ وہ آدمی جنرل ہی کا بھیجا ہوا تھا لیکن مجھے علم تھا
اسے تمہارے ہاتھوں مارا جاتا ہے۔“

”علی نقی! میرا خیال ہے کہ تم غیر ضروری باتوں سے اجتناب کرو۔ کیا کبھی تم نے عشق بھی
یا ہے۔“

”عشق؟“ علی نقی چونک کر اسے اس طرح دیکھنے لگا جیسے اس بے تکلفانہ سوال نے اسے گہرا
غور پہنچایا ہو۔“

”ہاں.... ہاں....“ دائی تھری پلیٹ سے نظر ہٹائے بغیر سر ہلا کر بولا۔
”بہتر ہے ایسے بھی ہیں جنہیں مرتے دم تک عشق کرنے کا اتفاق نہیں ہوتا۔“
”میرا خیال ہے کہ تمہیں بھی ذاتیات سے کوئی سرکار نہ رکھنا چاہئے۔“
”نہی ایک ایسا ذاتی مسئلہ ہے جسے کھل کر اچھالا جاتا ہے۔ حافظ، خیام، حتیٰ کہ سعدی تک اس
سے باز نہیں رہے۔ چیخ چیخ کر اپنے عشق کی داستانیں سناتے ہیں۔“

”بہت خوب.... تم ادبی ذوق بھی رکھتے ہو۔“ علی نقی کے لہجے میں حیرت تھی۔
 ”قتل کرنا تو میں نے شاعروں ہی سے سیکھا تھا۔“
 ”بذلہ سنج بھی معلوم ہوتے ہو!“

”اس حد تک بھی نہیں کہ دوسرے ہنسنے لگیں بہر حال کیارات کو بھی یہاں ایسا ہی موسم ہے۔“

”ہرگز نہیں۔ کبل کے بغیر تم سو نہیں سکو عے۔“

”یہ اچھی بات ہے، ورنہ میں صبح تک آدھا بھی نہ رہ جاتا۔“

”کھانے کے بعد تم غالباً آرام کرنا پسند کرو گے۔“

”رہنے دو، ورنہ تمہیں ایک سیلنگ سوٹ کی بھی فکر پڑ جائے گی۔“

علی نقی جھپٹے ہوئے انداز میں ہنس کر بولا ”نہیں یہ کوئی بڑا مسئلہ نہیں۔ وہ تو ہر قسم کا چل ہے۔“

”میں سیلنگ سوٹ ذرا سلیقے کا پہنتا ہوں کیونکہ میرے خوابوں میں عورتوں کے علاوہ کوئی نہیں آتا۔“

”واقعی تم دلچسپ آدمی ہو۔“

رات کو ایک لمبی سیاہ رنگ کی کار اس عمارت کے سامنے رکی تھی اور اس پر سے ایک قد اور وجیہ آدمی اتر اٹھا۔ سیاہ سوٹ میں اس کی شخصیت بہت ابھری دکھائی دیتی تھی۔ پچاس اور ساٹھ کے درمیان رہی ہوگی۔

علی نقی پشتینی غلاموں کے سے انداز میں اس کی پیشوائی کو دوڑا تھا۔ پھر وائی تھری کو اس سامنے پیش کیا گیا۔

جنرل نے علی نقی کو وہاں سے چلے جانے کا اشارہ کیا تھا اور وائی تھری پر تفصیلی نظر ڈالا بولا ”بیٹھ جاؤ۔“

”شکریہ!“ وائی تھری سامنے والی کرسی پر بیٹھتا ہوا بولا۔

”سفر یقیناً تکلیف دہ ثابت ہوا ہو گا۔“ جنرل کا لہجہ بیحد نرم تھا۔

”نہیں۔ بخیر و خوبی تمام ہوا اس لئے تکلیف دہ نہیں کہا جاسکتا۔“

”تمہارے سربراہ نے اس سازش کا پتہ لگا کر بڑا کام کیا۔“

وائی تھری نے سر کو اثباتی جنبش دی۔ چند لمحے خاموش رہا پھر بولا۔ ”اپنے ہاتھوں قتل“

دالے کے بارے میں جاننا چاہتا ہوں۔“

”تمہیں یہاں صرف کام کے لئے بھیجا گیا ہے۔“ جنرل کے لہجے میں کسی قدر ناگواری تھی۔
 ”اب یہ معلوم کرنا بھی کام کا جزو بن گیا ہے۔“
 ”میں نہیں سمجھا۔“

”میں صرف یہ معلوم کرنا چاہتا ہوں کہ آپ کی نظر میں اس کی کیا حیثیت تھی...؟“
 ”دشمن کا ایک ایسا ایجنٹ جسے میرا کوئی آدمی قتل کرنے پر تیار نہ ہوتا۔“
 ”بڑی عجیب بات ہے۔“

”کچھ بھی نہیں! تم صرف اپنے کام سے کام رکھو۔“
 ”بہت بہتر جناب!“

”میں اس شخص کا نام اور بتاتے دیتا ہوں جو اسلحہ والی سازش میں ضرور شریک رہا ہو گا۔“
 ”وئی تھری خاموشی سے اسے دیکھتا رہا۔“

”وہ آقائے جواد حیدر کہلاتا ہے۔ اپنے وزیراعظم بننے کے خواب دیکھ رہا ہے۔ اگر میرے اور
 نہارے ملک کے تعلقات خراب کرنے میں اسے کامیابی حاصل ہو جائے تو ایک بڑی طاقت کی
 آنکھوں کا تار ابن جائے گا۔“

”کیا آپ براہ راست اس پر ہاتھ نہیں ڈال سکتے۔“

”یہاں کون وزیراعظم بننے کے خواب دیکھ سکتا ہے اس پر بھی نظر رکھو۔“

”کیا اس کے خلاف کوئی بات کہی جاسکتی ہے۔“

”اس کے خلاف اگر ہم کوئی ثبوت فراہم بھی کریں تو اس کی پذیرائی نہ ہوگی۔“

”میں سمجھ گیا“ وئی تھری سر ہلا کر بولا ”لیکن پھر عرض کروں گا کہ میرے ہاتھوں مارے
 جانے والے....“

”ٹھہرو۔“ جنرل ہاتھ اٹھا کر بولا۔ میں تمہیں بتاتا ہوں۔ وہ آقائے جواد حیدر کا آدمی تھا۔“

”کیا جواد حیدر کو علم نہ ہو گیا ہو گا کہ وہ کہاں جا رہا ہے۔“

”نہیں! میں نے اسے اچانک بھیجا تھا اور خود اس کی نگرانی کی تھی۔ وہ سیدھی راہ جاتا ہے یا
 نزل پر پہنچنے سے پہلے ادھر ادھر بھٹکتا بھی ہے۔“

”وہ صرف آقائے جواد حیدر ہی کا آدمی نہیں تھا۔“

”کیا مطلب؟“

”آپ زیرو لینڈ والی تنظیم سے تو واقف ہی ہوں گے۔“

جنرل چونک پڑا اور وئی تھری کو غور سے دیکھتا ہوا بولا۔ ”تم اس سلسلے میں کیا کہنا چاہتے ہو؟“

”میرے ہاتھوں مارا جانے والا زیرو لینڈ کا بھی ایجنٹ تھا۔“
 ”نہیں!“ جنرل کرسی سے اٹھتا ہوا بولا ”تم کس طرح ثابت کر سکو گے۔“
 ”دوسو گز کے فاصلے سے بھی معلوم کر سکتا ہوں کہ وہ زیرو لینڈ کا ایجنٹ ہے۔“
 ”وائی تھری نے وہی چمکدار مثلث جیب سے نکال کر جنرل کے سامنے ڈال دیا جو مقتو
 پاس سے برآمد ہوا تھا۔“

”یہ کیا ہے؟“ جنرل اسے چٹکی سے پکڑ کر اٹھاتا ہوا بولا۔
 ”زیرو لینڈ کے ایجنٹ آپس میں ایک دوسرے کو اسی کے ذریعے سے پہچانتے ہیں۔
 عجیب اتفاق ہے کہ قدرت نے زیرو لینڈ پر ریسرچ میرے محکمے کے سربراہ کی قسمت میں
 ہے۔“

”مجھے علم ہے۔ میں سن چکا ہوں۔“ جنرل اسے حیرت سے دیکھتا ہوا بولا۔
 ”اگر وہ زیرو لینڈ کا ایجنٹ نہ ہوتا تو میں بیدار لیغ اس پر فائر نہیں کر سکتا تھا۔“
 ”یہ چیز اس کی جیب میں رہی ہوگی۔ پھر تمہیں پہلے سے کیونکر علم ہو سکا ہوگا۔“
 ”میرے پاس اس کی شناخت کرنے والا آپریشن موجود تھا۔ دوسو گز کے فاصلے سے
 مجھے اس کی موجودگی کی اطلاع دے دی تھی۔“
 ”حیرت انگیز۔ کیا تم مجھے وہ بھی نہ دکھاؤ گے۔“

”یقیناً.... آپ اس کا تجربہ کر سکتے ہیں۔“ وائی تھری نے ہاتھ بڑھا کر اس سے مٹا
 ہوئے کہا۔

پھر اس نے اپنے کوٹ کی اندرونی جیب سے ایک چھوٹی سی ڈبیہ نکالی اور اس کی طرف
 ہوا بولا۔ ”اسے اپنے کوٹ کی اندرونی جیب میں رکھ لیجئے اور جسم کے ساتھ لگائے رکھیئے۔
 جنرل ڈبیہ اس کے ہاتھ سے لے کر بولا۔ ”ارے! یہ اس میں جھنجھناہٹ کیسی ہے۔“
 ”اس مثلث کی وجہ سے۔ اگر میں اسے دوسو گز سے آگے لے جاؤں تو جھنجھناہٹ خود
 ہو جائے گی۔ اچھی بات ہے۔ آپ اسے ہاتھ میں ہی پکڑے رہئے میں مثلث کو باہر
 ہوں۔“

پھر وہ عمارت سے باہر نکل کر انداز اڈھائی سو گز کے فاصلے پر چلا گیا تھا۔ کمرے میں
 تو جنرل کو بے چینی سے ٹہلتے پایا۔

”واقعی کمال ہے۔ کمال ہے۔“ وہ اسے دیکھ کر اٹھتا ہوا بولا۔ ”کچھ دیر کے لئے
 بالکل غائب ہو گئی تھی۔“

”لایئے۔۔“ وائی تھری آپریٹس کی واپسی کے لئے ہاتھ بڑھاتا ہوا بولا۔
 جنرل نے آپریٹس واپس کرتے ہوئے کہا ”خوش آمدید میرے دوست اب شائد ہماری
 پریشانیاں رفع ہو سکیں۔ مجھے یقین ہے کہ اس کام کے لئے تمہارے سربراہ نے موزوں آدمی کا
 انتخاب کیا ہے۔“

”شکریہ!“ وائی تھری نے خشک لہجے میں کہا۔
 ”اب اسکیم یہ ہے۔“ جنرل نے پر تفکر لہجے میں کہا۔ ”تم دو دن یہاں تنہا قیام کرو گے۔ علی
 نقی میرے ساتھ واپس جائے گا۔“

”میرے علاوہ اور کوئی نہ ہو گا؟“ وائی تھری نے جنرل کی آنکھوں میں دیکھتے ہوئے پوچھا۔
 ”نہیں! کرنل بہرام کی لاش دریافت ہو جانے کے بعد ہمیں بیحد محتاط رہنا پڑیگا۔“
 ”بہت بہتر۔“

”کل شام تک تمہیں معلوم ہو جائے گا کہ آئندہ کیا کرنا ہے۔“
 ”اوکے سر۔۔۔“

”علی نقی جیب کا رنگ اور نمبر تبدیل کر رہا ہے۔ پٹرول یہاں وافر مقدار میں موجود ہے۔
 کمانے پینے کی بھی تکلیف نہ ہوگی۔ کونسی پیتے ہو۔“
 ”ٹھنڈے پانی اور کافی کے علاوہ اور کچھ نہیں پیتا۔“

”کمال ہے!“ جنرل نے پھر اسے تحسین آمیز نظروں سے دیکھا اور بولا۔ ”یہاں وائر کول انجن
 والی ایک موٹر سائیکل بھی موجود ہے ضرورت پڑے تو اسے بھی استعمال کر سکتے ہو۔“
 ”بہتر جناب۔“ وائی تھری نے آہستہ سے کہا۔



علیا آباد کی ایک محل نما عمارت کے کمپاؤنڈ سے لمبی سی گاڑی نکل کر وسطی شاہراہ پر تیز
 رفتاری کے ریکارڈ توڑتی نظر آئی۔ اسے ایک باوردی ڈرائیور چلا رہا تھا۔ کچھلی نشست پر ایک
 ہوناہر آدمی پشت گاہ سے ٹیک لگائے رعونت آمیز انداز میں بیٹھا سگار کے کش لے رہا تھا۔ عمر پچاس
 اور ساٹھ کے درمیان رہی ہوگی۔ چہرے کی تازگی اس عمر میں بھی قویٰ کی غیر معمولی مضبوطی کا
 اعلان کر رہی تھی، اور پتلے ہونٹوں کے ساتھ بھاری جڑے آنکھوں میں پائی جانے والی سفاکی سے
 ہم آہنگی کا مظاہرہ کر رہے تھے۔

اگلی اور کچھلی سیٹوں کے درمیان شیشے کی دیوار حائل تھی اور وہ ڈرائیور کو آڈیشنل پائپ کے

ذریعے ہدایات دے رہا تھا۔

کچھ دیر بعد گاڑی شاہراہ جمشید پر مڑ گئی۔ یہاں زیادہ تر بڑی عمارتیں نظر آرہی تھیں لیکن کھنی آبادی نہیں تھی اور عمارتیں ایک دوسری سے فاصلے فاصلے پر بنائی گئی تھیں۔

یہاں بھی اس نے ڈرائیور کو کچھ ہدایت دی تھی۔ دفعۃً گاڑی بائیں جانب والی ایک عمارت کی کمپاؤنڈ میں مڑ گئی۔

پورچ میں پہنچ کر ڈرائیور نے گاڑی روکی اور نیچے اتر کر پچھلی سیٹ کا دروازہ کھولا۔ وہ گاڑی سے اتر اور ادھر ادھر دیکھے بغیر آگے بڑھا۔ صدر دروازے کا ہینڈل گھما کر دروازہ کھولنا چاہا لیکن وہ مقفل تھا۔ اس کے چہرے پر ناگواری کے آثار پیدا ہوئے اور پھر آن کی آن میں غائب بھی ہو گئے۔

ہاتھ اوپر اٹھا کر اس نے کال بیل کے بٹن پر انگلی رکھ دی۔ پھر دروازہ اتنی جلد کھلا تھا جیسے اس کے قفل کا تعلق پیش بٹن ہی سے رہا ہو۔

وہ اندر داخل ہوا لیکن راہداری میں کوئی موجود نہیں تھا۔ دروازہ بند کر کے وہ راہداری میں آگے بڑھتا چلا گیا۔ پھر ایک جگہ رک کر بائیں جانب مڑا اور سامنے والے دروازے کا ہینڈل گھما کر اسے کھولتا ہوا اندر داخل ہو گیا۔

اس کمرے میں ایک بہت بڑے اکیویریم کے علاوہ اور کچھ نہیں تھا جس میں قریباً چار فٹ لمبی ایک بام مچھلی تیرتی پھر رہی تھی۔

وہ اس اکیویریم کے سامنے ہاتھ باندھ کر کھڑا ہو گیا۔ بالکل ایسا ہی لگ رہا تھا جیسے وہ بام مچھلی اس کے لئے کسی تبرک کی سی حیثیت رکھتی ہو۔ اچانک اکیویریم سے آواز آئی ”میں بہت تھکا ہوں۔ فی الحال مجھے آرام کی ضرورت ہے۔ تم کیا کہنا چاہتے ہو۔“

”کرنل بہرام کل سے غائب ہے۔ اس کے سلسلے میں تشویش ہو گئی ہے۔“

”کون کرنل بہرام؟“

”میرا آدمی.... جو انٹر سروسز انٹیلی جنس میں تھا۔“

”اوہ.... اچھا میں سمجھ گیا۔ تو پھر کیا چاہتے ہو۔“ آواز آئی۔

”مجھے اس کے بارے میں معلوم ہونا چاہئے۔ فی الحال وہاں صرف وہی ایک آدمی میرا نمائندہ“

کی عدم موجودگی میں آپ کو وہاں کے حالات سے باخبر نہ رکھ سکوں گا۔“

”اے میں دیکھ لوں گا۔“ آواز آئی۔ ”لیکن تمہیں یہاں غیر ملکیتوں کے داخلے پر نظر رکھنا“

اسلحہ دالی اسکیم کی ناکامی کے بعد اس کا امکان ہے۔ تم غالباً سمجھ گئے ہو گے۔“

”میری پریشانی کا باعث یہی ہے۔“

”فکر نہ کرو... یہ میری ذمہ داری ہے۔ میں تمہیں وزیراعظم دیکھنا چاہتا ہوں۔“ آواز آئی۔

”شکر یہ جناب....“

”بس اب جاؤ.... مجھے نیند آرہی ہے۔“

اس نے بام پچھلی کو فوجی انداز میں سلیوٹ کیا تھا اور عمارت سے نکلا چلا آیا تھا۔

تھوڑی دیر بعد اس کی گاڑی پھر اسی عمارت کی کپاؤنڈ میں داخل ہوئی جہاں سے روانہ ہو کر بام پچھلی والی عمارت میں پہنچی تھی۔

تین باوردی خادم گاڑی کی طرف لپکے۔ کسی نے گاڑی کا دروازہ کھولا اور کسی نے اس سے بیٹ اور چھڑی لے لی۔ پھر وہ برآمدے کے زینوں پر چڑھ ہی رہا تھا کہ بائیں جانب سے چوتھا خادم نمودار ہوا۔ اس کے ہاتھوں میں چاندی کی ایک ٹرے تھی جس پر کسی کا وزینگ کارڈ رکھا ہوا تھا۔

اس نے وزینگ کارڈ اٹھا کر دیکھا اور پھر نشست کے کمرے کی طرف بڑھتا چلا گیا۔ اس طرح کارڈ پیش کئے جانے کا یہی مطلب تھا کہ جو کوئی بھی ہے فوری طور پر اس سے ملنا چاہتا ہے یا کوئی بہت ہی اہم خبر لایا ہے۔

وہ نشست کے کمرے میں داخل ہوا اور وہاں اس کے منتظر شخص نے آگے بڑھ کر اسے اس طرح تعظیم دی جیسے اس کا زر خرید ہو۔

”کیا بات ہے؟“ اس نے نرم لہجے میں پوچھا۔

”بری خبر ہے آقائی.... ہمت نہیں پڑتی۔“

”کہو! تکلف کی ضرورت نہیں۔“

”کسی نے کرغل بہرام کو گولی باردی۔“

”کیا....؟“ وہ ایک قدم پیچھے ہٹ گیا۔

”ہاں.... آقائی.... اس کی لاش ڈائریکٹریٹ جنرل میں پہنچ گئی ہے۔“

”لاش کہاں سے ملی تھی؟“

”سرحد کے قریب ایک سفید چٹان والی پہاڑی ہے اسی کے دامن میں کسی چرواہے نے دیکھی تھی۔“

”اچھا.... اچھا....“ اس نے وحشت زدگی کے ساتھ کہا۔ ”یہ بتاؤ کہ اس کے پاس سے کیا چیزیں برآمد ہوئی ہیں۔؟“

”ایک پرس! جس میں کچھ رقم تھی اور شناخت نامہ۔ اس کے علاوہ اور کچھ نہیں تھا۔“
 ”پرس سے رقم کے علاوہ اور کیا برآمد ہوا تھا؟“
 ”اور تو کچھ بھی نہیں!“

”اچھی بات ہے“ وہ دہانے ہاتھ کی مٹھی بھیج کر بولا۔ ”جواد حیدر دیکھے گا کہ وہ کیا کر سکتا ہے۔“
 ”آقاؑ!.... میرے لئے کیا حکم ہے۔“
 ”اپنی آنکھیں کھلی رکھو.... اور بس۔“

دوسرا آدمی احتراماً جھکا تھا اور کمرے سے نکل گیا تھا۔ تھوڑی دیر بعد آقاؑ جواد حیدر کی گاڑی دوبارہ کمپاؤنڈ کے پھانک سے نکلی تھی لیکن اب وہ خود ہی اسے ڈرائیو کر رہا تھا۔



چمکیلی دھوپ دور تک پہاڑیوں پر پھیلی ہوئی تھی۔ وانی تھری صبح سے سڑک کے قریب والی چٹانوں میں چھپا بیٹھا تھا اس نے ادھر سے ملٹری کی گاڑیاں گذرتی دیکھی تھیں۔ پھر سفید چٹان والی پہاڑی کی طرف سے ان کی واپسی کا بھی نظارہ کیا تھا جب وہ کرنل بہرام کی لاش علیا آباد لے جاتی جارہی تھی۔ ان کی واپسی کے بعد وہ اپنی کمین گاہ سے نکلا تھا اور وائر کول انجن والی موٹر سائیکل پر بیٹھ کر سفید چٹان والی پہاڑی کی طرف روانہ ہو گیا۔

سڑک سنسان پڑی تھی۔ منزل مقصود تک پہنچنے میں زیادہ دیر نہیں لگی تھی کیونکہ وہ موٹر سائیکل کو خاصی تیز رفتار سے آگے بڑھاتا رہا تھا۔

موٹر سائیکل کو ایک جگہ چھپا کر سفید چٹان والی پہاڑی کے آس پاس ہی اپنے لئے بھی کوئی مناسب سی جگہ تلاش کرتا رہا اسے یقین تھا کہ لاش کے علیا آباد پہنچتے ہی وہ لوگ حرکت میں آجائیں گے جن کے لئے کرنل بہرام اپنے ملک سے غداری کا مرتکب ہوتا رہا تھا۔ کرنل بہرام کے پاس سے برآمد ہونے والا زیرو لینڈ والوں کا شناختی نشان ”مثالث“ اس نے جنرل سے واپس لے لیا تھا اور اس وقت بھی وہ اس کی جیب میں پڑا ہوا تھا۔

قریباً چار گھنٹے تک وہ پہاڑی کے قریب کی چٹانوں میں چھپا رہا تھا۔ اپنے اندازے کی غلطی پر افسوس کرنے کا ارادہ کر ہی رہا تھا کہ کسی وزنی گاڑی کی آواز سنائی دی۔ ایک بڑا سا ٹرک ٹھیک اسی جگہ آکر رک گیا جہاں پچھلے دن کرنل بہرام نے اپنی جیب روکی تھی۔ اس پر سے دو آدمی اترے اور جھک جھک کر زمین پر کوئی چیز تلاش کرنے لگے۔ ایسا معلوم ہوتا تھا جیسے انہیں کسی بہت چھوٹی سی چیز کی تلاش ہو۔

وائی تھری آہستہ آہستہ ان دونوں کے قریب پہنچنے کی کوشش کر رہا تھا۔ یہ چٹائیں ایسی ہی نہیں کہ وہ صرف بلندی سے دیکھا جاسکتا تھا۔ نشیب میں کھڑے ہوئے کسی آدمی کی نظر اس پر نہیں پڑ سکتی تھی۔

پھر اس نے وہ مثلث نکالا جو کرئل بہرام کے پاس سے برآمد ہوا تھا جو تے میں تلوے کے نیچے رکھ لیا اس کے اپنے تجربے کے مطابق ایسا کرنے سے شناخت کرنے والا آپریشن اسے ہلک نہیں کر سکتا تھا اور یہی ہوا بھی آپریشن کی جھنجھناہٹ معدوم ہو گئی تھی۔ لیکن جیسے ہی وائی تھری ان دونوں سے کچھ اور قریب ہوا جھنجھناہٹ پھر شروع ہو گئی۔ اس نے پر معنی انداز میں اپنے سر کو جنبش دی اور وہ مثلث دوبارہ جوتے سے نکال کر جیب میں ڈال لیا۔ ادھر اس نے مثلث جوتے سے نکالا تھا اور ادھر ان میں سے ایک آدمی یک بیک چونک کر ادھر ادھر دیکھنے لگا تھا۔

وائی تھری سمجھ گیا کہ اس کے پاس بھی مثلث کا ڈنکلنگ آپریشن موجود ہے اس نے مثلث کو پھر نکالا اور چٹکی میں دبائے کھڑا رہا۔

دوسری طرف وہ آدمی جس نے چونک کر چاروں طرف دیکھا تھا دوسرے سے کچھ کہنے لگا تھا۔ دفعۃً وائی تھری ایسی جگہ جا کھڑا ہوا جہاں سے وہ انہیں پوری طرح دکھائی دیتا۔ انہوں نے اسے دیکھا اور ان کے ریوالور نکل آئے۔

”تم جو کچھ تلاش کر رہے ہو میرے پاس ہے۔“ اس نے انہیں مخاطب کر کے اونچی آواز میں

کہا۔

”نیچے آؤ.....“ ایک نے ریوالور کی نال کو جنبش دی۔

وائی تھری پروتار انداز میں چلتا ہوا ان کے قریب پہنچا اور دو گز کے فاصلے پر کھڑا ہو گیا۔

”گریڈون؟“ اس نے اس آدمی کی طرف اشارہ کر کے کہا، جو مثلث کے باہر نکلنے پر چونکا تھا۔

اس نے اسے غور سے دیکھتے ہوئے سر کو اثباتی جنبش دی اور وائی تھری سے سوال کیا۔

”تم....؟“

”گریڈون۔“ وائی تھری کا جواب تھا۔

”ثبوت۔“

وائی تھری نے شناخت کرنے والا آپریشن نکال کر اسے دکھایا۔

دونوں کے ریوالور جیبوں میں چلے گئے.....

اب وائی تھری نے وہ مثلث نکالا جو کرئل بہرام کے پاس سے برآمد ہوا تھا۔

”آئی۔ ایس۔ آئی والوں سے پہلے ہی میں یہاں پہنچا تھا اور اسے تلاش کر لینے میں کامیاب ہو

گیا تھا۔“

”پھر وائی تھری نے دوسرے آدمی کی طرف دیکھا۔

”گریڈ ٹو....“ پہلے نے اس کے بارے میں وضاحت کی۔

”ثبوت....“ وائی تھری اسے گھورتا ہوا بولا۔

دوسرے آدمی نے ویسا ہی مثلث نکال کر اسے دکھایا۔

”ٹھیک ہے۔“ وائی تھری سر ہلا کر بولا۔ چند لمحے خاموش رہ کر اس نے گریڈ ون کے آ

سے کہا۔ ”تم اسے باس کے پاس پہنچاؤ۔ اور گریڈ ٹو میرے ساتھ ٹھہرے گا۔“

”لیکن مجھے ایسی کوئی ہدایت نہیں ملی۔“

”بحث نہیں....“ وائی تھری نے سخت لہجے میں کہا۔ ”میں کرنل کے قاتل کی تلاش پر ما

کیا گیا ہوں مجھے ایک ساتھی کی ضرورت ہے۔ یہ لو باس تک پہنچا دو۔“

اس نے کرنل بہرام والا مثلث اس کی طرف بڑھا دیا۔

”یور آئیڈنٹی....؟“

”پی تھرٹی سکس۔“ وائی تھری بولا۔

”او کے.... میں ٹرک لے جا رہا ہوں۔“

”فکر نہ کرو۔ یہاں میرے پاس انتظام ہے۔“

گریڈ ون کا آدمی ٹرک پر بیٹھا اور وہاں سے روانہ ہو گیا۔ یہ دونوں کھڑے اسے اگلے مو

غائب ہوتے دیکھتے رہے۔

پھر وائی تھری نے گریڈ ٹو کو گھورتے ہوئے پوچھا۔ ”یور آئیڈنٹی....؟“

”ٹی ون تھرٹین....“

”ٹھیک.... آؤ....“ وائی تھری نے اس طرف بڑھتے ہوئے کہا۔ جہاں وائر کول انجن

موٹر سائیکل چھپائی تھی۔

دوسرا آدمی خاموشی سے اس کے ساتھ چلتا رہا۔

موٹر سائیکل نکال کر اسٹارٹ کرتے ہوئے وائی تھری نے اسے کیرئیر پر بیٹھنے کا اشارہ کیا۔

پھر وہ اسے وہیں لایا تھا جہاں خود مقیم تھا۔ ٹی ون تھرٹین نے موٹر سائیکل سے اترتے ہو

حیرت سے چاروں طرف دیکھا۔

عمارت میں پہنچ کر تو وہ اپنی زبان بند ہی نہیں رکھ سکا تھا۔

”تت.... تم یہاں رہتے ہو؟“ وہ ہک لایا۔

”کیوں؟ تمہیں حیرت کیوں ہے۔“

”بب.... بس یونہی.... میں سوچ نہیں سکتا تھا کہ ادھر کوئی عمارت بھی ہوگی۔“

”اب سوچو....“ وائی تھری نے بد مزاجی کا مظاہرہ کیا۔

”مم.... میں نے پہلے کبھی تمہیں نہیں دیکھا۔“

”کہاں نہیں دیکھا؟“

اس نے اپنے ہونٹ سختی سے بھیج لئے۔ ایسا معلوم ہوتا تھا جیسے اسے اب احساس ہوا ہو کہ

اس قسم کی گفتگو نہیں کرنی چاہئے تھی۔

”اب! تمہیں ثابت کرنا پڑے گا کہ تم کالی بھیڑ نہیں ہو۔“ وائی تھری کا لہجہ خونخوار تھا۔

”مم.... میں ثبوت پیش کر چکا ہوں۔“

”اب میں تسلیم نہیں کر سکتا۔“

”لگ.... کیوں؟“

”تم نے مجھے پہلے کبھی نہیں دیکھا؟“

”نہیں....“

”اس لئے میں خود ہی کرنل بہرام کا قاتل بھی ہو سکتا ہوں۔ مثلث اسی کی لاش سے برآمد کیا

ہوا۔“

وہ بوکھلا کر وائی تھری کو دیکھنے لگا پھر اس کا ہاتھ جیب کی طرف گیا ہی تھا کہ وائی تھری کا گھونسا

اس کے جڑے پر پڑا اور پھر اس نے اس کی جیب سے ریو اور نکال لینے میں دیر نہیں لگائی تھی۔

”کھڑے ہو جاؤ۔“ وائی تھری نے سرد لہجے میں کہا۔

وہ جڑا سہلاتا ہوا فرش سے اٹھ گیا۔

”اب ثبوت پیش کرو۔“

”اب میں اس کے علاوہ اور کوئی ثبوت پیش نہیں کر سکتا کہ تمہیں باس کا پتا بتاؤں کیونکہ

ہمارے علاوہ اور کوئی نہیں جانتا کہ وہ ایک ماہر پامسٹ ہونے کے علاوہ اور کیا ہے۔“

”ٹھیک۔۔“ وائی تھری سر ہلا کر بولا۔ ”تب میں یقین کر لوں گا۔ ورنہ میرے ہاتھ سے

مارے جاؤ گے۔“

”شاہراہ جمشیدی کی گیارہویں عمارت۔“

”وہ وہاں تو نہیں رہتا۔“

”لگ.... کیوں.... نہیں!“

”کیا تم نے اسے دیکھا ہے؟“

”بب... بہت کم، کیسا ہے۔ زیادہ تر اس کی آواز سنتے ہیں اور آواز اکیویریم سے آتی ہے جس میں بام پچھلی تیرتی ہے۔“

”وہ وہاں نہیں رہتا۔“

”تو پھر کہیں اور بھی رہتا ہوگا لیکن قسمت کا حال معلوم کرنے کے لئے بڑے لوگ تو وہیں آتے ہیں۔“

”مان لیا کہ تم سچے ہو۔ آئندہ احتیاط رکھنا۔ غیر ضروری بکو اس نہیں۔ مگر شاید تم نئے معلوم ہوتے ہو۔ اس لئے میرا فرض ہے کہ تمہیں بتاؤں۔ تم کب اور کس طرح تنظیم میں شامل ہوئے۔“

”مک... کیا یہ غیر ضروری بات نہیں ہے۔“

”شٹ اپ.... گریڈ دن کو یہ حق حاصل ہے اور پھر ابھی میں تمہاری طرف سے پوری طرح مطمئن نہیں ہوا ہوں۔ کئی طرح کے امتحان لوں گا۔“

”مم.... میں نے ایک قتل کیا تھا۔ باس کے علاوہ اور کوئی اس کا شاہد نہیں۔ اس نے نہ صرف تحفظ دیا بلکہ پولیس آج تک مجھ پر ہاتھ نہیں ڈال سکی۔ ویسے باس جس وقت بھی چاہے میں اسی وقت پھانسی پر چڑھ جاؤں گا۔“

”اوہ.... تو تم پھانسی کے مستحق ہو۔“

”یقیناً.... لیکن باس بہت گریٹ ہے۔“

”میں بھی اسی کی طرح گریٹ ہوں۔“

”مک.... کیا مطلب؟“

”اپنے ہاتھوں سے تمہیں پھانسی دے سکتا ہوں۔“

”مم.... میں نہیں سمجھا۔“

”ارے تم تو ڈر گئے۔“ وائی تھری کی ہنسی بہت خوفناک تھی۔



رات کا ایک بجا تھا جب شاہراہ جمشیدی کی گیارہویں عمارت کی کپاؤنڈ میں کچھ عجیب سی ہڑبونگ سنائی دی۔

کسی نے اونچی آواز میں کہا ”لاش“ اور کئی آدمی عمارت کے مختلف حصوں سے نکل کر آواز کی طرف دوڑ پڑے۔

مارچ کی روشنی کا دائرہ لاش پر پڑا۔

”ارے.... یہ تو۔“ ایک آدمی کچھ کہتے کہتے رک گیا پھر وہ بے تحاشہ عمارت کی طرف بھاگا تھا۔ راہداری سے گذرتا ہوا وہ اسی کمرے میں پہنچا جہاں بام مچھلی تھی۔ اکیویریم کے سامنے کھڑا ہو کر ہانپتا ہوا بولا۔ ”باس کیا آپ میری آواز سن رہے ہیں۔“

”کون ہے؟“ اکیویریم سے بھرائی ہوئی سی آواز آئی۔

”پی دن فورٹی ایٹ....“

”کیا بات ہے۔“

”کمپاؤنڈ میں ٹی دن تھرٹین کی لاش پڑی ہوئی ہے اور اس کے کوٹ کے کالر سے اسی آدمی کی تصویر پن کی ہوئی ہے جس نے سفید چٹان والی پہاڑی کے قریب اسے روک لیا تھا۔“

”اوہ.... اچھا وہ تصویر اس کی لاش سے الگ کر لاؤ اور دوسروں کو لاش کے پاس سے ہٹ جانے کو کہو۔ کہنا باس کا حکم ہے کہ اپنے کمروں میں چلے جاؤ اور بھول جاؤ کہ وہاں کوئی لاش پڑی ہوئی ہے۔“

”بہت بہتر باس۔“ اس نے کہا اور کمرے سے نکل کر دوڑتا ہوا اس جگہ پہنچا جہاں لاش پڑی ہوئی تھی۔

”تم سب اپنے کمرے میں جاؤ باس کا حکم ہے۔ اسے بھول جاؤ کہ کمپاؤنڈ میں کوئی لاش پڑی ہوئی ہے۔“

وہ سب چپ چاپ وہاں سے چلے گئے۔ پی دن فورٹی ایٹ نے تصویر لاش سے الگ کی اور پھر دوڑتا ہوا عمارت میں داخل ہوا۔ اکیویریم والے کمرے میں پہنچا ہی تھا کہ باس کی آواز آئی۔

”تصویر اپنے کوٹ کی اندرونی جیب میں رکھ لو۔“

”اوہ کے.... باس۔“ اس نے حکم کی تعمیل کرتے ہوئے کہا۔

”اب.... سنو.... فی الحال ہم اس عمارت سے دوسری عمارت میں منتقل ہو رہے ہیں لہذا تم اس بام مچھلی کو اکیویریم سے نکال کر کمپاؤنڈ کے پھانک پر پہنچ جاؤ....“

”بب.... بہت اچھا باس۔“ اس نے بام مچھلی کو گھورتے ہوئے پر تشویش لہجے میں کہا۔

”جلدی کرو....“ آواز آئی۔

وہ کوئی ایسی چیز تلاش کرنے لگا جس پر کھڑا ہو کر اکیویریم کے دھانے تک پہنچ سکتا لیکن وہاں اس اکیویریم کے علاوہ اور کچھ نہیں تھا۔

وہ تیزی سے باہر نکلا اور دوسرے کمرے سے ایک اسٹول اٹھا کر پھر وہیں واپس آ گیا لیکن جیسے

ہی اس نے اسٹول پر کھڑے ہو کر اکیویریم میں ہاتھ ڈالا مچھلی تیزی سے مڑی اور اس کی کلائی اپنے
جزروں میں دبوچ لی۔ ایک بیساختہ قسم کی چیچکمرے میں گونجی تھی اور وہ اسٹول سے اچھل کر فرش
پر آ پڑا تھا۔

پھر شاید اس نے اٹھنے کی کوشش کی تھی لیکن وہ کوشش جسمانی تشنج میں تبدیل ہو کر رہ گئی
اس کے بعد جسم ایک جھٹکے کے ساتھ سیدھا ہو کر بے حس و حرکت ہو گیا فضا پر بو جھل سی
خاموشی مسلط تھی۔

بام مچھلی پہلے ہی کی طرح بے نیازانہ تیرتی رہی۔

پھر ایک دبلا پتلا اور لمبا آدمی اس کمرے میں داخل ہو۔ اس نے عجیب سی مسکراہٹ کے ساتھ
اکیویریم کی جانب دیکھا اور مرنے والے کی طرف متوجہ ہو گیا۔ جھک کر اس کی جیب سے وہی
تصویر نکالی اور یکایک اس کے چہرے پر تشویش کے آثار نظر آنے لگے۔

تصویر کو ہاتھ میں لئے آہستہ آہستہ چلتا ہوا کمرے سے نکلا اور راہداری میں پہنچ کر دائیں
جانب مڑ گیا۔ کچھ دور چلنے کے بعد ایک دروازے پر رک کر دستک دی۔

”کون ہے؟“ اندر سے بھرائی ہوئی سی آواز آئی۔

”دروازہ کھولو۔“ لمبے آدمی نے اونچی آواز میں کہا۔

”بب.... باس۔“ اندر سے آواز آئی اور جلد ہی دروازہ کھل گیا۔ سامنے ایک سفید قام غیر

ملکی کھڑا سیلینگ گاؤن پہن رہا تھا۔

”یس.... بب.... باس۔“

”ابھی اور اسی وقت اس تصویر کاٹھ کرا کے بتاؤ کہ یہ میک اپ ہے یا اصل چہرہ۔“

”او.... کے.... باس۔“ اس نے ہاتھ بڑھا کر تصویر لے لی۔

”اور شاٹو سے کہو یہاں ایک لاش ہے اسے فوراً اٹھکانے لگا دے۔“

”نک.... کہاں باس؟“

”مچھلی والے کمرے میں۔“

”اور پھر وہ تیزی سے آگے بڑھ گیا تھا۔“



ہوٹیل میں داخل ہونے سے قبل ہی وائی تھری کا پہلا میک اپ اتر گیا تھا اور اب وہ ایک
کھلنڈرے نوجوان کے روپ میں نظر آ رہا تھا۔ اب اسے دیکھ کر کوئی تصور بھی نہیں کر سکتا تھا کہ

بھی اس کا چہرہ ڈراؤنا بھی رہا ہوگا۔ ہوٹل میں اس نے اپنا نام لمبی رولاں درج کر لیا تھا اور جب ٹائون کاؤنٹر کلرک نے ٹوٹی پھوٹی فرانسیسی میں اسے یہ بتانے کی کوشش کی تھی کہ وہ اس ہوٹل میں بہترین شامیں گزار سکے گا تو وہ ہنس کر بولا۔ ”میں تمہاری زبان میں تمہاری ہی طرح گفتگو کر سکتا ہوں۔“

”یہ بڑی خوشی کی بات ہے۔ آپ کو قطعاً کوئی تکلیف نہ ہوگی۔“

”جانتی ہو ایسا کیوں ہے۔“

”نہیں.... مجھے ضرور بتائیے....“ کاؤنٹر کلرک بھیجی جا رہی تھی۔

”مجھے تمہارے ملک اور زبان سے بڑی محبت ہے۔ میں نے بچپن میں تمہارے شعراء کے کلام کا فرانسیسی ترجمہ پڑھا تھا اور تہیہ کر لیا تھا کہ تمہاری زبان ضرور سیکھوں گا تاکہ تمہاری خوبصورت شاعری کا صحیح لطف اٹھا سکوں۔“

”میں آپ کو جدید شعراء کے مجموعے پیش کروں گی۔“

”بہت بہت.... شکریہ....“

”اسی شام کو جب وہ ڈاننگ ہال میں پہنچا تو کاؤنٹر پر اس وقت بھی وہی لڑکی نظر آئی تھی وہ اسے دیکھ کر مسکرائی اور وائی تھری کاؤنٹر ہی کی طرف بڑھتا چلا گیا۔“

”تمہاری ڈیوٹی بہت لمبی ہے۔“

”ڈیوٹی؟“ نہیں تو.... میں خود ہی یہاں بیٹھی رہتی ہوں۔ مجھے اس سے دلچسپی ہے۔ دراصل یہ میرے چچا کا ہوٹل ہے۔“

”اوہ.... تو تمہارا چچا بہت مالدار آدمی معلوم ہوتا ہے یہ یہاں کے بہت بڑے ہوٹلوں میں سے ہے۔“

”یہاں کے سارے بڑے ہوٹل میرے چچا ہی کے ہیں اور وہ غلیا آباد کا سب سے بڑا آدمی ہے۔“

”اوہ.... تب تو تم بہت خوش قسمت ہو۔ کیا نام ہے تمہارے چچا کا۔“

”آقائے جواد حیدر۔“

”میرے لئے اپنے چچا کا آٹو گراف ضرور لے لینا۔ میری آٹو گراف بک میں ملکہ الزبتھ تک کے دستخط موجود ہیں۔“

”ضرور.... ضرور....“ موسیور رولاں۔“

”کیا میں ماموز نیل کا نام معلوم کرتا ہوں؟“

”یا کمں فرخ زاد۔“ وہ مسکرا کر بولی۔ ”تم میرا پہلا نام لے سکتے ہو۔“

”تو پھر تم بھی مجھے لمبی ہی کہو گی۔“

”بڑی خوشی سے.... کیا پیو گے۔؟“

”کافی....“

”یہیں منگوائے دیتی ہوں۔ میں آج تک فرانس نہیں گئی۔ مجھے پیرس دیکھنے کا بڑا شوق ہے۔“

”آؤ.... اور میری مہمان رہو۔ میرا باپ بھی ایک چھوٹا موٹا سرمایہ دار ہے لیکن مجھے سرمایہ

داری سے نفرت ہے۔ میں تو حافظ یا عمر خیام بننا چاہتا ہوں۔“

”تمہارے خیالات بھی تمہاری ہی طرح خوبصورت ہیں۔“

”ہا۔۔۔ آ۔۔۔ اب میں تمہارے بارے میں کیا کہوں۔“

”کہو کہو.... میں سن رہی ہوں۔“ وہ دلاویز انداز میں مسکرائی اور کاؤنٹر سے لگے ہوئے سوکے

بورڈ کے ایک پش بٹن پر انگلی رکھ دی۔

”عمر خیام کی رباعیات کی کچھ پینٹنگز میرے مکان میں لگی ہوئی ہیں اس کے ایک ساقی کی شکل

ہو بہو تم سے ملتی ہے۔ میں صبح سے اب تک تمہارے ہی بارے میں سوچتا رہا ہوں۔“

”شکریہ! میرا بھی یہی خیال ہے کہ میرے خدوخال کلاسیکی ہیں۔ لیکن یقین کر دو کہ آج تک

تمہارے علاوہ اور کسی نے بھی مجھ سے یہ بات نہیں کہی۔“

”تمہاری ان نیم خوابیدہ سی آنکھوں میں مجھے ہزاروں سال پرانی کہانیاں دکھائی دیتی ہیں۔“

وہ کچھ کہنے ہی والا تھا کہ ایک ویٹر قریب آکر مودب کھڑا ہو گیا۔

”کافی۔“ یا سمن نے اس سے کہا۔ ”یہیں لاؤ....“

ویٹر واپس چلا گیا اور یا سمن دائی تھری سے بولی۔ ”تم کھڑے کیوں ہو بیٹھ جاؤ۔“

دائیں تھری عین اس کے سامنے والے اسٹول پر بیٹھ گیا۔

وہ چند لمحے خاموش رہ کر بولی۔ ”میں تمہیں علیا آباد کے میوزیم میں اپنے یہاں کے مصوٰر

کے کارنامے دکھاؤں گی۔ تم دیکھنا کہ انہوں نے کس انداز میں خیام کی رباعیات اور حافظ کے

اشعار کو نیا روپ دیا ہے۔“

”ضرور.... ضرور.... میری خوش قسمتی ہے کہ یہاں پہنچتے ہی تم جیسی مہربان خاتون سے

ملاقات ہو گئی!“

”میں تمہیں یہاں کا چپہ چپہ دکھاؤں گی۔ یقین کرو تمہیں اپنی زبان اتنی روانی سے بولنے

کر مجھے سجدہ خوشی ہو رہی ہے۔ میں تمہیں اپنے معزز چچا سے بھی ملواؤں گی۔ تم خود ہی ان سے آؤ

گراف لے لینا۔“

”مزید خوش قسمتی....“ والی تھری نے طویل سانس لی۔

شائد اسے توقع نہیں تھی کہ بات اتنی جلد بن جائے گی۔ اس ہوٹل میں اس نے قیام ہی اس لئے کیا تھا کہ یہ جواد حیدر کی ملکیت تھا اور یہاں اس کی بھتیجی کاؤنٹر پر بیٹھتی تھی۔ کافی آئی اور دونوں کافی پیتے رہے۔ تصویروں سے وہ پھولوں کی طرف آئے اور یاسمن اسے اپنی پسند سے آگاہ کرتی رہی۔

پھر اچانک والی تھری بولا۔ ”اگر مجھ سے کوئی بیوقوفی سرزد ہو جائے تو مجھے معاف کر دینا۔“ میں نہیں سمجھی۔ ”یاسمن نے حیرت سے کہا۔

”میرے گھر والوں کا خیال ہے کہ میں اول درجے کا بیوقوف ہوں۔“ لیکن میں تو ایسا محسوس نہیں کرتی۔“

”شکریہ! میرے احباب بھی مجھے احمق ہی کہہ کر مخاطب کرتے ہیں۔“

”یقیناً وہ برے ہی لوگ ہوں گے۔ خیر..... ہٹاؤ..... میں سوچ رہی ہوں کیوں نہ اسی وقت سے تمہیں یہاں کی سیر کرانے کی شروعات کر دی جائے۔“

”یاسمن..... میں تمہارا بجد شکر گزار ہوں گا۔ صبح سے تنہائی نے مجھے تھکا دیا ہے۔“

”اچھا تو ہم گلاب چلیں گے اور وہیں رات کا کھانا کھائیں گے۔ وہ بھی اپنا ہی ہے وہاں پھولوں کی بہار دیکھنا۔“

”پھولوں سے مجھے والہانہ عشق ہے۔“ والی تھری بھرائی ہوئی آواز میں بولا۔



جنرل کی گاڑی کو ٹھہکی کی کپاؤنڈ میں داخل ہوئی اور وہ گاڑی سے اتر کر صدر دروازے کی طرف بڑھ گیا۔ اس کے چہرے سے تھکن ظاہر ہو رہی تھی اور آنکھوں میں شدید ترین الجھن کے آثار تھے۔

سنگ روم میں پہنچ کر اس طرح صوفے پر گر پڑا جیسے ایک لمبی مسافت پیدل طے کر کے پہلے تک پہنچا ہو۔ پھر اس نے میز پر رکھی ہوئی گھنٹی بجائی اور دوسرے ہی لمحے میں ایک ملازم کمرے میں داخل ہو کر مودب کھڑا ہو گیا۔

”علی نقی کو بھیج دو۔“ جنرل نے اس کی طرف دیکھے بغیر کہا۔

کچھ دیر بعد علی نقی کمرے میں داخل ہوا۔

”تم نے دیکھا؟“ جنرل نے غصیلے لہجے میں کہا۔

علی نقی نے بوکھلا کر سر کو منہ جھنک دیا۔

”بیٹھ جاؤ۔“

”شکریہ جناب!“ وہ سہمے ہوئے انداز میں ایک طرف بیٹھتا ہوا بولا۔

”اس سے بڑی حماقت اور کیا ہوگی۔“

”جج.... جی.... ہاں.... مگر۔“

”شام کا کوئی اخبار دیکھا ہے۔“

”ابھی تک نہیں آقا۔“

”وائی تھری.... کی بات کر رہا ہوں۔ اس نے پھر کسی کو مار ڈالا۔“

”یقیناً وہ دشمن کا کوئی ایجنٹ ہی ہوگا۔“

”پوری بات سنو۔ لاش پولیس اسٹیشن کے قریب پائی گئی ہے۔“

”اوہ....“

”پھر دوسری حماقت یہ کہ اپنی تصویر مقتول کے کوٹ کے کالر سے پن کر کے اس کی پشت پر

لکھ دیا ہے۔“ مقامی پولیس کو چیلنج۔ اس کا قاتل میں ہوں۔“

”خدا کی پناہ جناب.... اس سے بڑی حماقت تو ہو ہی نہیں سکتی۔“

”اور.... وہ.... جواد حیدر کے شبستان ہوٹل میں ٹھہرا ہے۔“

”وہ تو آقا ہی آپ نے اسے مشورہ دیا تھا۔“

”لیکن میں نے یہ مشورہ تو نہیں دیا تھا کہ وہ پولیس کو چیلنج کرنا پھرے.... حد ہو گئی۔“

”واقعی بڑی عجیب بات ہے جناب!“

”معلوم کرو کہ وہ ان حالات میں بھی وہیں مقیم ہے۔ یا نہیں....“

”بہت بہتر.... جناب....“

علی نقی کمرے سے چلا گیا اور جنرل پاؤچ سے تمباکو نکال کر پائپ بھرنے لگا۔ پائپ سلا کر

صوفے کی پشت گاہ سے نک گیا۔ پھر پندرہ منٹ بعد علی نقی کی آمد ہی پر چونکا تھا۔

علی نقی بیحد خوش نظر آ رہا تھا۔ جنرل نے اسے گھور کر دیکھا اور وہ جلدی سے بول پڑا۔

”وہ وہاں سرے سے گیا ہی نہیں۔“

”یہ اور بھی برا ہے۔ میں نے چاہا تھا کہ وہ میری ہی نظر میں رہے۔“

علی نقی کچھ نہ بولا جنرل پر تشویش نظروں سے اسے دیکھ رہا تھا۔ اچانک فون کی گھنٹی بجی۔

جنرل نے ریسیور اٹھا لیا۔

”ہاں.... کیا ہے؟“

”لاش پر پائی جانے والی تصویر سے متعلق ایک نئی خبر جناب۔ کسی پروفیسر تلگاوانے پولیس کو اطلاع کیا ہے کہ لاش کے ساتھ پائی جانے والی تصویر میں صاحب تصویر کا اصل چہرہ نہیں معلوم ہوا اگر پولیس اور یجنل فوٹو گراف اس تک پہنچا سکے تو وہ اپنی تجربہ گاہ میں اپنے دعوے کا ثبوت بن کر سکے گا۔“

”پروفیسر تلگاوا کیا بلا ہے۔“ جنرل نے بھرائی ہوئی آواز میں کہا۔

”ایک فرانسیسی ہے جو دس سال سے یہاں آباد ہے سائنسٹ ہے اپنی ذاتی تجربہ گاہ بھی رکھتا ہے۔“

”کیا پولیس نے تصویر اس کے حوالے کر دی؟“

”جی ہاں۔ اور پروفیسر نے ثابت کر دیا ہے کہ ناک اور گھنی مونچھیں مصنوعی ہیں۔“

”اوہ.... اچھا.... اور کچھ۔“

”بس اتنا ہی.... جناب۔“

”ٹھیک ہے۔“ کرنل نے کہہ کر ریسور کریڈل پر رکھ دیا۔ علی نقی اس دوران میں اسے بہت اڑے دیکھتا رہا۔ جنرل اس کی طرف مڑ کر مسکرایا۔

”کوئی اچھی خبر ہے جناب؟“

”بہت اچھی علی نقی۔ کیا دائی تھری کی ناک اور مونچھیں مصنوعی لگتی تھیں۔“

”نہیں جناب۔ میں نے اسے بہت قریب سے دیکھا تھا۔“

”میرا بھی یہی خیال تھا کہ اس کا میک اپ حیرت انگیز تھا۔“

”میک اپ؟“ علی نقی چونک پڑا۔

”ہاں میک اپ۔ مجھے یقین ہے کہ وہ کسی دوسرے میک اپ میں اسی ہوٹل میں مقیم ہوگا۔ لہذا ہم اس پر نظر رکھ سکیں گے۔“

”جب وہ اتنا کامیاب میک اپ کر سکتا ہے تو ہم اسے کس طرح پہچانیں گے جناب۔“

”تم ایک بات بھول رہے ہو۔ شہستان میں ٹھہرنے کا مشورہ میں نے ہی دیا تھا اور اسے یہ بھی بتایا تھا کہ جواو حیدر کی ایک بھتیجی زیادہ تر کاؤنٹر ہی پر بیٹھی رہتی ہے۔ اس سے ربط بڑھانے کی کوشش کرو۔“

”اوہ.... جناب واقعی میں تو بھول ہی گیا تھا۔“

”لہذا ہوٹل میں قیام کرنے والا جو شخص بھی لڑکی کے قریب زیادہ دیکھا جائے وہ دائی تھری ہوگا۔“

”آقاؑ سورج هیں اور ہم سب حقیر ذرے۔ ہمیں آپ ہی سے توروشنی ملتی ہے۔“
 ”اب میری پریشانی رفع ہو گئی۔“ جنرل نے طویل سانس لی تھی۔



دوسری صبح لمبی رولاں (وائی تھری) نے اخبار کے پہلے ہی صفحے پر پروفیسر تلگاوا کا انکشاف پڑھ کر ہلکا سا تھقبہ لگایا اور کچھ دیر خاموش رہ کر بڑبڑایا۔ ”پروفیسر تلگاوا...! میں اتنا احمق نہیں ہوں کہ تمہیں قریب سے دیکھنے کی کوشش کروں گا۔ اور پھر ایسی حالت میں جب کہ میرے شکار کی لاش پولیس اسٹیشن کے قریب پڑی پائی گئی ہو۔ کہاں شاہراہ جمشیدی کی گیارہویں عمارت اور کہاں پولیس اسٹیشن... ہو نہہ... ذفر...“

ناشتہ اس نے کمرے ہی میں طلب کیا۔ کافی کی پیالی میں شکر گھول ہی رہا تھا کہ فون کی گھٹی بجی۔ اس نے ہاتھ بڑھا کر ریسپور اٹھایا۔

”صبح بخیر...“ دوسری طرف سے نسوانی آواز آئی۔

”صبح بخیر یاسمن۔ میں تمہاری مہک فون پر بھی محسوس کر رہا ہوں۔“

”رات کیسی گذری۔“

”بہت خوبصورت! خواب میں پھول ہی پھول دیکھتا رہا۔ جن میں یاسمن سب سے نمایاں تھا۔“

”تم بڑی اچھی باتیں کرتے ہو۔ میں اس وقت گھر سے بول رہی ہوں۔ دس بجے تک پہنچوں گی۔ تم تیار رہنا میں تمہیں یہاں کی آرٹ گیلری دکھاؤں گی۔“

”میں بے چینی سے منتظر رہوں گا۔ اے بے داغ سفید پھول۔“

اس کے کان میں ایک پر شور قسم کا بوسہ گونجا اور پھر سلسلہ منقطع ہونے کی آواز آئی۔

ریسپور رکھ کر وہ کافی پینے لگا۔

ناشتے سے فارغ ہو کر وہ قد آدم آئینے کے سامنے کھڑا ہو کر مسکرا نے لگا اور پھر بائیں آنکھ ادا کر بولا۔ ”دیکھو بیٹے عمران! ذرا احتیاط سے۔ نادانستگی میں تم سے جو حماقتیں خواہ خواہ سرزد ہوئی

رہتی ہیں ان سے بچنے کی کوشش کرنا۔ تنہا ہو اس پر اے دیس میں... اچھا تو دن بھر کی مکہ حماقتیں یہیں تنہائی میں کیوں نہ کر بیٹھوں... اوہ... ہشت... دیکھا جائے گا...“

دس بجے یاسمن آ پہنچی تھی۔ وہ بھی باہر جانے کی تیاری کر چکا تھا۔

”تم بیحد عجیب آدمی ہو۔“ وہ کمرے میں داخل ہوتی ہوئی بولی۔ ”کل ہی تو ہماری ملاقات ہوئی تھی لیکن مجھے ایسا محسوس ہوتا ہے جیسے میں برسوں سے تمہیں جانتی ہوں۔ ہے نا عجیب بات!“

”پھیلاتی رہو اپنی خوشبو۔ جب بھی تمہیں یاد کرتا ہوں۔ تمہاری باتوں کی خوشبو میرے
پورے وجود پر مسلط ہو جاتی ہے۔ باتیں کرنے کا اتنا خوبصورت انداز میں نے آج تک کسی لڑکی
میں نہیں پایا۔ بیٹھ جاؤ.... کیا پیو گی۔“
”بس باہر ہی کھائیں گے۔“
”اچھا تو چلو۔“

دونوں کمرے سے نکلے۔ زینے طے کر کے ڈائننگ ہال سے گذرتے ہوئے پورچ میں آئے۔
یہاں یاسمن کی اسپورٹ کار کھڑی تھی۔
”تمہاری ڈرائیونگ بھی بہت عمدہ ہے۔“ عمران نے اس سے کہا۔ ”کل شام اس کا اندازہ ہوا
تھا۔ ہائے گلبار کی شام یاسمن کے ساتھ کبھی نہ بھلا سکوں گا۔“
”تم ان پھولوں کے درمیان ڈریم لینڈ کے شہزادے معلوم ہو رہے تھے جب تم یہاں سے
جانے لگو گے تو میں تم سے نہیں ملوں گی۔“
”کیوں....؟“

”میں بہت جلد روپڑتی ہوں اور دوسرے میرا منتحکہ اڑاتے ہیں۔ میرا دل چاہتا ہے کہ تمہیں
اپنے بارے میں سب کچھ بتا دوں۔“
”میرا بھی یہی دل چاہتا ہے۔“
”اچھا تو پھر ہم دونوں یہی کریں گے۔“
”ضرور.... ضرور....“ عمران سر ہلا کر بولا۔

اسپورٹ کار تیز رفتاری سے راستہ طے کر رہی تھی۔ یاسمن ہی ڈرائیو کر رہی تھی اور عمران
اکی کے قریب بیٹھا ہونقوں کی طرح چاروں طرف دیکھتا جا رہا تھا۔
”کیا دیکھ رہے ہو؟“ یاسمن بولی۔

”مجھے ایسا محسوس ہوتا ہے جیسے یہ سب کچھ پہلے بھی دیکھ چکا ہوں حالانکہ یہاں پہلی بار آیا ہوں۔“
”ایسا ہوتا ہے۔ تم ایسی فضاؤں کے بارے میں سوچتے رہے ہو گے اسی لئے اجنبیت
نہیں محسوس کرتے۔“

”تم ذہین بھی ہو.... خوبصورت پھول اور ذہانت کی خوشبو مجھے بہت متاثر کرتی ہے کیونکہ
خودا دل درجے کا بیوقوف ہوں۔“

”بیوقوف نہیں بلکہ سادہ لوح کہو۔ مجھے ایسے لوگ بہت اچھے لگتے ہیں جو چالاک بننے کی
کوشش نہ کرتے ہوں۔“

”تم خود بھی تو ایسی ہی ہو۔“

”چالاک بن کر کیا کروں گی۔ ضرورت ہی کیا ہے۔ سیدھے سادھے آدمیوں کی طرح زندگی رہو اور خوشیاں سمیٹتے رہو۔ دوسروں کی چالاکیاں ہمیں اسی لئے دل گرفتہ کر دیتی ہے کہ ہماری چالاکیاں مات کھا گئی۔“

”واقعی بہت ذہین ہو۔“

آرٹ گیلری میں پہنچ کر وہ بچوں کی طرح متحیرانہ انداز میں چاروں طرف نظریں دوڑاتے پھر رہے تھے۔ قدیم اور جدید مصوروں کے بیٹھار کا نام یہاں بکھرے ہوئے تھے۔

عمران تصاویر کے قریب رک کر ان سے متعلق اظہار خیال کرتا۔

”مصوری کے بارے میں تمہارا تنقیدی شعور بھی حیرت انگیز ہے۔“ یاسمن بولی۔

دفعۃً عمران عمر خیام کی ایک رباعی کے قریب رک کر اس کی طرف مڑا۔

”یہ دیکھو۔ ذرا اس ساقی کو دیکھو۔ کیا تم سے مشابہ نہیں ہے۔“

”میرے خدا۔“ یاسمن چونک پڑی۔ ”تم ٹھیک کہتے ہو۔“

”میری خوابگاہ میں اسی کی نقل آویزاں ہے۔ میں نے تم سے جھوٹ تو نہیں کہا تھا۔“

”تو آج تم نے مجھے دریافت کیا ہے۔“ یاسمن اس کی سنجیدگی پر ہنس پڑی۔

”کاش میں تمہیں ایسے ہی لبادے میں دیکھ سکتا اور تم میری طرف ٹھنڈے پانی کا گلاس بڑھا

رہی ہو تیں۔“

”ٹھنڈا پانی کیوں۔“ وہ ہنس پڑی۔

”ایسے مواقع پر ٹھنڈا پانی ہی پینا پڑتا ہے۔“

”میں نے ابھی تک تمہیں شراب طلب کرتے نہیں دیکھا۔“

”میں نہیں پیتا۔“

”یہ بھی میرے لئے حیرت انگیز ہے۔“

”یسوع مسیح نے منع کیا ہے اس لئے نہیں پیتا۔“

”میں سوچ بھی نہیں سکتی کہ تم اتنے مذہبی ہو گے۔“ یاسمن نے مایوسی سے کہا۔

”کیا مذہبی ہونا بری بات ہے۔“

”نہیں! یہ بھی نہیں کہتی۔“

”کیا تم پیتی ہو؟“

”کبھی کبھی پورٹ یا شیریں پی لیتی ہوں۔“

”میرا خیال ہے کہ تمہارے پیغمبر نے بھی شراب پینے کو منع کیا ہے۔ میں نے کہیں پڑھا تھا۔“
 ”بس اب زیادہ بور مت کرو۔“

”دیکھو نا۔ میں نے تمہیں پہلے ہی بتا دیا تھا کہ کبھی کبھی یو قونی کی باتیں بھی کرنے لگتا ہوں۔“
 ”ویسے میرا خیال ہے کہ آج سے میں شراب کو ہاتھ نہ لگاؤں گی کیونکہ ایک عیسائی نے میرے پیغمبر کا حوالہ دیا ہے۔“

”کیا برامان گئیں؟“ وہ بوکھلا کر بولا۔

”بالکل نہیں۔ میں تمہاری شکر گزار ہوں۔ اللہ اس کار سول اور شیر خدا مجھے معاف کرے۔“
 ”واقعی میں نے تمہیں بور کر دیا۔“

”نہیں ایسی کوئی بات نہیں۔ چلو۔ اب میں تمہیں ایک اور ایسے ہوٹل میں لے چلوں گی جو یہاں کی بہترین تفریح گاہوں میں شمار کیا جاتا ہے۔“
 ”وہ بھی تمہارے چچا ہی کا ہے۔“

”ہاں۔“

باہر نکل کر وہ پھر اسپورٹ کار میں بیٹھے اور عمران نے اس کے عقب نما آئینے کو اس طرح ایڈجسٹ کیا کہ وہ خود بھی اس پر نظر رکھ سکے کیونکہ شبتان سے نکلتے ہی اس نے محسوس کیا تھا کہ اس کا تعاقب کیا جا رہا ہے۔ نیلے رنگ کی ایک ووکس وگن مسلسل پیچھے لگی رہی تھی اور اب بھی وہ اسے بخوبی دیکھ سکتا تھا۔

نچلا ہونٹ دانتوں میں دباتے ہوئے اس نے کنکھیوں سے یا سمن کو دیکھا۔ وہ کچھ کھوئی کھوئی کی نظر آرہی تھی۔

”میں نے واقعی تمہارا موڈ چوپٹ کر دیا۔ معافی چاہتا ہوں۔“ اس نے کہا۔

”چھوڑو۔۔۔ ختم کرو۔ پرانی بات ہوئی۔“

”دیے میں ایک بڑی عمدہ بات سوچ رہا تھا۔“

”کیا بات؟“

”تم خود اپنا ایک اسٹیک بار کیوں نہیں کھول دیتیں۔ اسے مشرقی طرز پر سجاؤ اور خود وہاں وہی قدیم لباس پہن کر بیٹھو جس میں تم عمر خیام کو شراب دے رہی تھیں۔ یقین کرو، وہاں مغرب کے سیاحوں کی بھیڑ رہا کرے گی، کیونکہ وہ مشرق میں مشرقیت دیکھنے آتے ہیں۔“

”خیال اچھا ہے لیکن میرے باپ اتنے مالدار نہیں ہیں۔ تمہیں سن کر حیرت ہو گی کہ ہم گیارہ بھائی بہن ہیں۔ اتنے بڑے کنبے میں ایسی بچت کیسے ہو سکتی ہے جسے کسی بڑے کاروبار میں لگایا

جاسکے۔“

”ہاں یہ بات تو ہے۔ مجھے خوشی ہوئی کہ تم گیارہ ہو۔ میرا باپ تو مجھ ایک کو بھی نہیں برداشت کر سکتا۔“

وہ کچھ نہ بولی۔ نہ جانے کیوں اس کے چہرے پر دوبارہ اضمحلال طاری ہو گیا تھا۔ تھوڑی دیر بعد بولی۔ ”میرا چچا ان گیارہ میں سے صرف مجھے پسند کرتا ہے۔ باپ سے بھی اس کی لڑائی ہے۔ دونوں بھائی ایک دوسرے کو پسند نہیں کرتے۔“

”یہ تو بری بات ہے۔ ہاں تو تم مجھے اپنے چچا سے کب ملاؤ گی۔“

”میں ان سے ذکر کروں گی۔ بیحد مصروف آدمی ہیں۔ مجھ سے اس لئے خوش ہیں کہ میں ان کے کاروبار میں دلچسپی لیتی ہوں۔“

”خیر دیکھا جائے گا۔“

گاڑی پھر ایک ہوٹل کی کمپاؤنڈ میں داخل ہوئی۔ یہاں سوئمنگ پول کے چاروں کناروں پر میزین لگی ہوئی تھیں جن کے اوپر بڑے بڑے سائبان تھے عمران نے دو کس وئگن کو بھی کمپاؤنڈ میں پارک ہوتے دیکھا۔ اس میں سے ایک طویل قامت نوجوان برآمد ہوا تھا۔

”میں ایک کال کرنا چاہتا ہوں۔“ اس نے یاسمن سے کہا۔

”یہاں کسے کال کر دو گے۔ میرے علاوہ اور کسی کو جانتے ہو۔“

”ایئر پورٹ۔ میرا ایک سوٹ کیس رہ گیا تھا۔ معلوم کرنا ہے ملایا نہیں.... مل گیا ہو گا تو شہستان کے لئے کہہ دوں گا۔“

”وہ سامنے بوتھ ہے۔ تم کال کرو۔ میں اندر منیجر کو کچھ ہدایات دوں گی۔“ یاسمن نے کہا اور عمران کو وہیں چھوڑ کر چلی گئی۔

بوتھ میں پہنچ کر عمران نے دروازہ بند کیا اور جنرل کے نمبر ڈائل کئے۔

”وائی تھری۔“ جواب ملنے پر اس نے ماؤتھ پیس میں کہا۔

”اوہ.... تم کہاں ہو؟“ دوسری طرف سے پوچھا گیا۔

”تھوڑی دیر بعد آپ کو اطلاع مل جائے گی۔“ عمران نے ناخوشگوار لہجے میں کہا۔ ”نیل دو کس وئگن پیچھا نہیں چھوڑ رہی۔“

”کیا مطلب؟“

”دیکھئے جنرل صاحب! اگر نادانستگی میں آپ کا کوئی آدمی میرے ہاتھوں مارا گیا تو ذمہ داری

مجھ پر نہ ہوگی۔“

آخر تم نے وہ احمقانہ حرکت کیوں کی تھی۔“
 ”فون پر اس کے متعلق گفتگو نہیں کر سکتا۔ لیکن آپ کو یہ طریقہ ترک کرنا پڑے گا۔ نیلی
 دس دس ونگن واپس منگوا لیجئے۔“

”خیر.... اچھا.... اچھا۔ مجھ سے جلد ملنے کی کوشش کرو۔“

”شکریہ! جلد ہی ملوں گا۔“

”سلسلہ منقطع کر کے وہ بوتھ سے باہر نکل آیا۔ نیلی دو کس ونگن والا بوتھ کے قریب ہی
 کھڑا نظر آیا تھا۔

عمران اس کی طرف توجہ دیئے بغیر بائیں جانب والے سائبان کی طرف بڑھتا چلا گیا۔
 سوئمنگ پول میں نوجوان لوگ ڈائیو کر رہے تھے۔ ان میں خوش رنگ اور متناسب جسموں والی
 لڑکیاں بھی تھیں۔

وہ سائبان کے نیچے پہنچا ہی تھا کہ یاسمن واپس آتی دکھائی دی۔ اس کے پیچھے ایک آدمی
 مودبانہ چلا آ رہا تھا۔ قریب پہنچ کر اس نے عمران سے پوچھا۔ ”کس طرف بیٹھنا چاہتے ہو!“
 ”جہاں دل چاہے بیٹھ جاؤ۔ میرے پاس سوئمنگ ڈریس ہوتا تو میں بھی غسل کا لطف اٹھا سکتا
 تھا۔“

”وہ بھی مہیا کر دیا جائے گا۔ تو پھر پہلے غسل ہی کر لو۔ پھر کھائیں گے۔ میں بھی تھوڑی سی
 ڈائیونگ کرنا چاہتی ہوں۔“

وہ پھر چلی گئی تھی۔ شاید غسل کا لباس فراہم کرنے کے لئے۔ عمران سائبان کے نیچے ہی بیٹھا
 رہا۔ نیلی گاڑی والا پھر دکھائی دیا۔ وہ بھی اسی سائبان میں چلا آیا تھا۔ عمران کے قریب ہی کی ایک
 بنز کے سامنے بیٹھ گیا۔

یاسمن واپس آئی تو عمران آہستہ سے بولا۔ ”پہلے میری ایک بات سن لو۔“
 ”ہاں۔ کیا ہے۔“ وہ رازدارانہ انداز میں اپنا کان اس کے منہ کے قریب لے گئی۔
 ”اگر میں نے تمہیں غسل کے لباس میں دیکھ لیا تو پھر میرا فرانس واپس جانے کو دل نہ چاہے
 گا۔“

وہ سیدھی کھڑی ہو کر ہنس پڑی اور پھر بولی۔ ”میں تو یہ سوچ رہی تھی کہ کہیں تمہیں غسل
 کے لباس میں دیکھ کر مجھے قے نہ ہو جائے۔ مرد اسی وقت تک اچھے لگتے ہیں جب تک وہ پورے
 کپڑے پہنے ہوں۔ بھلا ان کے جسموں میں خوبصورتی کی کون سی چیز ہوتی ہے۔“
 ”بالکل ٹھیک۔ بڑی عمدہ بات کہی تم نے۔ مردوں سے زیادہ بے ہنگم جانور خدا نے پیدا

نہیں کئے۔ میں نے ایک بار پیرس میں ایک ایسا لمبا اور دبلا پتلا آدمی دیکھا تھا جو پانی میں تیرتے وقت بالکل بام مچھلی معلوم ہوتا تھا۔“

”اگر تم کہو تو یہاں بھی تمہیں ایک ایسا آدمی دکھا سکتی ہوں۔“ وہ ایک بہت بڑا پامسٹ اور نجومی ہے، جو حکم لگا دیتا ہے وہی ہوتا ہے اور بڑی عجیب بات ہے کہ اس نے ایک بام مچھلی بھی پال رکھی ہے۔“

”تم نے اپنے مستقبل کے بارے میں بھی اس سے کچھ پوچھا؟“

”نہیں۔ مجھے تو وہ بہت سو معلوم ہوتا ہے۔ ویسے میرے چچا اس کا بہت احترام کرتے ہیں۔ ایسا معلوم ہوتا ہے جیسے وہ کوئی مافوق الفطرت ہستی ہو۔“

”بام مچھلی کی کیا بات کہی تھی؟“

”میں نے چچا سے سنا تھا کہ اس کے یہاں ایک بہت بڑے اکیویریم میں ایک چار فٹ لمبی بام مچھلی تیرتی رہتی ہے اور اس کا جسم بھی بام مچھلی ہی کی طرح لچکیلا ہے ایسا لگتا ہے جیسے جسم میں ہڈیاں ہی نہ ہوں.... خود چچا کا خیال ہے کہ وہ اس بام مچھلی سے بہت مشابہت رکھتا ہے۔“

”اب تو اسے دیکھنے کو دل چاہنے لگا ہے۔ واقعی عجیب ہو گا۔ وہ کہاں رہتا ہے۔“

”یہ تو نہیں بتایا چچا نے۔“

”خیر ہو گا.... اب کیا پروگرام ہے۔“

”کھانا کھا کر یہیں آرام کریں گے۔“

”جہاں آرام کرنا ہے۔ وہیں کھانا کیوں نہ کھائیں۔“ عمران نے ننکھینوں سے نیلی کار والے کو

دیکھتے ہوئے کہا۔ وہ اسے مایوس کر دینا چاہتا تھا۔

”چلو یہی سہی۔“ وہ اٹھتی ہوئی بولی۔



پروفیسر تلگاوا کی تجربہ گاہ شہر سے باہر تھی۔ دس گیارہ سال سے وہ یہاں مقیم تھا اور یہاں کی حکومت نے اس کے تحقیقی کاموں کے سلسلے میں آسانیاں فراہم کی تھیں۔

تلگاوا پر تلگالی تھا۔ لیکن عام طور پر لوگ اسے فرانسیسی سمجھتے تھے کیونکہ وہ فرانسیسی بھی بڑی روانی سے بول سکتا تھا۔

اس کے ساتھ اس کی جوان العمر بیوی ماریانا بھی تھی۔ بچے نہیں تھے۔ خود پروفیسر پچاس سال سے کم کا نہ رہا ہو گا۔

پروفیسر اس وقت اپنی تجربہ گاہ میں دائی تھری کی تصویر پر کچھ مزید تجربات کر رہا تھا۔ مقامی پولیس نے اس سے استدعا کی تھی کہ وہ کسی طرح اس تصویر کے صحیح خدوخال کی بھی نکاد ہی کرنے کی کوشش کرے۔

دفعتاً تجربہ گاہ کا دروازہ کھلا اور ایک دبلا پتلا اور لمبا آدمی اندر داخل ہوا۔ پروفیسر چونک پڑا۔ نہ صرف چونک پڑا تھا بلکہ اس کے چہرے پر خوفزدگی کے آثار بھی نظر آئے تھے۔

”تت.... تم.... اندر کس طرح آئے۔“

”مسز تلگاوا کو ڈھونڈنا پھر رہا ہوں۔“

”مجھے بیہودہ مذاق پسند نہیں ہے۔ بتاؤ اندر کیسے آئے۔ سارے دروازے مقفل تھے۔“

”میں ہوا بن کر دروازوں کے رخنوں سے بھی گذر سکتا ہوں۔ مگر ماریانا کہاں ہے۔“

”بکو اس مت کرو نکل جاؤ یہاں سے۔“ پروفیسر نے اسے لٹکانے کی کوشش کی لیکن اس کی آواز میں خوف کی لرزش بدستور موجود تھی۔

”میں تمہارا پاس ہوں تلگاوا۔ میرا احترام کرو۔“

”میں ٹی تھری بی کے علاوہ اور کسی کو جو بدادہ نہیں۔“

”تم سنگ ہی کے غلام ہو تلگاوا۔ مجھے درمیان میں لانے بغیر تم ٹی تھری بی سے رابطہ قائم نہیں کر سکتے۔“

”میں کہتا ہوں چلے جاؤ یہاں سے گندے پیلے سور۔“

”میں تمہاری بدکلامی کا برا نہیں مانوں گا کیونکہ تم ایک بہت خوبصورت بیوی کے شوہر ہو۔“

سنگ نے سفاک سی مسکراہٹ کے ساتھ کہا۔

تلگاوا ایک بڑا سا ہتھوڑا اٹھا کر سنگ کی طرف جھپٹا لیکن دوسرے ہی لمحے میں ہتھوڑا تو اچھل کر دور جا گرا اور سنگ کسی آکٹوپس کی طرح اس سے چمٹتا ہوا بولا ”گرفت بتدریج سخت ہوتی جائے گی اور بالآخر تمہاری پسلی کی ہڈیاں چٹا چٹ ٹوٹنے لگیں گی۔ میری گرفت میں بتدریج دباؤ محسوس کرنے کی کوشش کرو تلگاوا۔“

ذرا ہی سی دیر میں تلگاوا اس طرح چیخنے لگا تھا جیسے سچ مچ موت کے شکنجے سے بچ نکلنے کے لئے

دیوانہ وار جدوجہد شروع کر دی ہو۔

”بتاؤ.... ماریانا کہاں ہے؟“

”بیڈروم... بیڈروم کے نیچے والے تہ خانے... وہ تم... سے ڈرتی ہے اس پر رحم کرو۔“

سنگ اسے چھوڑ کر ہٹ گیا۔

تلگاوا کی آنکھیں بند تھیں اور وہ کھڑا اس طرح جھوم رہا تھا جیسے بہت زیادہ پی گیا ہو سانسیں چڑھی ہوئی تھیں۔ پھر وہ دفعتاً فرش پر آ رہا سنگ خاموشی سے باہر نکل گیا پل بھر کے لئے مرکز بھی نہیں دیکھا تھا کہ تلگاوا پر کیا گذری۔

تلگاوا چند لمحے آنکھیں بند کئے پڑا رہا۔ پھر کسی زخمی جانور کی طرح گھسٹتا ہوا ایک جانب بڑھنے لگا۔ کھڑے ہونے کی سکت شاید اب بھی نہیں تھی۔

بائیں جانب والی دیوار کے قریب پہنچ کر اس نے ایک ذیلی سوچ بورڈ کا سرخ پش بٹن دبایا۔ ہلکی سی سرسراہٹ ہوئی اور سوچ بورڈ کے برابر ہی دیوار سے ایک خانہ برآمد ہوا جس میں سیاہ رنگ کی چھوٹی سی مشین نصب تھی اس نے ہاتھ بڑھا کر اس کا ایک سوچ آن کیا۔ ہلکی سی آواز جو ہواؤں کے مدہم سے شور سے مشابہ تھی کمرے میں گونجی۔ پھر وہ آہستہ آہستہ ایک چھوٹی سی چرخہ کو گردش دینے لگا۔ ساتھ ہی کہتا جا رہا تھا۔ ”ہلو مادام....! ٹی تھری بی ہلو....! مادام ٹی تھری بی....!“

اچانک اس مشین سے ایسی آوازیں آنے لگیں جیسے بہت سے کتے بھونک رہے ہوں۔ پھر اس نے پشت پر قمیچے کی آواز سنی اور کسی چوٹ کھائے ہوئے سانپ کی طرح پلٹ پڑا۔ سنگ ہی دروازے میں کھڑا نہیں رہا تھا۔ تلگاوا اسے متفرق نظروں سے دیکھتا رہا۔ ”پروفیسر!“ سنگ مضحکہ انداز میں بولا۔ ”میری ہر بات پر یقین کرنا سیکھو ورنہ غارت ہو جاؤ گے۔“

تلگاوا کچھ نہ بولا۔ سنگ نے آگے بڑھ کر اس انوکھی وضع کے ٹرانسمیٹر کا سوچ آف کر دیا۔ اس کے بعد تلگاوا کو سہارا دے کر اٹھاتا ہوا بولا۔ ”بالکل خبطی ہو....! ماریانا جہاں تھی وہیں ہے۔ میں نے اس سے ملنے کی کوشش نہیں کی۔ تمہیں یہ بتانا چاہتا تھا کہ اب کوئی بھی براہ راست مادام سے گفتگو نہیں کر سکتا، جو کچھ کہنا ہے مجھ سے کہو۔ ماریانا مجھے اچھی لگتی ہے میں اسے تم سے جدا نہیں کروں گا۔ تم دراصل وہی ہو۔ اس ڈر سے اس کو باہر نہیں نکلنے دیتے کہ کہیں کسی جوان آدمی سے متاثر نہ ہو جائے۔“

”یہ جھوٹ ہے۔“

”ہو سکتا ہے۔“ سنگ اسے سہارا دیتے ہوئے دروازے کی طرف بڑھتا ہوا بولا۔ ”میرے آدمیوں میں سے ایک اور مارا گیا اس کی لاش ہال میں موجود ہے اور اس لاش کے ساتھ بھی وہی تصویر پائی گئی ہے۔“

”آخر وہ کون ہے؟“

”تمہیں کسی نہ کسی طرح اس کے صحیح خدو خال واضح کرنے ہیں۔“

”کوشش کر رہا ہوں۔ لیکن میرا خیال ہے کہ اس میں کامیابی نہیں ہو سکتی۔“

”سنگ اسے ہال میں لایا جہاں پر ایک لاش پڑی ہوئی تھی۔“

”یہ بھی مثلث ہی کی وجہ سے مارا گیا کیونکہ اس نامعلوم آدمی کے پاس ایک آئیڈنٹی فائر

موجود ہے۔ لہذا اب تم گریڈ ٹو کے سارے آدمیوں سے مثلث واپس لے لو۔“

”بب.... بہت اچھا۔“ تلگاواہک لایا۔

”اور کبھی ماریانا کو ساتھ لے کر باہر بھی نکل جایا کرو۔ ورنہ مقامی حکام خواہ مخواہ تم سے متعلق

شبہات میں مبتلا ہو جائیں گے۔“

”مجھے اس پر مجبور نہ کرو۔ میں درخواست کرتا ہوں۔“

”آخر کیوں؟“

”تم سے مطلب“ پروفیسر حلق پھاڑ کر دہاڑا۔ سنگ کی مسکراہٹ غصہ ہی دلانے والی تھی۔

”وہ مجھے اچھی لگتی ہے۔ کتنی بار کہوں۔ اس گھٹے ہوئے ماحول میں وہ اپنی تازگی کھو بیٹھے گی۔“

”او.... خدا۔“ پروفیسر دانت پیس کر اپنا سر پینٹا ہوا بولا۔ ”میں نے اس لطفہ نا تحقیق کو ہلاک

کیوں نہیں کر دیا۔“

”اب کوشش کر دیکھو۔“ سنگ بالکل بچوں کے سے انداز میں اسے چھیڑ رہا تھا۔

پروفیسر پاگلوں کی طرح چیختا اور اپنے بال نوچتا رہا۔



رات کے دس بجے تھے۔ ڈائننگ ہال سے اٹھ کر عمران اپنے کمرے میں آیا۔ یاسمن گھر جا چکی تھی۔ رات کا کھانا بھی اس نے عمران ہی کے ساتھ کھایا تھا۔

سر شام ان کی واپسی ہوئی تھی اور عمران اسی کے ساتھ ڈائننگ ہال ہی میں بیٹھا رہا تھا۔

کمرے میں داخل ہو کر اس نے چاروں طرف متحسنانہ نظر ڈالی اور سوٹ کیس پر نظر پڑتے ہی

اندازہ کر لیا کہ اس کی عدم موجودگی میں کسی نے کمرے میں داخل ہو کر سامان کی تلاشی لی تھی۔

صبح یاسمن کے ساتھ جانے سے پہلے اس نے اپنے سامان پر کچھ ایسی نشانیاں چھوڑی تھیں

جن کے ایک آدھ انچ ادھر یا ادھر ہونے کی بناء پر وہ آسانی سے اس نتیجہ پر پہنچ سکتا کہ اس کی عدم

موجودگی میں اسے ہاتھ لگایا گیا ہے۔

دروازہ بولٹ کر کے وہ سوٹ کیس کے قریب آیا اور اس کا ڈھکنا اٹھاتے ہی وہ چیز بھی نظر آگئی جو نہ تو اس کی ملکیت تھی اور نہ پہلے سے سوٹ کیس میں موجود تھی۔
یہ ایک چھوٹا سا دائرہ ریکارڈر تھا۔

”ہوں۔“ وہ آہستہ سے بڑبڑایا ”تو یہ بات ہے۔ کیوں حماقتیں کر رہے ہو پیارے۔ تم باز نہیں آؤ گے۔“

دائرہ ریکارڈر اٹھا کر اس نے اس کا ڈسپلے مٹن دبایا اور پھر اسے کان کے قریب لے جا کر سننے لگا۔
آواز آرہی تھی۔ ”ہیلو وائی تھری۔“ تم اس پروفیسر تلگاوا کے متعلق ضرور کچھ جانتا چاہو گے
لہذا سنو یہ دس سال قبل پرتگال کی ایک یونیورسٹی سے یہاں آیا تھا۔ ماہر برقیات ہے۔ ہماری
حکومت سے بھی وظیفہ لے رہا ہے لیکن اس کا اس طرح اچانک سامنے آنا مجھے شے میں ڈال رہا
ہے تمہیں آگاہ کیا جا رہا ہے اگر مناسب سمجھو تو اسے چیک کر لو۔ کوئی پیغام مجھے دینا چاہو تو اسے
ریکارڈر کے اس ریکارڈر کو کسی ردی کاغذ میں لپیٹ کر کل صبح ٹھیک آٹھ بجے ہوٹل کے پورچ
والے ڈسٹ بن میں ڈال دینا۔ اور۔“

عمران نے جنرل کی آواز پہچان لی تھی اس نے دائرہ کو ریورائنڈ کیا اور ریکارڈر کو منہ کے قریب
لا کر آہستہ آہستہ کہنا شروع کیا۔ ”توجہ کا شکریہ! پروفیسر نے جس لاش کے ساتھ پائی جانے والی
تصویر کے بارے میں اظہار خیال کیا تھا وہ پولیس اسٹیشن کے قریب نہیں پھینکی گئی تھی۔ وہاں کس
طرح پہنچی اخبار میں چھپی ہوئی تصویر سے میرے میک اپ کا سراغ پالینا ناممکن ہے البتہ کیمرفونو
کا الیکٹرونک سٹ میک اپ کی نشاندہی کر سکتا ہے لہذا وہ لاش تصویر کو سٹ کر لینے کے بعد ہی
پولیس اسٹیشن کے قریب پھینکوا دی گئی ہوگی جہاں میں نے اسے پھینکا تھا وہ جگہ پولیس اسٹیشن سے
دو میل کے فاصلے پر ہے۔ دراصل یہ حرکت اسی لئے کی گئی ہے کہ میں پروفیسر پر دھاوا بول کر ان
لوگوں کے جال میں پھنس جاؤں۔ اس لئے فی الحال آپ لوگ بھی اس سے دور رہیے میں مناسب
وقت پر اسے بھی دیکھ لوں گا۔۔۔۔“

دائرہ ریکارڈر کو اس نے پھر سوٹ کیس میں ڈال دیا اور کپڑے اتارنے ہی والا تھا کہ فون کی
گھنٹی بجی۔ اس نے ریسیور اٹھا کر نمبر اسامہ بنایا اور ماڈتھ پیس میں کراہا۔ ”ہیلو۔۔۔۔“

”ہائیں۔۔۔۔ کیا تم بیمار ہو۔“ دوسری طرف سے یاسمن کی آواز آئی۔

”اوہو۔۔۔۔ تم ہو۔۔۔۔ نہیں میں بالکل ٹھیک ہوں کیا تم گھر پہنچ گئیں۔“

”نہیں! چچا کے گھر سے بول رہی ہوں۔ وہ تم سے اسی وقت ملنا چاہتے ہیں۔“

”کیوں کیا بات ہے۔“

”بات دراصل یہ ہے کہ انہیں میری اور تمہاری دوستی پر حیرت ہے۔“

”ہائیں! کیوں.... کیا میں اس قابل نہیں ہوں۔“

”نہیں یہ بات نہیں! اور دراصل میں بہت ہی چڑچڑی اور بد دماغ مشہور ہوں۔ آج تک میں

نے کسی مرد کو اس حد تک منہ نہیں لگایا تھا کہ اُس کے ساتھ گھومتی پھروں۔“

”اب تو مارے گئے۔“ عمران ماؤتھ پیس کو تھیلی سے بند کر کے بڑبڑایا۔

”ہیلو....“ دوسری طرف سے آواز آئی۔

”ہیلو....“ عمران نے مردہ سی آواز میں کہا۔

”وہ اسی وقت ملنا چاہتے ہیں اس لئے تمہیں ملنا پڑے گا ورنہ وہ اپنی سخت توہین محسوس کریں

گئے۔“

”کیا وہ قریب ہی کہیں موجود ہیں۔ تم کہاں سے فون کر رہی ہو....؟“

”کافی دور سے.... وہ کسی دوسرے کمرے میں ہیں اور وہاں سب سے زیادہ دلچسپ بات یہ

ہوگی کہ تم اس بدینیت آدمی کو بھی دیکھ سکو گے جو بام مچھلی سے مشابہ ہے۔ وہی نجومی اس وقت

چپکے ساتھ ہے۔“

”تو پھر میں کہاں آؤں۔“

”گھڑی بھیج دی گئی ہے۔ عنقریب کوئی تمہارے کمرے کے دروازے پر دستک دے گا۔“

”اچھا میں منتظر رہوں گا۔“ عمران نے کہا اور ریسپورر رکھ کر سوٹ کیس کی طرف جھپٹا اور اس

میں سے دائرہ ریکارڈر نکال کر اسے بڑی پھرتی سے پلاسٹک کی تھیلی میں پیک کر تا ہوا رہداری میں

آگیا۔ دروازے کی بائیں جانب کا کنس کا گملار کھا ہوا تھا۔ فوراً ہی دائرہ ریکارڈر اس کی گیلی مٹی میں

دفن کر دیا گیا۔ جنرل نے اُسے ڈسٹ بن میں ڈالنے کا وقت دوسری صبح آٹھ بجے معین کیا تھا۔

اس لئے اس کی عدم موجودگی میں وہ سوٹ کیس میں بھی نہیں چھوڑا جاسکتا تھا اور ساتھ رکھنا بھی

خطرے سے خالی نہ ہوتا کیونکہ وہ ایک ایسی جگہ جانے والا تھا جہاں سنگ کی موجودگی کی اطلاع پہلے

عیا سے مل چکی تھی۔

کمرے میں داخل ہو کر اس نے دروازہ بند کیا اور آئینے کے سامنے بیٹھ کر اپنے میک اپ کا

جائزہ لینے لگا۔ عمران کو یقین تھا کہ سنگ ہی اسے پہچان نہ سکے گا کیونکہ ایک حیرت انگیز لوشن نے

اس کی آنکھوں کی بناوٹ تک بدل دی تھی۔

والی تھری کے میک اپ میں بھی آنکھیں عمران کی آنکھوں کی حیثیت سے شناخت نہیں کی

جاسکتی تھیں۔ تلگوا بھی ان کے بارے میں کچھ نہیں کہہ سکتا تھا۔

پندرہ منٹ بعد کسی نے دروازے پر دستک دی۔

”اندر آ جاؤ۔“ عمران نے اونچی آواز میں کہا۔

ایک آدمی دروازہ کھول کر اندر داخل ہوا لیکن وہ ڈرائیور نہیں معلوم ہوتا تھا۔

”موسیو.... لمبی ردلاں....؟“ اس نے فرانسیسی ہی کے لہجے میں کہا۔ عمران نے کمی قدر خم ہو کر اس کے خیال کی تصدیق کی۔

”آپ کو موزیکل یا سمن کا پیغام ملا ہو گا؟“

”یقیناً.... میں تیار ہوں۔“ عمران خوشی ظاہر کرتا ہوا بولا۔ ”ذرا.... ایک منٹ تم بیٹھو.... میں باتھ روم تک....“

وہ تیزی سے باتھ روم میں داخل ہوا تھا اور کوئی چیز واش بیسن کے نیچے سے نکال کر کوٹ کی اندرونی جیب میں ڈال لی تھی۔

واپسی پر اس نے نووارد سے کہا کہ اسے اپنا پتلی معائنہ کرانا پڑے گا۔ کیونکہ آب و ہوا کی تبدیلی نے اس کے مٹانے پر بُرا اثر ڈالا ہے۔

”ضرور جناب!“ نووارد نے کہا اور اس کے لئے دروازہ کھول کر کھڑا ہو گیا۔

”شکریہ....“ عمران نے باہر نکل کر دروازے کو مقفل کرتے ہوئے کہا۔ ڈاننگ ہال میں کچھ کاؤنٹر کلرک کے حوالے کر کے وہ پورچ میں آیا۔ یہاں ایک لمبی سی سیاہ گاڑی کھڑی تھی۔ نووارد نے کچھ سیٹ کا دروازہ کھولا اور عمران اندر بیٹھ گیا۔ دروازہ بند کر کے نووارد ڈرائیور کے برابر بیٹھا تھا۔

گاڑی حرکت میں آگئی لیکن عمران محسوس کر رہا تھا کہ وہ جو آد حیدر کے محل کی طرف نہیں رہی۔ یا سمن اُسے پہلے ہی محل دور سے دکھا چکی تھی۔ عمران خاموش بیٹھا رہا۔ لیکن جب گاڑی شہری آبادی چھوڑ کر ویرانے میں نکل آئی تو اُسے ہر قسم کے حالات کا مقابلہ کرنے کے لئے تیار ہو جانا پڑا۔ اس کی خاموشی اور ماحول سے لا تعلقی کے مظاہرے میں فرق نہ آیا۔ بالکل ایسا معلوم ہو رہا تھا جیسے وہ یا سمن پر اندھا اعتماد رکھتا ہو۔

اندھیرا اتنا گہرا تھا کہ ہیڈ لائٹس کی زد میں آنے والے سڑک کے حصے کے علاوہ اور کچھ بھی نظر نہیں آ رہا تھا۔ پھر اچانک گاڑی بائیں جانب سے کسی کچے راستے پر مڑ گئی۔ تھوڑے ہی فاصلے پر کسی عمارت کی روشن کھڑکیاں اندھیرے میں عجیب سے پیٹرن بناد ہی تھیں۔

گاڑی کی رفتار کم ہو گئی تھی۔ عمارت کی روشنیاں آہستہ آہستہ قریب ہوتی رہیں۔ راستہ نامہوار تھا اس لئے گاڑی میں بیٹھنے والے بار بار جھکولے کھا رہے تھے۔ اسی دوران میں عمران کا

ہاں ہاتھ اجنبی کی گردن پر پڑا اور داہنا ہاتھ کتہنی پر... پھر جتنی دیر میں ڈرائیور کچھ سمجھنے کی کوشش کرتا اس کی گردن سے پستول کی نال جاگئی۔

”احتیاط...“ عمران خونخوار لہجے میں بولا۔ ”گاڑی عمارت کے قریب کھڑی کر کے انجن بند کرنا اور کتہنی میرے حوالے کر دینا۔ پستول بے آواز ہے۔“

اسٹیرنگ پر ڈرائیور کے ہاتھ کانپ گئے۔

”ہوشیار... ورنہ اس سے پہلے مر جاؤ گے۔“ عمران نے اس کی گردن پر پستول کا دباؤ ڈالتے ہوئے کہا۔

عمارت کے قریب پہنچ کر اس نے گاڑی روکی اور کتہنی عمران کے حوالے کر دی۔ دوسرے ہی لمحے ہنول کا دستہ اس کی کتہنی پر پڑا اور وہ بھی بیہوش ساتھی پر ڈھیر ہو گیا پھر عمران گاڑی سے اتر اٹھا اور ادھر سے مدغم ہو گیا تھا۔



اس وقت تجربہ گاہ میں تلگادوا کی کسن اور خوبصورت بیوی ماریانا بھی موجود تھی اور تلگادوا نظر بانہ انداز میں چاروں طرف ٹھٹھاتا پھرتا تھا۔ ماریانا اُسے گھورے جارہی تھی کبھی کبھی کچھ کہنے کے لئے ہونٹوں کو جنبش دیتی اور پھر رک جاتی۔

دفعۃً چار آدمی تجربہ گاہ میں داخل ہوئے یہ بھی اُسی کی طرح سفید قام غیر ملکی تھے۔ ان میں سے ایک نے کہا۔

”پروفیسر! گاڑی میں دو آدمی بیہوش پڑے ہیں اور تیسرے کا پتا نہیں۔“

”کیا مطلب؟“ پروفیسر چونک پڑا۔

”مطلب یہ کہ وہ آدمی گاڑی میں موجود نہیں جس کے بارے میں چھان بین کرنی ہے۔“

”تو پھر میں کیا کروں“ تلگادوا نے غصیلے لہجے میں کہا۔

”مم... مطلب یہ کہ.... باس۔“

”خاموش رہو۔ اس ولد الحرام کا ذکر نہیں سننا چاہتا۔“

”پھر ہم کیا کریں۔“

”اپنے باس سے پوچھو“

”ہم نہیں جانتے کہ وہ اس وقت کہاں ہوں گے۔“

”تم پھر جاؤ.... تم بھی کہیں جا کر سو رہو۔“

”کوئی...“ دوسرا بولا۔ ”پروفیسر ٹھیک تو کہہ رہے ہیں انہیں ان معاملات سے کیا سروکار۔“

”چلو... تو پھر تلاش کرتے ہیں۔ ظاہر ہے کہ ان کی بیہوشی کا باعث وہی ہو گا۔ اور گاڑی کے بغیر یہاں سے واپس نہیں جاسکے گا لہذا گاڑی ہی کی نگرانی کرتے رہو۔“

وہ چاروں واپس چلے گئے اور پروفیسر قہر آلود نظروں سے دروازے کو گھورتا رہا۔

”کیا قصہ ہے۔“ ماریانا نے پروفیسر کے قریب آکر پوچھا۔

”اس کتے نے کسی کو بھجویا تھا جس کے بارے میں چھان بین کرنی تھی کہ فرانسسی ہے

نہیں... میک آپ تو نہیں ہے۔“

”تو پھر کیا ہوا۔“

”جو کچھ ہوا ابھی سن چکی ہو۔“ پروفیسر نے ناخوشگوار لہجے میں کہا اور پھر بیک اچھل پڑا

کیونکہ بے درپے دو چیخیں سنائی دی تھیں۔

”یہ... یہ کیا ہوا...؟“ ماریانا خوفزدہ لہجے میں بولی۔

”ہو گا کچھ... جہنم میں جائے۔ اس کتے کے پلے نے مجھے بے بس کر کے رکھ دیا ہے... ار

حد تک کہ میں اپنی آواز بھی مادام تک نہیں پہنچا سکتا۔“

دوڑتے ہوئے قدموں کی آواز سن کر وہ خاموش ہو گیا۔ ان چاروں میں سے دو آدمی اند

داخل ہوئے جو کچھ دیر پہلے یہاں آئے تھے۔

”کیا بات ہے۔“ پروفیسر نے پوچھا۔

”کوئی... اور ڈیوک مارے گئے۔“

”کیا مطلب؟“

”فائر... سائیلنسر لگے ہوئے پستول کے فائر۔ وہ اندھیرے میں بھیڑیوں کی طرح شکار

رہا ہے۔“

”تلاش کرو۔“ پروفیسر غرلیا۔

”ہرگز نہیں... باہر گہرا اندھیرا ہے۔ ہم اندھے کنوئیں میں چھلانگ نہیں لگا سکتے۔“

”اچھا تو... یہاں سے چلے جاؤ۔ میں اپنی تجربہ گاہ میں اس کتے کے حلیفوں کو دیر تک برداشت

نہیں کر سکتا۔“

”کیا تم چاہتے ہو کہ ہم مار ڈالے جائیں۔“

”سنو ڈارلنگ۔“ ماریانا پروفیسر کو مخالف کر کے بولی۔ ”اگر وہ اس طرح مرنے مارنے؟“

”کیا ہے تو پھر ہم بھی تو خطرے میں ہیں۔“

”نہیں۔“ ”دفعہ دروازے کی طرف سے آواز آئی۔“ ”خطرے میں صرف وہی ہیں جنہوں۔“

علم سے غداری کی ہے۔ مادام کے حکم پر اپنی شخصیت کو فوقیت دیتے ہیں۔“
 ”اے... لیسی... رولاں۔“ پروفیسر ہکلا یا۔ ماریانا اس کے ہاتھ میں نظر آنے والے پستول
 اٹھوڑے جارہی تھی اور چاروں کے ہاتھ اوپر اٹھ گئے تھے۔
 ”تم دونوں اپنے ہاتھ نیچے گرا دو۔“ عمران نے پروفیسر سے کہا۔ ”مجھے علم ہے کہ تم دونوں
 نثار نہیں ہو۔“

”شکریہ!“ پروفیسر نے طویل سانس لی۔
 ”اور تم دونوں باہر چلو۔“ اُس نے پستول کو جنبش دی۔ ”چلو ورنہ سچ مچ یہیں ختم کر دوں گا۔“
 ”کک... کہاں جانا ہے...؟“
 ”اپنے پاس کے پاس لے چلو۔“
 ”ہم نہیں جانتے کہ وہ کہاں رہتے ہیں۔ یقین کرو۔“
 ”اچھا تو ہیں لے چلو جہاں تم رہتے ہو۔“
 ”یہ ہو سکتا ہے... چلو۔“
 وہ دونوں دروازے کی طرف مڑ گئے۔

ان کے باہر نکل جانے پر ماریانا بڑبڑائی۔ ”مجھ پر غشی طاری ہو رہی ہے سہارا دو۔“
 پھر وہ لڑکھرائی بھی تھی۔ پروفیسر نے آگے بڑھ کر اسے سنبھالا ہی تھا کہ باہر سے پے در پے
 ”نہیں ایک بار پھر سنائی دیں۔“
 ”اوہ... خدا...“ ماریانا خود بخود سنبھل گئی۔

”شش... شاید وہ بھی مارے گئے۔“ پروفیسر بھرائی ہوئی آواز میں بولا۔
 ”لیسی... رولاں... مادام ہی کا نمائندہ معلوم ہوتا ہے یہ بہت اچھا ہوا... بہت ہی اچھا۔“
 عمران پھر تجربہ گاہ میں داخل ہوا۔
 ”تم اسے کس طرح مطلع کرو گے کہ لیسی رولاں چار کو قتل اور دو کو بیہوش کر کے نکل گیا۔“
 عمران نے پروفیسر سے پوچھا۔

”شاید کچھ دیر بعد وہ خود ہی فون پر رابطہ قائم کرے۔ میں تو نہیں جانتا کہ وہ کہاں ہوگا۔“
 ”سیو رولاں...“

عمران نے ماریانا کی طرف دیکھ کر پوچھا۔ ”مادام تلگوا...؟“
 ”ہاں...!“

”اچھا تو پروفیسر انہیں خوابگاہ میں چھوڑ آؤ۔ ہم کچھ ضروری باتیں کریں گے۔“

تلگادوانے ماریانا کی طرف دیکھا۔

”نن.... نہیں.... میں تنہا نہیں رہوں گی۔“

”اچھی بات ہے تو یہیں کسی طرف بیٹھ جاؤ۔“ تلگادوا بولا اور عمران سے کہا۔

”ماریانا.... رازدار ہے۔ میں نے تنظیم سے باہر شادی نہیں کی تھی۔“

”ٹھیک ہے.... کوئی حرج نہیں... روشنی بجھاؤ۔ ہم آہستہ آہستہ گفتگو کریں گے۔ میں

محسوس کر رہا ہوں کہ مادام تلگادوا اسی خبیث سے خائف ہیں۔“

”تم ٹھیک سمجھے موسیو رولاں۔“ تلگادوا غضبناک ہو کر بولا۔ ”تنظیم ایسے گندے سوروں کو

برداشت نہیں کر سکتی۔ پتا نہیں مادام نے اس پر کیسے اعتماد کر لیا۔“

”تمہیں مادام پر کتنے چینی کا حق نہیں پہنچتا۔“ دفعۃً عمران غرایا۔

”معافی چاہتا ہوں موسیو۔ دراصل حالات نے میری عقل چوہٹ کر دی ہے۔“

”ہر حال میں محتاط رہو۔ اچھا اب لائٹ آف کر دو۔ ہم سوئچ بورڈ کے قریب کھڑے ہو کر

گفتگو کریں گے۔“

پھر تجربہ گاہ میں اندھیرا ہو گیا۔ اس سے قبل تلگادوانے دروازے کو اندر سے مقفل کیا تھا۔

”ٹھک.... کہیں وہ دونوں ہوش میں نہ آجائیں جن کا ذکر ان چاروں نے کیا تھا۔“ تلگادوا

آہستہ سے بولا۔

”ان کی فکر نہ کرو۔ اب وہ گاڑی میں نہیں ہیں اور کئی گھنٹے تک گہری نید سوتے رہیں گے۔“

”اور وہ چاروں سچ مچ مر گئے۔“ تلگادوانے بھرائی ہوئی آواز میں پوچھا ”بالکل“ عمران نے سر

لہجے میں کہا۔ ”وہ دونوں بھی مر جاتے اگر مقامی آدمی نہ ہوتے کیونکہ ان کے بارے میں مجھے یقین

نہیں کہ وہ معمولی ملازم ہیں یا تنظیم ہی سے متعلق ہیں۔“

”میں ان کے بارے میں کچھ نہیں جانتا۔“

”اگر وہ تم سے میرے بارے میں سوال کریں تو کہہ دینا کہ تم نے بمشکل اپنی اور اپنی بیوی کی

جان بچائی ہے۔“

”تو کیا وہ تصویر والی لاشیں بھی....؟“

”وہ میرے لئے بھی حیرت کا باعث ہیں۔ نہیں میں ان کے بارے میں کچھ نہیں جانتا۔“

سنو.... اُسے میری اصلیت نہ معلوم ہونے پائے۔ میں تم سے ملتا رہوں گا۔ تم یہ معلوم کرنے کی

کوشش کرو کہ وہ کن مقامات پر قیام کرتا ہے۔ میں اسے زندہ گرفتار کر کے مادام کی خدمت میں

پیش کرنا چاہتا ہوں کیونکہ مجھے یہی حکم ملا ہے۔“

”جی بات ہے۔ میں مادام کا خادم ہوں۔ انہی کے لئے زندہ ہوں اور انہی کے لئے مروت

”پھر ذہن نشین کر لو۔ اسے ہر گز نہ معلوم ہونے پائے کہ میں مادام کا فرستادہ ہوں۔“
”اطمینان رکھو موسیور ولاں۔“

”اچھا بس.... میں چلا۔“

تلاکوانے سوچ آں کر کے تجربہ گاہ میں روشنی کر دی۔ پھر اس نے دروازے کا قفل کھولا تھا
اور عمران باہر نکلا چلا گیا تھا۔

”چلو۔“ اس نے ماریانا سے کہا ”ہم خوابگاہ والے تہہ خانے میں چلتے ہیں تاکہ اُسے ہماری بات
سُنیں آسکے۔“

بہشکل تمام وہ ماریانا کو وہاں سے لے جانے میں کامیاب ہو سکا تھا۔ وہ تو اتنی خوفزدہ تھی کہ اپنی
رات سے کھڑی بھی نہیں ہو سکتی تھی۔

خوابگاہ میں پہنچ کر اس نے مسہری کے نیچے کسی میکینزم کو حرکت دی تھی اور مسہری ایک
طرف سے اٹھی تھی اور ”پکھتر ڈگری کے زاویہ پر رک گئی تھی۔“

تہہ خانے کا راستہ ظاہر ہو گیا۔ گیارہ سیڑھیاں انہیں نیچے لے گئیں پھر جیسے ہی پروفیسر نے روشنی کا
بُک آن کیا مسہری اپنی جگہ پر واپسی کے لئے آہستہ آہستہ حرکت کرنے لگی۔



سنگ ہی بار بار فون پر کسی کے نمبر ڈائل کئے جا رہا تھا۔ لیکن دوسری طرف سے جواب
نہیں مل رہا تھا۔ بالآخر ریسیور کریڈل پر رکھ کر وہ خالی خالی نظروں سے خلا میں گھورنے لگا۔

کلاک نے رات کا ایک بجلیا۔ ساتھ ہی فون کی گھنٹی بھی بجی۔ سنگ نے جھپٹ کر ریسیور اٹھالیا۔
”ہاں.... تھرنٹی سکس میں پہنچے۔“ دوسری طرف سے آواز آئی۔ ”کوئی بُری خبر ہے۔“

”تم سب گولی مار دینے کے قابل ہو۔“ سنگ دہاڑا۔
”لگ.... کیوں....؟“

”اُس سے پہلے کبھی میں نے پے در پے اتنی بُری خبریں نہیں سُنیں۔“ سنگ نے کہا اور ریسیور
کریڈل پر ڈال دیا۔ پھر وہ بہت تیزی سے باہر نکلا تھا۔ گاڑی برآمدے ہی سے لگی کھڑی تھی۔ سڑک
پر پہنچ کر گاڑی طوفانی رفتار سے مشرق کی طرف روانہ ہو گئی۔ سڑک سنسان پڑی تھی۔ اندھیرا
سامنے سائیں کر رہا تھا۔

دس منٹ کے اندر اندر شہری آبادی پیچھے رہ گئی۔

تھرٹی سکس... ویرانے میں دو کمروں کی ایک مختصر سی عمارت ثابت ہوئی جہاں کیروسین لیمپوں کی دھندلی سی روشنی پھیلی ہوئی تھی۔

اس کمرے میں ایک سفید فام غیر ملکی سوگوار سی شکل بنائے کھڑا تھا۔

”کیا خبر ہے شاٹو....؟“ سنگ نے پرسکون لہجے میں کہا۔

”دوسرے کمرے میں چلے باس۔“ وہ بھرائی ہوئی آواز میں بولا۔

دوسرے کمرے میں چار لاشیں اور دو بیہوش آدمی پتا نہیں کب سے اس کے منتظر تھے۔

”اوہ....“ سنگ شاٹو کی طرف مڑا۔

”ان دو مقامی آدمیوں کو میں نہیں جانتا۔“ شاٹو بولا۔ ”یہ صرف بے ہوش ہیں اور اپنے

آدمیوں کے گولیاں لگی ہیں۔ ٹھنڈے ہو چکے ہیں۔ تلگاوا اور اس کی بیوی کا کہیں پتا نہیں۔ عمارت

سنان پڑی ہے۔“

”میں دیکھوں گا۔“ سنگ نے سرد لہجے میں کہا۔ چند لمحے کچھ سوچتا رہا پھر دروازے کی طرف

مڑتا ہوا بولا۔ ”بیہوش آدمیوں کو اٹھا کر گاڑی میں ڈال دو اور ان کی لاشوں کو اس طرح ٹھکانے

لگاؤ کہ ان کا سراغ نہ مل سکے۔“

”او۔ کے باس۔“ شاٹو گلوگیر آواز میں بولا۔ شاید وہ اپنے ساتھیوں کو پورے اعزاز کے ساتھ

دفن کرنا چاہتا تھا۔

پانچ منٹ کے اندر ہی اندر گاڑی پھر علیا آباد کی طرف جارہی تھی۔ سنگ کے ہونٹ ہنپے

ہوئے تھے اور ایکسیلیٹر پر دباؤ بڑھاتا جا رہا تھا۔ گاڑی کے پیچھے حصے میں دونوں بیہوش آدمی پڑے

تھے اور ان پر کمبل ڈال دیا گیا تھا۔ علیا آباد پہنچ کر گاڑی کا رخ جواد حیدر کے محل کی طرف ہو گیا۔

رفتار بھی اب معمولی ہی تھی۔

کچھ دیر بعد پھانک پر پہنچ کر گاڑی روکی ہی تھی کہ چوکیدار جھپٹ کر اس کی طرف آیا۔

”آقائے جواد حیدر کو جگاڈ.... میرے آنے کی اطلاع دو۔“

”بہت بہتر آقائی...!“

وہ پھانک سے ملحقہ کیمین میں واپس چلا گیا۔ شاید فون پر سنگ کی آمد کی اطلاع دینا چاہتا تھا۔

پھانک کھلنے میں دیر نہیں لگی تھی اور سنگ گاڑی اندر لئے چلا گیا تھا۔

اتنی رات گئے جواد حیدر کا اٹھایا جانا آسان کام نہیں تھا لیکن ایسا معلوم ہوتا تھا جیسے چوکیدار کی

فون کال نے پورے محل کو جگا دیا ہو۔ سنگ نے گاڑی پورچ میں کھڑی کر دی اور قریب کھڑے

ملازم سے پورچ کی روشنی بچھا دینے کو کہتا ہوا نیچے اتر گیا۔
جو آد حیدر شب خوابی کے لباس میں اس کے استقبال کو موجود تھا۔ آنکھیں نیند کے خمار سے
اوپر ہی تھیں۔

”میں پہنچ کر سنگ بولا۔“ تمہارے دونوں آدمی گاڑی میں بیہوش پڑے ہیں۔“
”سنگ۔ کیا.... ہوا....؟“

”جہاں اسے پہنچنا تھا وہیں اس نے انہیں بے بس کر دیا۔ پتا نہیں تمہاری گاڑی کا کیا ہوا۔“
”یہ تو بہت بُرا ہوا۔ آخر وہ ہے کون....؟“

”یقین کے ساتھ نہیں کہا جاسکتا۔ ویسے تم ہو ٹیل میں چیک کراؤ کہ وہ واپس آیا تھا یا نہیں۔“
جو آد حیدر نے فون پر کسی سے اس کے متعلق گفتگو کی تھی اور ریسور رکھ کر بوکھلائے ہوئے
میں بولا تھا۔ ”ارے آپ تشریف رکھئے۔ ابھی تک کھڑے ہیں۔“

”ٹھیک ہے۔“ سنگ ایک کرسی پر بیٹھتا ہوا خشک لہجے میں بولا۔
”ابھی معلوم ہو جاتا ہے کہ اس کی واپس ہوئی تھی یا نہیں۔“ جو آد حیدر نے بھی اس صوفے
پر ہتھ پرتکتے ہوئے کہا۔ ”آپ اس وقت کیا پینا پسند کریں گے۔“
”ڈرائی جن.... نیٹ۔“

جو آد حیدر نے گھٹی بجائی۔ ایک ملازم کمرے میں داخل ہوا اور جو آد حیدر سے ہدایات لے کر
بہل چلا گیا۔

”اپنی جھنجھکی کو بھی بلاؤ۔“ سنگ نے پر تفکر لہجے میں کہا۔
”اس وقت سجد مشکل ہے۔ وہ یہاں اس کی منتظر رہی تھی پھر ہو ٹیل جانے کا ارادہ کیا تھا لیکن
لانے اسے سختی سے منع کر کے گھر بھجوا دیا تھا۔“

”خیر جانے دو۔“ سنگ خشک ہونٹوں پر زبان پھیرتا ہوا بولا۔ ”صرف پندرہ دن تمہارے
لئے بہت کٹھن ہیں۔ اس کے بعد حالات سازگار ہو جائیں گے۔ بہت محتاط رہنے کی ضرورت
ہے۔“

جو آد کچھ کہنے ہی والا تھا کہ ملازم سنگ کے لئے شراب اور اس کے لوازمات لے کر آگیا۔ میز
لگا دی گئی۔ ملازم کے واپس ہو جانے پر جو آد نے کہا۔

”تو پھر یہ سمجھا جائے کہ وہ خوفناک چہرے والا اور لمبی رولاں ایک ہی شخص کے دو روپ
ہیں۔“

”لوہہ دیکھا جائے گا۔“ سنگ نے گلاس خالی کر کے طویل سانس لی اور دوبارہ انڈیلنے لگا۔

فون کی گھنٹی بجی۔ جو آد حیدر نے جھپٹ کر ریسیور اٹھایا۔ دوسری طرف سے بولنے والے کی بات سنتا رہا۔ اس کے چہرے پر حیرت اور جھنجھلاہٹ کے آثار تھے۔ ریسیور رکھ کر وہ سنگ کی طرف مڑا۔

”وہ نکل گیا جناب عالی۔“

”مجھے یقین تھا۔“ سنگ مسکرا کر بولا۔ ”اول درجے کا حرامی ہے۔“

”نہایت اطمینان سے رخصت ہوا ہے۔“ جو آد متاسفانہ لہجے میں بولا۔

”ہوٹیل کا حساب بے باقی کیا۔ سامان سنبھالا اور یہ کہہ کر رخصت ہو گیا کہ وہ بارہ تیس والی

فلانٹ سے شہر ان جا رہا ہے۔“

”اور وہ کہیں نہیں گیا۔ صبح کسی دوسرے روپ میں دندنا تا پھر رہا ہو گا۔ یقین کو جو آد

حیدر.... اگر وہ عورت ہوتا تو میں اس سے شادی کرنے کے لئے اپنی گردن تک کٹا دیتا اور

ہمارے بچے اتنے ذہین ہوتے کہ دنیا تہہ وبالا کر کے رکھ دیتے۔“

”تو آپ اسے اچھی طرح جانتے ہیں۔“

”خوب اچھی طرح۔“ سنگ نے طویل سانس لی۔ ”لیکن تمہاری بھتیجی خطرے میں ہے۔ اول

تو اس طرح اس کی جدائی اسے پاگل کر دے گی اور پھر وہ کسی نہ کسی روپ میں دوبارہ اس سے ملے

کی کوشش کرے گا۔ لہذا بھتیجی پر کڑی نظر رکھو۔ اگر وہ پکڑا جائے گا تو آنسو یا سمن ہی کے توسط سے

پکڑا جائے گا۔“

”اب وہ گھر سے باہر قدم نہ نکال سکے گی۔“

”یہ سب سے بڑی غلطی ہو گی جو آد اسے پہلے سے بھی زیادہ آزادی دو۔ اسے باور کرانے کی

کوشش کرنا کہ جو کچھ بھی ہو اس کا علم تمہیں نہیں تھا۔ تم تو سچ مچ اس سے مل کر یہ بتانا چاہتے تھے

کہ تم اسے اس کے دوست کی حیثیت سے پسند کرتے ہو۔“

”بڑی عجیب بات ہے۔“

”شاید تم ابھی تک سمجھ نہیں سکے۔“

”کیا نہیں سمجھ سکا۔“

”اس نے تمہاری بھتیجی سے اسی لئے دوستی بڑھائی تھی کہ اسے تمہارے بارے میں قلعہ

علم تھا۔“

”اوہو۔“ جو آد حیدر کے چہرے پر خوف کے آثار نظر آئے اور سنگ ہنس پڑا۔

”ڈرو مت۔ سب کچھ مجھ پر چھوڑ دو۔“ اس نے کہا۔ ”تم پر آنچ نہیں آنے پائے گی۔“

اس سے نیٹ لوں گا۔“
 ”آپ ایسے ہی ہیں جناب۔ مجھے یقین ہے۔“ جو اوحیدر گھگھایا۔



صبح ہوتے ہی یاسمن تیر کی طرح ہو ٹیل شیتان پہنچی تھی۔ لمبی کاکمرہ خالی تھا۔ ابھی تک اس کی صفائی بھی نہیں ہوئی تھی۔

پتا نہیں کیوں اس کے ذہن میں یہ خیال جم سا گیا تھا کہ لمبی نے اس کیلئے کوئی پیغام ضرور چھوڑا ہو گا لیکن اس طرح اچانک غائب کیوں ہو گیا۔ کیا کسی بڑی دشواری میں پڑ گیا تھا۔ وہ سوچتی اور کمرے میں چکراتی رہی۔ ٹیبل لیمپ اٹھا کر دیکھا شاید اس کے نیچے کوئی تحریر چھوڑ گیا ہو۔ لیکن اسے مایوسی ہی ہوئی۔ بڑی دیر تک کمرے کی چیزیں الٹی پلٹی رہی۔ پھر قالین بھی اٹنے کا ارادہ کر ہی رہی تھی کہ ایک پورٹر کمرے میں داخل ہوا۔

”آپ کی فون کال ہے۔“

”اوہ... اچھا...“ وہ چونک پڑی۔

ڈائینگ ہال میں پہنچ کر اس نے ریسیور کان سے لگایا تھا اور دوسری طرف سے بولنے والے کی آواز سن کر اس کا چہرہ چمک اٹھا۔ کچھ کہنے ہی والی تھی کہ دوسری طرف سے آواز آئی۔ ”خاموشی سے سنتی رہو۔ خود کچھ نہ بولو۔ میں اس وقت وہیں ہوں جہاں ہم نے دوپہر کا کھانا کھایا تھا۔ سیدھی چلی آؤ... وہیں بیٹھ جانا جہاں ہم بیٹھے تھے اور پھر میں پہنچ جاؤں گا۔ بس اب ریسیور رکھ دو... اور ہاں تمہاری گاڑی کی رفتار زیادہ تیز نہ ہو... وٹس آل۔“

یاسمن کا دل بلتوں اچھل رہا تھا۔ باہر نکل کر وہ اپنی اسپورٹ کار میں بیٹھ گئی اور اس کا رخ اسی سمت کر دیا، جہاں انہوں نے پچھلے دن دوپہر کا کھانا کھایا تھا۔

اس کے بعد ہی ایک اور اسپورٹ کار اشارت ہوئی تھی اور تھوڑے فاصلے سے اس کا تعاقب کرتی رہی تھی۔ اسے ایک خوشرو جوان ڈرائیو کر رہا تھا۔ شاید اسے علم نہیں تھا کہ اس کا بھی تعاقب کیا جا رہا ہے۔ اس کے پیچھے سبز رنگ کی ایک جیپ تھی جسے ایک بوڑھا آدمی ڈرائیو کر رہا تھا۔ تینوں گاڑیاں آگے پیچھے اسی ہوٹل کی طرف بڑھتی رہیں، جہاں ایک بہت بڑا سوسائٹنگ پول تھا۔ پارکنگ شیڈ میں پہلے یاسمن کی گاڑی داخل ہوئی تھی۔ تعاقب کرنے والے نے اس کے برابر ہی اپنی گاڑی پارک کرنے کی کوشش نہیں کی بلکہ اسے دوسری طرف لیتا چلا گیا تھا۔ بڑی گاڑیوں کے درمیان اس کی چھوٹی سی اسپورٹ کار غائب ہو کر رہ گئی۔ وہ انجن بند ہی کر رہا تھا کہ برابر کی

جگہ پر سبز رنگ کی جیب آر کی۔ بوڑھے نے اُسے منکھویوں سے دیکھ کر چاروں طرف دیکھا۔ اوہر ان دونوں کے علاوہ آس پاس اور کوئی نہیں تھا۔

بوڑھا بڑی پھرتی سے جیب سے اتر اور نوجوان کی بائیں کنپٹی پر ایک بھرپور ہاتھ رسید کر دیا۔ اس نے اُسے آنکھیں پھاڑ کر دیکھا تھا اور پھر آنکھیں بند ہوتی چلی گئی تھیں۔ پھر وہ اسٹیرنگ پر ڈھلک گیا۔ اس کے بعد بوڑھے نے اس کی گردن پر بھی کسی قدر دباؤ ڈال کر جوں کا توں چھوڑ دیا تھا۔ پھر جیب پر بیٹھ کر اسے دوبارہ اسٹارٹ کیا اور ہوٹل کی حدود سے باہر نکالا چلا گیا کچھ دور چل کر سڑک کے کنارے ایک جگہ جہاں اور بھی گاڑیاں کھڑی تھیں اسے پارک کر کے انجن بند کیا اور نیچے اتر آیا۔

اب وہ پیدل ہی ہوٹل کی طرف جا رہا تھا۔ کچھ دیر بعد جب اس نے ایک مخصوص کیمن کا پردہ ہٹایا تو اندر بیٹھی ہوئی یاسمن نے غصیلے لہجے میں کہا۔ ”کیا ہے؟“

”آپ کا دوست لمبی رولاں....“

”وہ کہاں ہے؟“ یاسمن بوکھلا کر کھڑی ہو گئی۔

”بیٹھ جائیے اور مجھے بھی بیٹھنے کی اجازت دیجئے۔ لمبی کہانی ہے۔“

”بب.... بیٹھ جاؤ۔“

بوڑھا بیٹھتے وقت اس طرح کراہ رہا تھا جیسے اس کے گھٹنوں پر تکلیف ہو۔ پھر اس نے اپنے گھنے سفید بالوں میں دونوں ہاتھوں کی انگلیاں چلا کر چہرے سے ڈاڑھی الگ کر دی تھی۔

”اوہ.... تم....“ یاسمن اچھل پڑی۔ ”کمال ہو گیا.... مگر کیوں؟“

”اب تمہیں سچی بات بتا دوں گا۔“

وہ اسے بتانے لگا کہ کس طرح دو آدمی اسے ایک ویران مقام لے گئے تھے اور وہ ان سے چھٹکارا پا کر بھاگ نکلا تھا۔ ان چار آدمیوں کا ذکر نہیں کیا جو اس کے ہاتھوں مارے گئے تھے۔

”حیرت انگیز۔“ وہ طویل سانس لے کر بولی۔ ”میں نہیں سمجھ سکتی کہ ایسا کیوں ہوا۔ کیا وہ تمہیں کسی عمارت میں لے گئے تھے۔“

”نہیں! بس شہر کے باہر ایک ویرانے میں لے گئے تھے۔“

”آخر مقصد کیا تھا...؟“

”مقصد میں جانتا تھا۔ اس لئے ان سے کچھ پوچھنے کی ضرورت ہی نہیں محسوس کی تھی۔ خیر

میں تمہیں بتانا چاہتا ہوں کہ تمہارے چچا ایک بہت بڑے خطرے سے دوچار ہیں۔“

”مم.... میں نہیں سمجھی۔“

”وہ حرام خور.... بام چھلی... انہیں کسی سازش میں ملوث کر کے خود صاف نکل جائے گا اور تمہاری پشت پاشت کی گردنیں قوم کے آگے شرم سے جھکی رہیں گی۔“

”کیا کہہ رہے ہو تم....؟“

”وہ ایک بین الاقوامی مجرم ہے اور میری حکومت کئی سال سے اسے ختم کر دینے کی جدوجہد میں لگی ہوئی ہے۔“

”تو تم....“

”میں کہہ چکا ہوں کہ تمہیں سب کچھ بتا دوں گا۔ ہاں! میں فرانس کے لئے اپنی گردن تک کٹا سکتا ہوں۔ پورے ایک سال سے اس کا پیچھا کر رہا ہوں۔“

”تو تم فرانس کے سرکاری سراغ رساں ہو؟“

”نہیں! میں ایک معمولی شہری کی حیثیت رکھتا ہوں۔ میرے خاندان کو بھی اسی شیطان کے ہاتھوں بڑے نقصانات اٹھانے پڑے ہیں۔ میں انتقاماً بھی اس سے نپٹنا چاہتا ہوں۔ پچھلی رات تمہارے بیان کے مطابق وہ آقائے جوآد کے محل میں موجود تھا۔“

”ہاں.... وہ وہیں تھا۔“

”بس تو پھر اسی نے مشورہ دیا ہوگا۔ دراصل وہ انہیں کسی سازش میں ملوث کرنا چاہتا ہے۔ اس لئے ان کے کسی بھی عزیز کے قریب کسی اجنبی کو دیکھ کر ضرور چونکے گا اور تم یقین کر دو کہ وہ سازش تمہارے ملک کے خلاف ہوگی۔“

”نہیں....! میرے چچا غدار نہیں ہیں۔“

”میں بھی جانتا ہوں کہ وہ بہت اچھے آدمی ہیں، لیکن انہیں معلوم ہی نہ ہو سکے گا کہ وہ ان کے ملک کے مفاد کے خلاف کوئی کام کر رہا ہے۔ وہ تو آخر میں خود کو چاروں طرف سے گھرا ہوا پائیں گے اور وہ سوہر کسی دوسرے ملک کی راہ لے چکا ہوگا۔“

”تو پھر کیوں نہ ہم انہیں آگاہ کر دیں۔“

”بچوں کی سی باتیں نہ کرو۔ وہ کبھی یقین نہیں کریں گے۔ اس کے لئے ہمیں خاموشی سے کام کرنا پڑے گا اگر تم اپنے خاندان کو سرخرو دیکھنا چاہتی ہو تو بس میری مدد کرتی رہو اور ہاں! یہ بھی سن لو کہ میں نے دیدہ و دانستہ تم سے قریب ہونے کی کوشش کی تھی مجھے معلوم تھا کہ تم آقائے جوآد حیدر کی بھتیجی ہو اور فرصت کے اوقات میں شبستان کے کاؤنٹر پر بیٹھی رہتی ہو۔“

”ہونہہ....“ وہ برا سامنہ بنا کر بولی۔ ”اب میری سمجھ میں نہیں آ رہا کہ تم سے پہلا سا خلوص برتوں یا صرف معاملے کی بات کروں۔“

”اوہ.... تب تو مجھ سے غلطی ہی سرزد ہوئی۔“ وہ شکانت آمیز لہجے میں بولا۔
 ”میں نے تو خلوص ہی کی بنا پر تمہیں سچی بات بتادی ہے۔“
 ”غلط نہ سمجھو۔“ وہ اس کی آنکھوں میں دیکھتی ہوئی مسکرائی۔ ”ڈاڑھی دوبارہ لگا لو... میں نہیں چاہتی کہ کسی خطرے میں پڑ جاؤ۔“
 ”شکریہ! میں تو سمجھا تھا شاید تم میرے چہرے پر ڈاڑھی کسی خال میں بھی پسند نہ کرو۔“
 ”تو پھر اب ہم کس طرح ملیں گے۔“
 ”بس اسی طرح... جب موقع دیکھوں گا تمہیں مطلع کر دوں گا۔“
 ”ہوں.... اس لئے مجھے گھر ہی تک محدود رہنا پڑے گا۔“
 ”میرا خیال ہے کہ اسی میں آسانی بھی ہوگی۔ بہر حال تمہارے تعاون کے بغیر میں کچھ نہ کر سکوں گا۔ مجھ پر اعتماد کرو۔ آہستہ آہستہ تمہیں سازش کی نوعیت سے بھی آگاہ کر دوں گا۔“
 ”اچھا دوست....! میں وعدہ کرتی ہوں کہ تم پر اعتماد کروں گی۔ اس صورت حرام بام مچھلی کو خاندان کا کوئی فرد پسند نہیں کرتا۔ چچا ضعیف الاعتقاد ہیں۔ ستاروں کے چکر میں پڑ گئے۔“



آج بھی پروفیسر تلگاوا کو علم نہ ہو سکا کہ سنگ کس طرح تجربہ گاہ میں داخل ہوا تھا۔ اس نے اُسے خوفزدہ نظروں سے دیکھا پھر ماریانا کی طرف دیکھنے لگا۔ سنگ کے ہونٹوں پر شرارت آمیز مسکراہٹ تھی اور اسی مسکراہٹ نے تلگاوا کو پھر غصہ دلادیا۔
 ”میں کہتا ہوں اس طرح نہ آیا کرو۔“
 ”پروفیسر! وہ راستہ تلاش کر کے بند کر دو جدھر سے آتا ہوں۔“
 ”میں نہیں جانتا تم شاید کوئی خبیث روح ہو۔ حالانکہ میں ایسی ارواح پر یقین نہیں رکھتا۔“
 ”صرف روح نہیں.... مجسم خبیث ہوں۔“
 ”بچھلی رات شاید ہم بھی مارے جاتے۔“ تلگاوا نے پھر خوفزدگی اختیار کر لی۔
 ”یہی میں معلوم کرنے آیا ہوں کہ تم پر کیا گزری۔“
 ”بیڈروم والے تہہ خانے میں چھپ کر جان بچائی تھی۔“
 ”تفصیل۔“

”تمہارے چاروں آدمی اسے پکڑ کر اندر لائے تھے۔ اچانک وہ تڑپ کر ان کی گرفت سے نکل گیا۔ خاصی ہاتھ پائی ہوئی۔ پھر وہ باہر بھاگا۔ چاروں اس کے پیچھے تھے۔ میں نے دو چیخیں سنیں اور

ان میں سے دو پھر اندر آ گئے انہوں نے بتایا کہ ان کے دونوں ساتھی مارے گئے۔ اس کے بعد میں اور ماریانا بیڈروم والے تہہ خانے میں جا چپے۔ میں نہیں جانتا کہ پھر کیا ہوا۔

”بکو اس ہے! کوئی بھی نہیں مارا گیا۔ وہ چاروں محفوظ ہیں۔“ سنگ ماریانا کو گھورتا ہوا بولا۔

”بہر حال تم نے اُسے جس مقصد کے تحت بھیجا تھا وہ حاصل نہ ہو سکا۔“

”مقصد حاصل ہو گیا۔“ سنگ اس کی آنکھوں میں دیکھتا ہوا مسکرایا۔ ”میں یہی معلوم کرنا چاہتا تھا کہ وہ کون ہے۔ سو میں نے معلوم کر لیا ہے۔“

”کون ہے...؟“

”وہی خوفناک چہرے والا... تنظیم کا ایک بہت بڑا دشمن... میں بہت جلد اسے موت کے گھاٹ اتار دوں گا۔“

”اگر وہی تھا تو میک اپ کا ماہر معلوم ہوتا ہے۔“ تلگاوا خشک ہونٹوں پر زبان پھیر کر بولا۔

”اُہ... چھوڑو ختم کرو۔“ سنگ ہنس کر بولا۔ ”میں بہت جلد اُسے ٹھکانے لگا دوں گا۔“

پھر اس نے تلگاوا کی نظر بچا کر ماریانا کو آنکھ ماری تھی اور وہ بوکھلا کر دوسری طرف دیکھنے لگی تھی۔ سنگ فون کی جانب بڑھا کسی کے نمبر ڈائل کئے اور ماؤتھ پیس میں بولا۔ ”میں بول رہا ہوں۔“

”پھر بری خبر ہے۔“ دوسری طرف سے آواز آئی۔

”بے فکر ہو کر سناؤ۔“

”یاسمن کا تعاقب کرنے والا اپنی گاڑی میں بیہوش پایا گیا ہے ابھی تک اُسے ہوش نہیں آیا۔“

”کہاں بیہوش پایا گیا ہے؟“

”ہوٹل ارم کے پارکنگ ہنڈ میں۔“

”اچھا... اب میں ہی اپنے آدمی لگاؤں گا۔ تم بے فکر رہو۔“

”میری بھتیجی کے تحفظ کا خیال رکھئے گا۔“

”بالکل... بالکل۔“ سنگ بائیں آنکھ دبا کر شیطنیت سے مسکرایا اور سلسلہ منقطع کر کے پھر تلگاوا کی طرف متوجہ ہو گیا۔

”پروفیسر آدمی بنو۔ کبھی کبھی تفریح بھی کر لیا کرو۔ خود نہیں کرتے اس بیچاری کو تو آسمان دیکھئے دو۔ آج میں اسے اپنے ساتھ باہر لے جاؤں گا۔ کیوں! چلوگی۔“

”نہیں...!“ ماریانا نے اس کی طرف دیکھے بغیر ناگواری سے کہا۔

”پچھتاؤ گی۔ یہ راکھ کا ڈھیر تمہیں بھی راکھ بنا دے گا۔“

”چلے جاؤ یہاں سے۔“ تلگداوا حلق پھاڑ کر دہاڑا۔
 ”یہ کتنی بُری بات ہے۔“ سنگ نے ماریانا کو مخاطب کر کے کہا۔ ”کیا میں ایسے ہی بُرے سلوک کا مستحق ہوں۔“

ماریانا کچھ نہ بولی۔ تلگداوا چیختا رہا۔ ”میں کہتا ہوں یہاں سے چلے جاؤ۔ ورنہ میں تمہیں ہاتھ لگائے بغیر مار ڈالوں گا۔“

پھر ایک جانب بڑھا ہی تھا کہ سنگ نے اس پر چھلانگ لگائی اور دبوچ کر بیٹھ گیا۔ پروفیسر کی گھٹی گھٹی سی چیخیں تجربہ گاہ میں گونجتی رہیں۔ ماریانا بوکھلاہٹ میں چاروں طرف ناچتی پھر رہی تھی اور اس کے منہ سے بے معنی آوازیں نکل رہی تھیں۔
 دفعتاً تلگداوا خاموش ہو گیا اور جیسے ہی سنگ نے اپنی گرفت ڈھیلی کی، بے جان سا ہو کر فرش پر ڈھ گیا۔

”مار ڈالا... کیا تم نے اسے مار ڈالا۔“ ماریانا چیختی ہوئی اس کی طرف جھپٹی اور دوزانوں بیٹھ کر تلگداوا کو آوازیں دینے لگی۔

”صرف دو گھنٹے کے لئے بیہوش ہو گیا ہے۔ ہماری تفریح کیلئے اتنا وقت بہت ہے۔“
 ”تم درندے ہو... چلے جاؤ یہاں سے...“ ماریانا نے اٹھتے ہوئے اس پر دو ہتھوڑا چلایا۔
 ”جتنا چاہو مار لو۔“ سنگ ہنس کر بولا۔ ”مگر چلو میرے ساتھ۔“
 ”میں تمہیں مار ڈالوں گی۔“ وہ اسے بے تحاشہ پیٹتی ہوئی چیختی۔ سنگ ہنس کر اس کے ہاتھوں پٹتا رہا۔

تلگداوا فرش پر بے حس و حرکت پڑا تھا۔



جو آد حیدر بہت پریشان تھا... وہ نہیں چاہتا تھا کہ اب یاسمن گھر سے باہر قدم نکالے۔ لیکن سنگ برابر یہی کہے جا رہا تھا کہ اس کے بغیر وہ اس انجانے دشمن پر ہاتھ نہیں ڈال سکے گا۔ جو آد حیدر نے اس سلسلے میں یاسمن سے براہِ راست کوئی گفتگو نہیں کی تھی۔ آج شب اس نے یاسمن کو محل میں ہی روک لیا تھا۔ اور یہ بھی سنگ کی ہدایت ہی کے مطابق ہوا تھا۔ دس بجے کے قریب نگ بھی وہیں پہنچ گیا اور وہ دونوں محل کے ایک دور افتادہ حصے میں جا بیٹھے۔

”یاسمن کو کیوں رکوا دیا ہے؟“ جو آد نے اس سے پوچھا۔

”تمہارے ملازمین کو چیک کروں گا۔ کیا وہ سب تمہارے جانے پہچانے...؟“

”میں ان کی صحیح تعداد تک سے واقف نہیں۔“ جو آد حیدر مسکرایا۔

”کون نیا ملازم؟“

”اس کے بارے میں بھی کچھ نہ بتا سکوں گا۔“

”یہ بہت بُرا ہے۔“

”کہئے تو منتظم کو بلا کر معلومات فراہم کروں۔“

”نہیں.. اس کی ضرورت نہیں۔ میں خود دیکھ لوں گا۔ ویسے تم نے یاسمن سے اس سلسلے میں

کوئی گفتگو تو نہیں کی۔“

”کوئی خاص نہیں۔ بس اسے بتایا تھا کہ اس کا دوست میرے پاس آنے کی بجائے شہر ان چلا

گیا۔ اس نے بھی اس پر حیرت ظاہر کی تھی۔“

”اس شخص کے بارے میں تفصیل سے بتاؤ جس نے آج یاسمن کا تعاقب کیا تھا۔“

جواد حیدر نے تعاقب کی کہانی دہرائی اور چند لمحے خاموش رہ کر بولا۔ ”وہ کوئی بوڑھا آدمی تھا۔

بزرگ کی جیب میں، اس کی کینٹی پر گھونسا مار کر بیکار کر دیا تھا۔“

”تم نے یاسمن سے یہ تو نہیں پوچھا کہ وہ ہوٹل ارم کیوں گئی تھی۔“

”اس سلسلے میں کوئی گفتگو نہیں کی۔“

”بہت اچھا کیا۔ اب مجھے یاسمن کی تاریخ پیدائش بتاؤ تاکہ اس کا ذرا بچہ تیار کر کے کچھ تدبیر

کروں۔“

”تاریخ پیدائش تو مجھے نہیں معلوم۔ اس کی ماں سے معلوم کرنی پڑے گی۔“

”خیر چھوڑو تاریخ پیدائش کو۔ میں اس کا ہاتھ دیکھوں گا۔“

اس کمرے میں مختلف رنگوں کے چار فون تھے۔ اس نے نیلے رنگ کے انٹرومنٹ کارڈیسور اٹھا

کر ایک بار ڈائل کیا۔ دوسری طرف سے جواب ملنے پر کہا۔ ”یاسمن کو شمالی بازو سے بھیج دو۔“

پھر وہ ریسیور رکھ کر سنگ کی طرف متوجہ ہو گیا۔ جو آنکھیں بند کئے بیٹھا اس طرح جھوم رہا

تھا جیسے عالم بالا سے غیب کے اسرار و رموز وارد ہو کر اس پر منکشف ہو رہے ہوں۔ جواد خاموش

بیٹھا اسے دیکھتا رہا۔ پھر تھوڑی دیر بعد کسی نے دروازے پر دستک دی اور سنگ چونک کر بولا تھا۔

”آگئی...!“

جواد حیدر نے اٹھ کر دروازہ کھولا۔ لیکن یاسمن کی بجائے غالباً وہی آدمی تھا جسے فون پر اس

نے یاسمن سے متعلق ہدایت دی تھی۔

”کیا بات ہے؟“ جواد حیدر نے ناخوشگوار لہجے میں پوچھا۔

”آقائی... وہ گہری نیند سو رہی ہیں۔ کسی طرح بھی بیدار نہیں ہو سکیں۔ کرسی پر بیٹھے بیٹھے

سو گئی ہیں۔“

”ناممکن۔“ جو آد حیدر کے لہجے میں خیرت تھی۔

”کیا ہوا۔“ سنگ اٹھتا ہوا بولا۔

”بڑی عجیب بات ہے۔“ جو آد حیدر نے اس کی طرف مڑ کر کہا۔ ”وہ بیٹھے بیٹھے سو گئی اور کسی طرح بھی بیدار نہیں ہو رہی۔ حالانکہ اس کی نیند بڑی کچی ہے۔ کوئی دبے پاؤں بھی قریب سے گذرے تو نیند اچٹ جاتی ہے۔“

”پھر چوٹ دے گیا۔ خیر کہاں تک.... میں اسے دیکھوں گا۔“

”میں نہیں سمجھا آپ کیا کہہ رہے ہیں۔“

”کچھ نہیں۔ چلو اٹھو۔ میں دیکھوں گا کہ وہ کس طرح سوئی ہے۔“

”چلئے۔“ جو آد حیدر اٹھتا ہوا بولا۔

سنگ کے ہونٹ سختی سے بھنپے ہوئے تھے اور وہ پوری قوت سے قدم رکھتا ہوا چل رہا تھا۔ اس کمرے میں پہنچ کر جہاں یا سمن کرسی پر بیٹھی گہری نیند سو رہی تھی۔ سنگ نے جھک کر اسے دیکھا اور پیشانی پر تھپکی دی پھر پلکیں الٹ کر چٹلیوں کا جائزہ لیا۔

”یہ نیند نہیں بیہوشی ہے۔“ اس نے سیدھے کھڑے ہوتے ہوئے کہا۔

”لیکن..... کیسے..... کس طرح.....؟“

”دو ہی صورتیں ہو سکتی ہیں یا تو خود ہی اس نے کوئی ایسی چیز استعمال کی ہے۔ یا کسی دوسرے کے ہاتھوں اس حال کو پہنچی ہے۔ مقصد بہر حال یہی ہے کہ اس سے پوچھ گچھ نہ کی جائے۔“

جو آد حیدر پر فکر انداز میں یا سمن کو گھورتے جا رہا تھا۔

”واپس چلو۔“ سنگ اس کے شانے پر تھپکی دے کر بولا۔ ”نوے فیصد اسی کا امکان ہے کہ اس نے خود ہی.....“

”لل..... لیکن..... بات سمجھ میں نہیں آئی۔“

”وہ اسی طرح لڑکیوں کے ذہنوں پر قبضہ جاتا ہے۔ میں اُسے بہت دنوں سے جانتا ہوں۔“

”پھر بھی آپ نے اسے زندہ رہنے دیا۔ مجھے اس پر خیرت ہے۔“

”میری ہی طرح اس کے ستارے بھی بہت گریٹ ہیں۔ لیکن کسی دن میرے ہی ہاتھوں مارا

جائے گا۔“

وہ کمرے سے باہر نکل آئے اور سنگ نے جو آد سے کہا۔ ”تمہیں بہت زیادہ محتاط رہنے کی ضرورت ہے۔ لڑکی کو بالکل نہ چھیڑو۔ البتہ اس پر دھیان رکھو کہ کوئی نیا آدمی تمہارے محل

ہوا اگل نہ ہونے پائے اور اسی وقت سے چینگ شروع کر دو کہ پچھلے پندرہ دنوں میں کسی نے
 زنی کو تو ملازمت نہیں دی گئی۔ ڈاڑھی والوں کی ڈارھیاں پکڑ کر ہلاؤ۔ کیونکہ وہ میک اپ کا بھی

”وہ میں دیکھ لوں گا۔ لیکن میرا اصل معاملہ....“

”یہا کروں جو آؤ.... تمہارے ستارے فی الحال گڑ بڑ ہیں۔ ورنہ پڑوسی ملک سے تعلقات
 ناب کر دینے والی سازش تمہیں ہر حال میں بااقتدار بنادیتی۔“

”ہاں وہ موقعہ ہاتھ سے نکل گیا.... لیکن پھر....“

”تم فکر نہ کرو.... جلد ہی ایک اور موقع نصیب ہو گا جس کا انتظام میں نے پہلے ہی سے کر

لگاتھا۔“

”وہ کیا ہے؟“ جو آؤ مضطربانہ انداز میں بولا۔

”ابھی نہیں بتاؤں گا۔ بہر حال.... اس کے بعد تمہارا برسر اقتدار آنا لازمی ہے۔“

”میں آپ کی ہدایت پر سختی سے عمل کروں گا۔“



پروفیسر تلگاوا بے حس و حرکت بیٹھا خلا میں گھورے جا رہا تھا۔ دوسرے کمرے سے ماریانا کے
 رانے کی آوازیں آرہی تھیں۔ وہ پھوٹ پھوٹ کر رو رہی تھی۔

دفعۃً لمبی رولاں تجربہ گاہ میں داخل ہوا۔ پروفیسر اس کی آہٹ ہی پر چونکا تھا۔ مڑ کر اس کی
 لہجہ دیکھا اور کرسی سے اٹھ گیا۔ کچھ بولا نہیں۔ خاموشی سے اسے دیکھتا رہا۔ لمبی رونے کی آواز
 لہجہ متوجہ ہو گیا تھا۔

”وہ.... وہ.... کیوں رو رہی ہے۔“ لمبی (عمران) نے آہستہ سے پوچھا۔

”اگر اس کی رگوں میں کسی شریف آدمی کا خون دوڑ رہا ہے تو زندگی بھر روتی رہے گی۔“

”کوہو.... تو کیا....“

”ہاں....“ پروفیسر ہاتھ اٹھا کر بولا۔ ”کچھ کہنے سننے کی ضرورت نہیں! میرا اب تنظیم سے
 کوئی تعلق نہیں۔ میں ٹی تھری بی کا وفادار نہیں رہا کیونکہ وہ اب ایسے کتے پالنے لگی ہے جو اپنے
 ہالے میں تمیز نہیں کر سکتے۔ لیکن تم اندر کیسے پہنچے؟“

”اُسی طرح جیسے وہ پہنچتا ہے۔ میں نے راستہ دریافت کر لیا ہے۔“

”مجھے اب اس سے بھی دلچسپی نہیں۔“

”مگر یہ ہوا کیسے....؟“

”اس نے کسی طرح مجھے بیہوش کر دیا تھا۔ ہوش آنے پر معلوم ہوا کہ میری سب سے مسرت مجھ سے چھینی جا چکی ہے۔“

”مجھے بے حد افسوس ہے پروفیسر۔ کاش میں تنہا نہ ہوتا۔ یہاں سب اسی کے آدمی ہیں۔ راست اسی کا حکم مانتے ہیں۔ گریڈ ون اور گریڈ ٹو کے لوگوں کو مادام کی شخصیت کا علم نہیں۔“

”میں کہتا ہوں کہ مجھے اب ان معاملات سے کوئی دلچسپی نہیں۔“

”مجھے تو ہے دلچسپی!“ دروازے کے قریب سے ماریانا چیخی۔ ”میں اس کی بوٹیاں نوچ چاہتی ہوں۔ لمبی رولاں! میں تمہارے ساتھ ہوں۔“

”پروفیسر کی مسرت تو اس سے چھن چکی حالانکہ میں نے اپنی مرضی سے پروفیسر کی مسرت اس کے حوالے نہیں کی۔ بہر حال اب میرا وجود پروفیسر کے لئے کوئی معنی نہیں رکھتا۔“

پروفیسر نے دونوں ہاتھوں سے اپنا چہرہ چھپایا۔

”تم مجھے وہ راستہ دکھا دو.... جدھر سے وہ اس عمارت میں داخل ہوتا ہے۔“ ماریانا نے غم سے کہا۔

”فی الحال میں پروفیسر سے کچھ ضروری باتیں کرنا چاہتا ہوں۔“

”جاؤ.... اسی سے باتیں کرو۔ میں کچھ نہیں سننا چاہتا۔“

”میرے ساتھ چلو۔“ ماریانا نے دروازے کی طرف اشارہ کر کے کہا۔

عمران نے پر تشویش انداز میں سر کو جنبش دی۔

وہ اس کے ساتھ دوسرے کمرے میں آیا۔ ماریانا کہہ رہی تھی۔ ”پروفیسر ہمیشہ کا بوا ہے

کوئی نئی بات نہیں۔ شادی کے چھ ماہ بعد ہی سے وہ میرے متعلق شکوک و شبہات میں مبتلا ہے

اس نے دنیا نہیں دیکھی۔ برقیات کے مسائل میں الجھا رہا ہے۔ اپنے موضوع سے ہٹ کر صرف

بائبل کا مطالعہ کرتا ہے۔ خیر میں کہہ رہی تھی کہ میں اس سور کے سلسلے میں تمہاری کیا

کر سکتی ہوں۔“

”میرے مشورے پر عمل کرنے کا ارادہ رکھتی ہو تو بتاؤں۔“

”میں تمہیں یقین دلاتی ہوں۔“

”بس تو پھر معاملات جوں کے توں رہنے دو۔“

”یہ نہیں ہو سکتا۔“ ماریانا بھر گئی۔ ”اب وہ میرے قریب بھی آیا تو اسے گولی مار دوں گی۔“

”اتنا آسان نہیں۔ مکار آدمی ہے۔ مکاری ہی سے مار کھائے گا۔ تم اپنا پستول خالی کر دو۔“

دہم سے دو گز کے فاصلے پر کھڑا مسکراتا رہے گا۔“

پھر بتاؤ کیا کروں۔ میرے سینے میں بھٹی سلگ رہی ہے.... پروفیسر جیسا بھی ہو میرے
ب کچھ تھا۔ میں نے کبھی اس کی خواہشات کے خلاف زندگی نہیں بسر کی۔“

میں سمجھتا ہوں۔ تمہاری آنکھیں بتاتی ہیں کہ تم ایماندار ہو۔“

لیکن اب تو میں کچھ بھی نہیں رہی۔“

دہم ہے تمہارا.... تم درندگی کا شکار ہوئی ہو.... اور بس مظلوم ہو۔ تمہاری معصومیت
نہیں ہوئی۔“

ٹاندا اس کا لہو.... اس کا جیتا جاگتا لہو میری آگ بجھا سکے۔“

میں کہتا ہوں بند کرو یہ بکواس۔“ دروازے کی طرف سے پروفیسر کی دہاڑ سنائی دی۔“ چلے
.. یہاں سے....“

تمہاری زندگی خطرے میں ہے۔“ عمران نے سر دلچے میں کہا۔

کیوں؟“

”تمہیں اس لئے زندہ نہیں چھوڑے گا کہ تم اس کی شکایات مادام تک پہنچا سکو۔“

مجھے اب کسی سے کوئی سروکار نہیں۔“

مخض کہہ دینے سے تو مطمئن نہیں ہو سکے گا۔ اُس نے ابھی حال ہی میں مادام کے ایک
بے ذان فاگان کو موت کے گھاٹ اتارا ہے۔“

تم اس سے بخوبی واقف ہو گے۔“

کیوں.... نہیں.... کیوں نہیں.... وہ یہاں تین سال تک مجھے اسسٹ کر چکا ہے۔“

دوب اس دنیا میں نہیں اور سنو.... پروفیسر تمہیں فی الحال آرام کی ضرورت ہے۔ اس
ناپیراکام ہے۔ صرف ماریانا کی مدد کافی ہوگی۔“

پروفیسر نے اچھٹی سی نظر ماریانا پر ڈالی اور کمرے سے چلا گیا۔

ہاں تو میں یہ کہہ رہا تھا۔“ عمران نے آہستہ سے ماریانا کو مخاطب کیا۔“ اُسے اپنے قریب
رہنا لیکن اس بار وہ تمہیں کوئی نقصان نہیں پہنچا سکے گا۔“

نہیں! قطعاً نہیں۔ میں اس سے پہلے اُسے ختم کر دوں گی۔ مجھے وہ راستہ بتاؤ۔ جدھر سے
میں داخل ہوتا ہے۔ میں اسے الٹری فائی کر دوں گی۔ اس نے وہاں قدم رکھا اور ختم۔“

اگر مادام کا یہ حکم نہ ہوتا کہ اُسے زندہ پیش کیا جائے تو میں ہی اسے گولی مار دیتا۔“

مجھے مادام یا اس کے حکم سے کوئی سروکار نہیں۔“

”تب تو معاف کرنا میں تمہاری مدد نہیں کر سکتا۔ مادام کے حکم سے سر تابی کی جرأت نہ رکھتا۔“

”اچھی بات ہے تو میں خود ہی اس سے نیٹ لوں گی۔“

”تمہاری مرضی۔“ عمران نے خشک لہجے میں کہا اور کمرے سے نکل گیا۔

پروفیسر تجربہ گاہ میں موجود تھا۔ جب عمران وہاں سے گزرنے لگا تو اُس نے ہاتھ اٹھا کر کہا۔ ”ٹھہرو! میں بھی چل رہا ہوں۔ مجھے وہ راستہ دکھاؤ۔“

”کیوں۔ اب تمہیں اس سے کیا سروکار۔؟“

”اگر میری زندگی خطرے میں ہے تو میں اپنا تحفظ بخوبی کر سکتا ہوں۔“

”میرے تعاون کے بغیر تم کچھ نہ کر سکو گے۔“

”میں.... سب کچھ....“

”اُس راستے کو الٹری فائی کرنے کا خیال ماریانا بھی ظاہر کر چکی ہے۔“ عمران ہاتھ اٹھا

بولتا۔ ”لیکن ہر حال میں مادام کے حکم کو برتری حاصل رہے گی۔ مجھے اُسے مادام کی خدمت میں زندہ پیش کرنا ہے۔“

”تو جہنم میں جاؤ۔“

”سنو تم.... تمہا اُس کا کچھ نہیں بگاڑ سکتے۔ میں جا رہا ہوں اور اس وقت اُس راستے سے واپس نہیں ہوگی۔ علانیہ صدر دروازے سے گزرونگا۔“

”میں تمہیں اس پر مجبور کر دوں گا۔“ پروفیسر نے کہتے ہوئے اچانک ریوالور نکال لیا۔

”کیوں حماقت کا شکار ہو رہے ہو۔“ عمران ہنس پڑا۔

”میں گولی مار دوں گا۔ ورنہ مجھے راستہ دکھاؤ....“

”یہ کیا کر رہے ہو۔؟“ ماریانا کی چیخ پھر سنائی دی۔ وہ پاگلوں کی طرح جھپٹی تھی اور ان کے درمیان آگئی تھی۔

”تم ہٹ جاؤ سامنے سے۔“ پروفیسر دہاڑا۔

دوسرے ہی لمحے میں عمران تجربہ گاہ سے نکل چکا تھا۔

”تم پاگل ہو گئے ہو۔“ ماریانا نے اس کے ہاتھ سے ریوالور چھین لینے کی کوشش کرتے ہوئے کہا اور پھر اچانک فائر ہوا۔ گولی پروفیسر کے بائیں جبڑے کو توڑتی ہوئی گدی سے نکل گئی۔ اس کے

بعد پل بھر کا سناٹا بڑا بھیانک تھا۔

پھر ماریانا ہڈیانی انداز میں چیخنے لگی تھی۔ باہر سے دوڑتے ہوئے قدموں کی آواز آئی اور عمران

پھر تجربہ گاہ میں داخل ہوا۔

”یہ کیا ہوا... کیا ہوا۔“ وہ اس کا بازو پکڑ کر جھنجھوڑتا ہوا بولا۔

”فائر ہو گیا... میں اس سے ریوالور چھین رہی تھی۔“

عمران نے جھک کر دیکھا۔ تلگاوا دم توڑ چکا تھا۔

”یہ بہت بُرا ہوا۔“ وہ سیدھا کھڑا ہو کر ماریانا کو گھورتا ہوا بولا۔

”مم... میں بھی مر جاؤں گی۔“ وہ ریوالور اٹھانے کیلئے جھکی ہی تھی کہ عمران نے ٹھوکر مار کر

اُسے دور پھینک دیا۔ پھر ماریانا کے شانے پر نرمی سے تھپکی دے کر بولا۔ ”ہونے والی بات ہو کر رہتی

ہے۔ لیکن اب تمہیں مقامی پولیس کے چکر سے بچانا بھی میرے فرائض میں شامل ہو گیا ہے۔“

”مجھے... مر جانے دو۔“ وہ کسی ننھی بچی کی طرح روتی ہوئی اس کے بازو پر جھول گئی۔



شاٹو، سنگ کے مقررین میں سے تھا۔ اُسے اس کے بارے میں پل پل کی خبر رہتی تھی۔ وہ

بانتا تھا کہ سنگ کس وقت کہاں ہو گا۔ لہذا وہ اُسے پھر ایک بری خبر سنانے کے لئے چل پڑا تھا۔

لیکن سنگ کو اس وقت اس کی دخل اندازی گراں گزری کیونکہ وہ ایک مقامی مالدار اور بہت

ذہب و عورت کو شیشے میں اتارنے کی کوشش کر رہا تھا۔ اُسے ڈرائنگ روم میں چھوڑ کر شاٹو

کے ساتھ دوسرے کمرے میں آیا۔

”کوئی اچھی خبر نہ لائے ہو گے۔ تمہاری شکل بتا رہی ہے۔“ سنگ اسے گھورتا ہوا بولا۔

”تلگاوا مار ڈالا گیا اور اس کی لاش پر بھی وہی تصویر۔“

”بڑی اچھی خبر لائے ہو۔“ سنگ نے بیحد خوشی ظاہر کرتے ہوئے اُسے جملہ پورا نہ کرنے دیا۔

”میں نہیں سمجھا باس۔“

”تم نہیں سمجھ سکو گے۔ ماریانا کہاں ہے۔“

”پولیس ہیڈ کوارٹر پہنچ گئی ہے۔ وہ خوابگاہ میں اونگھ رہی تھی۔ فائر کی آواز سن کر تجربہ گاہ

میں پہنچی تو تلگاوا کی لاش پڑی دیکھی جس کے کوٹ کے کنارے اسی خوفناک آدمی کی تصویر پین

کی ہوئی تھی۔“

”ہوں۔“ سنگ کے چہرے پر دفعۃً تشویش کے آثار آنے لگے۔ تھوڑی دیر خاموش رہنے

کے بعد اس نے پوچھا۔ ”کیا خود ماریانا نے پولیس کو مطلع کیا تھا؟“

”جی ہاں۔“

”جاؤ.... اس پر نظر رکھو۔ ہو سکتا ہے اب وہ اس عمارت میں واپس نہ جائے۔“

”تو پھر کہاں جائے گی باس؟“

”جہاں بھی جائے تم سائے کی طرح اس کے پیچھے لگے رہنا لیکن اگر اس کی منزل تجربہ گاہ ہی ہو تو واپس آکر مجھے مطلع کر دینا۔“

”او۔ کے باس۔“

شاؤ چلا گیا۔ سنگ پھر ڈرائنگ روم میں واپس آگیا۔ عورت کے چہرے پر اکتاہٹ کے آثار تھے لیکن سنگ کو دیکھ کر اس نے پھر اپنے چہرے پر خوش دلی کے آثار پیدا کرنے کی کوشش کی۔ ”کل اسی وقت تم مجھ سے دوبارہ مل سکتی ہو۔ میں تمہارے مسائل حل کرنے کی کوشش کروں گا۔“ سنگ بولا۔

”اوہ.... اچھا۔“ عورت اٹھتی ہوئی بولی۔ ”میں خود اجازت طلب کرنے والی تھی۔ بہر حال میں چاہتی ہوں کہ مجھ پر سے نجس اثرات جلد دور ہو جائیں۔“

”اسی کیلئے کوئی خاص تدبیر کروں گا۔“ سنگ مصافحہ کے لئے ہاتھ بڑھاتا ہوا بولا۔ اس کے رخصت ہو جانے پر سنگ نے فون پر جواد حیدر کے نمبر ڈائل کئے لیکن دوسری طرف سے کوئی لڑکی بولی تھی۔

”کون ہے۔“ سنگ نے پوچھا۔

”تم کون ہو؟“ دوسری طرف سے سوال کیا گیا۔

”اوہ.... تو تم ہو.... میں یسی ہوں.... مجھے توقع نہیں تھی کہ تم فون پر ہو گی۔“ پھر ”ماؤ تھ پیس میں کھانسنے لگا تھا۔“ معاف کرنا۔ ”وہ ہانپتا ہوا بولا۔ ”مجھے زکام ہو گیا ہے۔“

”اسی لئے میں تمہاری آواز نہیں پہچان سکی تھی۔ لیکن تم نے یہاں فون کرنے کی غلطی کیوں کی ہے۔“

”کوئی اور ریسیور اٹھاتا تو میں تمہاری سیلی بن جاتا۔ لو سنو....“ سنگ نے کسی شوخ لڑکی کی سی آواز میں کہا۔ ”میں نیلو فر بول رہی ہوں۔ کیا یا سمن وہاں موجود ہے۔“

”کمال ہے۔“ کھٹکتی ہوئی ہنسی کے ساتھ کہا گیا۔ ”تمہارا واقعی جواب نہیں ہے۔“

”اچھا تو ہو ٹیل ارم کے کیبن نمبر سترہ میں پہنچ جاؤ۔ میرا ایک آدمی وہاں سے تمہیں مجھ تک پہنچا دے گا۔“

”بہت اچھا.... میں دس منٹ میں روانہ ہو جاؤں گی۔“

سنگ سلسلہ منقطع کر کے مسکرایا تھا۔



عمران دوہرے میک اپ میں ماریانا کا تعاقب کرتا رہا تھا لیکن وہ اس سے بے خبر تھی۔ پولیس ہیڈ کوارٹر سے اس کی چھوٹی سی اسٹیشن وگن برآمد ہوئی جسے وہ خود ہی ڈرائیو کر رہی تھی۔ عمران نے دیکھا کہ ایک اور گاڑی بھی اس کے پیچھے لپکی جس کا ڈرائیور کوئی سفید فام غیر ملکی تھا۔ اس نے ہر معنی انداز میں سر کو خفیف سی جنبش دی اور اپنی گاڑی اس کے پیچھے لگا دی۔

عمران کی ہدایت کے مطابق ماریانا تجربہ گاہ کی طرف واپس جا رہی تھی۔ ماریانا کا تعاقب کرنے والے سفید فام غیر ملکی کی گاڑی تجربہ گاہ کے قریب سے گذر کر آگے بڑھتی چلی گئی اور یوٹرن لے کر پھر شہری آبادی کی طرف رواں دواں نظر آئی۔ اب عمران صرف اس کا تعاقب کر رہا تھا۔ ماریانا کی گاڑی تجربہ گاہ کی کمپاؤنڈ میں داخل ہو گئی تھی۔ کسی قدر اندھیرا پھیل گیا تھا اور اس وقت اس سڑک پر صرف یہی دو گاڑیاں نہیں تھیں۔ اس لئے عمران اطمینان سے تعاقب کرتا رہا۔ شہر پہنچ کر اگلی گاڑی ایک عمارت کی کمپاؤنڈ میں داخل ہوئی۔ عمران نے کچھ اور آگے بڑھ کر اپنی گاڑی کمپاؤنڈ وال میں لگا دی۔ اس عمارت کا پائیں باغ تاریکی میں ڈوبا ہوا تھا۔ کہیں کہیں کھڑکیوں کے دھندلے شیشے روشن نظر آ رہے تھے۔ اپنی گاڑی کی اوٹ میں رہ کر وہ دیوار پر چڑھنے میں کامیاب ہو گیا۔ پھر وہ کسی چھپکلی ہی کی طرح دیوار پر سرسرا تا ہوا دوسری طرف اتر گیا۔ کچھ دیر اسی جگہ کھڑے رہ کر اندازہ کرنا پڑا تھا کہ عمارت میں کتے تو نہیں۔ تھوڑے ہی فاصلے پر دو گاڑیاں کھڑی نظر آئیں یہاں اتنا گہرا اندھیرا بھی نہیں تھا کہ وہ انہیں گاڑیوں کی حیثیت سے شناخت نہ کر سکتا۔ یہ اطمینان ہو جانے کے بعد کہ عمارت میں کتے نہیں ہیں۔ اس نے آہستہ آہستہ آگے بڑھنا شروع کیا۔ ٹھیک اسی وقت برآمدے سے کسی کے چلنے کی آواز آئی تھی۔ وہ پھر جہاں تھا وہیں دبک گیا۔ پھر ایک متحرک بیولی گاڑی کی طرف بڑھتا نظر آیا۔ عمران بڑی پھرتی سے ایک درخت کے تنے کی اوٹ میں ہو گیا۔ یہ بروقت احتیاط کام ہی آئی۔ کیونکہ گاڑی کے ہیڈ لیمپ روشن ہوتے ہی کمپاؤنڈ میں اتنا اجالا ہو گیا تھا جو عمران کے لئے دشواری پیدا کر دیتا۔ وہ گاڑی ریورس گیر میں پھانک سے گذر کر باہر نکل گئی۔ اب پھر وہی پہلے کا سانسنا ماحول پر مسلط تھا۔

وہ آہستہ آہستہ آگے بڑھتا ہوا اصل عمارت تک جا پہنچا۔ روشن کھڑکیوں کے نیچے سے گذرتے ہوئے ایک جگہ اسے رک جانا پڑا۔ وہ آواز ہی ایسی تھی جس نے اس کے قدم روک دیئے تھے۔ آواز یا سمن کی تھی اور زبان ٹوٹی پھوٹی فرانسیسی.... وہ کسی سے کہہ رہی تھی۔ ”تم لوگوں کی مصوڑی میری سمجھ میں نہیں آتی۔“

”اے سمجھنے کے لئے ایک مخصوص انداز فکر کی ضرورت ہوتی ہے۔“ کسی مرد نے اہل زبان کی طرح فرانسیسی ہی میں جواب دیا تھا۔

”یہی کہاں ہے؟ مجھے کب تک انتظار کرنا پڑے گا۔“ یاسمن کی آواز آئی۔

”بس آیا ہی چاہتا ہے۔“ جواب ملا ”تم کافی کیوں نہیں پتیتیں.... ٹھنڈی ہو رہی ہے۔“

عمران نے اپنے روائتی احقانہ انداز میں دیدے نچائے اور آہستہ آہستہ پیچھے کھسکنے لگا۔ کھڑکی کھلی ہوئی تھی اور اس میں سے تیز قسم کی روشنی باہر آرہی تھی۔

سیدھا کھڑا ہو کر کمرے کا جائزہ لینے کی کوشش کرتا تو دیکھ لیا جاتا۔ بہر حال یاسمن کی گفتگو سے اندازہ ہو گیا تھا کہ وہ یہاں دھوکے سے لائی گئی ہے اور خود اس کی منتظر ہے۔

روشنی کی زد سے نکل جانے کے بعد وہ پھر سیدھا کھڑا ہو گیا۔ اب جس کھڑکی کے قریب تھا اسے ٹول کر دیکھا۔ اتفاق سے وہ بھی کھلی ہوئی تھی۔ لیکن روشن نہیں تھی۔ آہستہ سے دونوں پاٹ کھول کر اس نے جیب سے پنسل نارچ نکالی اور اُسے روشن کر کے اس اندھیرے کمرے کا جائزہ لے ہی رہا تھا کہ اچانک پشت سے کئی آدمی ٹوٹ پڑے۔ پنسل نارچ ہاتھ سے گر گئی اور وہ ان میں سے ایک کی کنپٹی سہلاتا ہوا ان کے نرغے سے نکل گیا۔ حملہ آور تین تھے۔ دوسرے ہی لمحے میں سائیلنسر لگا ہوا آٹومینک پستول بھی نکل آیا۔ ایک چیخ گونجی تھی۔ ایک پہلے ہی بیہوش ہو گیا تھا۔ دوسرے کو خاموش گولی چاٹ گئی۔ تیسرا اچھل کر بھاگا ہی تھا کہ اس کی کھوپڑی میں بھی سوراخ ہو گیا۔ دوسری چیخ پہلی سے بھی زیادہ کریناک تھی۔ عمران تیزی سے اسی کھڑکی کی طرف جھپٹا۔ جس سے تاریک کمرے کا جائزہ لیتے وقت اس پر حملہ ہوا تھا۔ کھڑکی سے گذر کر کمرے میں پہنچا اور اسے بند کر کے بولٹ کر دیا۔ اور اب اندازے سے دروازے کی طرف بڑھ رہا تھا۔ ہینڈل گھماتے ہی دروازہ کھل گیا لیکن ہر طرف اندھیرا ہی نظر آ رہا تھا۔ اس نے دوڑتے ہوئے قدموں کی آواز بھی سنی لیکن وہ کوئی ایک ہی آدمی تھا۔

”یہاں کیا ہو رہا ہے؟“ یہ یاسمن کی آواز تھی۔ لیکن جواب میں کچھ بھی سنائی نہ دیا۔ وہ شاید اب بھی برابر ہی کے کمرے میں تھی۔

”یہی! تم کہاں ہو۔ اندھیرا کیوں ہو گیا؟“ یاسمن پھر چیخی تھی۔

اس بار بھی عمران نے دوسری کوئی آواز نہ سنی۔ بہر حال وہ جہاں تھا وہیں دم سادھے کھڑا رہا۔ چند لمحوں کے بعد اس نے دروازہ بند کر کے پھر کھڑکی ہی کا رخ کیا۔ اندھیرے میں مکان میں گھس کر یاسمن والے کمرے تک پہنچنے سے زیادہ بہتر یہی تھا کہ وہ کھڑکی سے دوبارہ باہر نکل جاتا اور کمرے کی کھڑکی سے یاسمن کو اپنی طرف متوجہ کرنے کی کوشش کرتا۔ وہ دوسری کھڑکی کے

زیب پہنچا ہی تھا کہ یاسمن کی آواز پھر آئی۔ ”او آرٹسٹ...! تم کہاں ہو۔ روشنی کرو... یہ کیا ہو رہی ہے۔“

عمران کھڑکی کے ذریعے یہ آہستگی کمرے میں اتر گیا اور دیوار سے لگا کھڑا رہا۔ وہ اندازہ کرنا چاہتا تھا کہ یاسمن اس اندھیرے کمرے میں کس جگہ ہو گی۔ اس نے دیوار پر ہاتھ مارا اور تیزی سے انہیں جانب سرک گیا۔

”کون ہے؟“ یاسمن خوفزدہ آواز میں چیخی اور عمران نے اندازہ لگا لیا کہ وہ کس طرف ہے لیکن ساتھ ہی کمرے میں روشنی بھی ہو گئی۔ سامنے ایک لمبا اور بد ہیئت آدمی نظر آیا۔ یہ بوہمسین نم کا کوئی فرانسیسی آرٹسٹ معلوم ہو رہا تھا۔ ڈاڑھی اور سر کے بڑھے ہوئے بالوں سے صرف ہاک اور آنکھیں نظر آرہی تھیں۔ لیکن اس کے چہرے سے بھی زیادہ خوفناک چیز اس کے ہاتھ میں تھی۔ اعشاریہ چار پانچ کے ریوالور کا رخ عمران ہی کی طرف تھا۔ آرٹسٹ نے بائیں ہاتھ کے اشارے سے یاسمن کو اپنے قریب بلایا۔ وہ بھی حیرت سے آنکھیں پھاڑے عمران کو گھورے جارہی تھی۔ پہچان نہ سکی کیونکہ اس نے بھی لمبی رولاں والے میک اپ پر گھنی ڈاڑھی اور دہانے کو چھپانے والی مونچھیں استعمال کی تھیں۔ لوشن کے اثر سے سے پلکوں نے متورم ہو کر آنکھوں کی بناوٹ پر اثر ڈالا تھا۔

”تم کون ہو۔؟“ آرٹسٹ نے کڑک کر پوچھا۔

”یہی میں تم سے پوچھنا چاہتا ہوں۔“ عمران نے کہا۔ اس نے اپنے دونوں ہاتھ اوپر اٹھادیئے تھے۔ ”بتاؤ۔“ وہ ریوالور کو جنبش دے کر دہاڑا۔

”بکو اس بند کرو۔ باہر تین لاشیں پڑی ہوئی ہیں۔ تم میری جیب سے میرا شناخت نامہ نکال کر دیکھ سکتے ہو۔“

”کیا مطلب؟“

”میں تمہیں حکم دیتا ہوں کہ ریوالور زمین پر ڈال دو اور بتاؤ کہ لاشیں کس کی ہیں۔ دو چیخیں کنا کر میں کپاؤنڈ میں داخل ہوا تھا۔“

”میں نہیں جانتا کہ لاشیں کس کی ہیں چیخیں میں نے بھی سنی تھیں اور کسی خطرے کا احساس ہوتے ہی روشنی بجھا دی تھی۔“ آرٹسٹ بولا اور ساتھ ہی اس کے ریوالور سے ایک فائر ہوا اور کمرہ بھر تاریک ہو گیا اس نے بلب پر فائر کیا تھا۔

”خبردار... خبردار۔“ عمران نے ہانک لگائی۔ پھر کوئی گرا تھا اور یاسمن کی چیخ اندھیرے میں گونجی تھی۔ دوڑتے ہوئے قدموں کی آواز دور ہوتی گئی۔ یاسمن کی موجودگی میں عمران کوئی خطرہ

مول نہیں لینا چاہتا تھا۔ ورنہ سنگ اس طرح نکل جانے میں کامیاب نہ ہو سکتا۔

”یا سمن....“ اس کی تیز قسم کی سرگوشی اندھیرے میں گونجی۔

”کک.... کون ہے؟“ خوفزدہ سی آواز سنائی دی تھی۔

عمران آواز کی سمت بڑھلا۔ وہ فرش پر پڑی ہوئی تھی۔ عمران نے ٹٹول کر اُسے اٹھانے کی کوشش کی۔

”لیمی....“ وہ آہستہ سے بولا۔ ”چپ چاپ نکل چلو۔“

”کیا تم نے مجھے یہاں نہیں بلایا تھا۔“

”ہرگز نہیں۔ جتنی جلد ممکن ہو۔ یہاں سے نکل چلو۔“

ایک گھنٹے بعد یا سمن عمران کی قیام گاہ پر اُسے اپنی کہانی سنارہی تھی۔

”ہو ٹیل ارم سے ایک آدمی مجھے وہاں لے گیا تھا۔ لیکن تم نہ ملے وہ منحوس آرٹسٹ ایک تصویر

بنارہا تھا کہنے لگا لیمی کہہ گیا ہے وہ ادھے گھنٹے میں واپس آجائے گا۔ تم یہیں بیٹھ کر انتظار کرو۔ لیکن

خبردار مجھ سے گفتگو کرنے کی کوشش نہ کرنا۔ میں پینٹ کرتے وقت بولنا پسند نہیں کرتا۔“

”میں نے تمہیں فون نہیں کیا تھا۔ دراصل یہ تمہیں وہاں ٹلا کر دیکھنا چاہتا تھا کہ تمہارا تعاقب

کرتا ہوں یا نہیں۔“

”اور تم نے کیا۔“ یا سمن ہنس پڑی۔

”ہرگز نہیں! یہ محض اتفاق تھا کہ کسی اور کا تعاقب کرتا ہوا ادھر جا نکلا تھا۔“

”آخر وہ تھا کون؟“

”حیرت ہے کہ تم نہ پہچان سکیں۔ اتنے لمبے آدمی کم ہی دیکھنے میں آتے ہیں۔“

”اوہ.... تو کیا.... وہ نجومی۔“

”سو فیصد! محض تمہاری وجہ سے اسے چھوٹ دینی پڑی ورنہ وہ اس طرح مجھے سے پیچھا نہ چھڑا

سکتا۔ مجھے ڈر تھا کہ کہیں تم زخمی نہ ہو جاؤ۔“

”میں تمہیں ہمیشہ یاد رکھوں گی لیمی۔“

”شکریہ....“

”اور سنو! پچھلی رات میں خواب آور دوا کھا کر بیہوش ہو گئی تھی۔ اس ڈر سے کہ کہیں چچا

اپنے اس آدمی کے سلسلے میں مجھ سے پوچھ گچھ نہ شروع کر دیں۔ جسے تم نے ہو تیل ارم کے

پارکنگ ہڈ میں بیہوش کر دیا تھا۔“

”لیکن انہوں نے تمہارے ہوش میں آنے کے بعد بھی اس کے بارے میں نہ پوچھا ہو گا۔“

”اسی پر تو مجھے حیرت ہے۔“

”بالکل حیرت نہ کرو۔ وہ دونوں ہی میرے خون کے پیاسے ہیں۔“

”میری سمجھ میں نہیں آتا کہ کس طرح تمہاری مدد کروں۔“ یاسمن بولی۔

”تم میرے لئے بہت کچھ کر سکو گی۔ ابھی وقت نہیں آیا۔ اب میں تمہیں کہاں پہنچا دوں اور ہاں! شاید وہ آج کے واقعے کا ذکر تمہارے چچا سے نہ کرے۔ لہذا تم بھی اپنی زبان بند رکھنا۔ ایسی بن جاؤ جیسے کچھ ہوا ہی نہیں تھا۔“

”جو تم کہو گے.... کروں گی۔“

”شکریہ! تمہارے ملک کی بہتری اسی میں ہے۔“



جنرل نے اس شکستہ حال بھکاری کو گھور کر دیکھا جو اس کی گاڑی کے قریب آکھڑا ہوا تھا۔ ڈرائیور نے اسے ایک طرف ہٹا کر جنرل کے لئے دروازہ کھولنے کی کوشش کی تھی۔

”ٹھہرو... الگ ہٹ جاؤ۔“ جنرل نے بھکاری کے پھیلے ہوئے ہاتھ پر نظر جما کر ڈرائیور سے کہا۔ وہ اگلی نشست کے دروازے کے قریب جا کر کھڑا ہوا۔ بھکاری کی ہتھیلی پر قلم سے کچھ آڑی زچھی لکیریں کھینچی گئی تھیں جن کے درمیان لکھا ہوا تھا۔ ”ٹھیک آٹھ بجے شب۔“ جنرل نے ایک سکہ نکال کر اس کے ہاتھ پر رکھ دیا۔ پھر جیسے ہی وہ گاڑی کے پاس سے ہٹا اس نے ڈرائیور کو دوبارہ گاڑی میں بیٹھنے کا اشارہ کرتے ہوئے کہا۔ ”سمران کی طرف چلو اور مجھے وہیں چھوڑ کر واپس چلے آنا۔“

وہ اس طرف شاپنگ کے لئے آیا تھا لیکن فقیر کے ہاتھ پر تحریر دیکھتے ہی پروگرام میں تبدیلی کر دی تھی۔

شام کے پانچ بجے تھے اور اُسے ٹھیک آٹھ بجے مقررہ مقام پر پہنچنا تھا۔ سمران ایک وسیع عمارت تھی جہاں محکمے کے مہمان ٹھہرائے جاتے تھے اور اس کا ایک حصہ جنرل کی بعض مصروفیات کے لئے وقف تھا۔ گاڑی اسی حصے کے سامنے رکی تھی اور جنرل کے اترتے ہی ڈرائیور اسے عمارت کی کپاؤنڈ سے باہر نکال لے گیا تھا۔

جنرل ایک کمرے میں داخل ہوا۔ ملبوسات کی الماری کھولی اور لباس تبدیل کرنے لگا۔ دس پندرہ منٹ کے اندر ہی اندر ایک فوجی ڈرائیور کی وردی میں ملبوس نظر آیا تھا۔ پھر سمران کی کپاؤنڈ سے ایک جیب نکلی تھی جسے جنرل ایک معمولی ڈرائیور کی وردی میں چلا رہا تھا۔ اندھیرا پھیلنے لگا تھا اور جیب ویرانے کی طرف بڑھتی جا رہی تھی۔ سنسان سڑک پر ہیڈ لیمپس کی روشنی

دور تک پھیل رہی تھی۔

آٹھ بجے سے پہلے ہی ویرانے کی اس تنہا عمارت میں پہنچ گیا تھا جہاں دائی تھری سے پہلی بار ملا تھا۔ قفل کھول کر عمارت میں داخل ہوا اور جہاں جہاں روشنی کی ضرورت تھی کیروسین لیپ روشن کر دیئے۔

ٹھیک آٹھ بجے بند دروازے پر کسی نے دستک دی تھی۔ دروازے کے قریب پہنچ کر اس نے بدلی ہوئی آواز میں پوچھا تھا کہ دستک دینے والا کون ہے اور کیا چاہتا ہے۔

”دائی تھری۔“ باہر سے آواز آئی اور جنرل نے دروازہ کھول دیا۔

”میرے آداب قبول فرمائیے۔“ ڈراؤنے چہرے والے نے اندر داخل ہو کر کسی قدر خم ہوتے ہوئے کہا۔

”اندر چلو۔ اور بیس منٹ کے اندر اندر اس ملاقات کا مقصد بیان کر دو....“

”بہت بہتر.... میرے پاس بھی وقت بہت کم ہے۔“

وہ ایک جگہ آ بیٹھے اور عمران نے کہا۔ ”سب سے پہلے تو ان لوگوں کی لسٹ لیجئے جو آپ کے محکمے کی کالی بھیڑیں ہیں۔“

”کیا اور بھی ہیں؟“ جنرل کے لہجے میں حیرت تھی۔

”کئی عدد.... کرنل بہرام تو بالکل سامنے کی چیز تھا۔“ عمران نے کہا اور اپنی ڈائری کا ایک ورق پھاڑ کر اس کے حوالے کر دیا۔

”میرے خدا۔“ جنرل اس پر تیزی سے نظر ڈال کر بولا۔ ”تصور بھی نہیں کیا جاسکتا۔“

”اور اب سنئے کہ اصل کھیل کیا ہے۔ موجودہ وزیراعظم عنقریب ہی معتب ہو کر اپنے

عہدے سے ہاتھ دھو بیٹھے گا اور پھر جواد حیدر کے لئے میدان صاف ہو جائے گا۔“

”یہ تو میں بھی جانتا ہوں کہ جواد حیدر عرصہ سے اسی تنگ و دو میں ہے۔“ جنرل نے خشک لہجے میں کہا۔

”لیکن اس سے لاعلم ہیں کہ یہ کیونکر ہو گا۔“

”بالکل.... بھلا اس کے بارے میں کیا کہا جاسکتا ہے۔“

”میں جانتا ہوں.... تین سال پہلے کسی بڑی طاقت سے آپ کا کوئی خفیہ معاہدہ ہوا تھا۔“

عنقریب اس طاقت کا ایک نمائندہ اس معاہدے کی تجدید کے لئے یہاں آنے والا ہے۔“

”اچھا تو پھر....؟“

”اس معاہدے کے کاغذات کا فائل وزیراعظم کی تحویل میں ہے۔“

”کہتے رہو۔“ جنرل اسے غور سے دیکھتا ہوا بولا۔

”فائل کا نام بتاؤں؟“

”جلدی سے کہہ چکو۔“ جنرل کے لہجے میں کس قدر جھنجھلاہٹ تھی۔

”تھری ایکس زیرو فور آبلک ون۔ اسٹرکٹلی کو فیڈ نشل۔“

”اوہ۔“ جنرل کی آنکھیں حیرت سے پھیل گئیں۔

”آپ کو علم ہو گا کیونکہ معاہدہ فوجی نوعیت کا تھا۔ بہر حال اس دوران وہ فائل اس طرح اڑایا جائے گا کہ وزیراعظم کو خبر نہ ہو سکے گی۔ اب آپ خود سوچئے کہ اس نمائندے کی آمد پر جب اس فائل کی ضرورت پیش آئے گی تو وزیراعظم کا کیا حال ہو گا۔ کیا وہ دربار کے عتاب سے محفوظ رہ سکیں گے۔“

”اوہ.... میرے خدا۔ جلد کچھ کرنا چاہئے۔“ جنرل مضطربانہ انداز میں اٹھ کھڑا ہوا۔

”فکر نہ کیجئے۔ اس فائل کی نقل آج رات بھر میں تیار ہونی چاہئے پھر اُسے اصل کی جگہ رکھوا دیجئے۔ اس کے بعد میں سب کچھ دیکھ لوں گا۔ جواد حیدر اور زیرو لینڈ کا وہ نمائندہ رینگے ہاتھوں نہ پکڑے گئے تو مقصد حاصل نہ ہو سکے گا۔“

”تم.... تم.... ٹھیک کہتے ہو.... یہی ہو گا.... اور کچھ؟“

”نہیں بس.... اب آپ جلد از جلد روانہ ہو جائیے۔ کہیں ایسا نہ ہو کہ جواد حیدر کے آدمی ہاتھ صاف کر جائیں۔“

”دوست میں تمہیں ہمیشہ یاد رکھوں گا۔ تم حیرت انگیز ہو۔ اب میرے پاس اتنا وقت نہیں کہ تم سے ان معلومات کا ذریعہ پوچھ سکوں۔“ وہ اس کی طرف ہاتھ بڑھاتا ہوا بولا۔

عمران نے مصافحہ کرتے ہوئے کہا۔ ”سب کچھ بتا دوں گا۔ فی الحال خدا حافظ۔“



باریانا خاموش کھڑی تھی اور سنگ اسے مسلسل چھیڑے جا رہا تھا۔ آخر وہ جھٹکا کر بولی۔ ”تم سے بلا درندہ آج تک میری نظر سے نہیں گذرا۔“

”ٹھنڈے دل سے قبول کر لو تو مجھے فرشتہ پاؤگی۔ میں تو بے حد بے ضرر آدمی ہوں۔“

”تم تلگاوا کو اپنی راہ کا پتھر سمجھتے تھے۔ میں اب آزاد ہوں۔ مجھ سے شادی کر لو۔“

”شادی کرنے کے بعد میں بھی تلگاوا ہی کی طرح بور ہو جاؤں گا۔“

”تو تم شادی نہیں کرو گے۔“ وہ غضبناک ہو کر چیخی۔

”نہ میرے باپ نے میری ماں سے شادی کی تھی اور نہ میں کسی کا باپ کہلاتا پسند کروں گا۔“
 ”میں تمہیں مار ڈالوں گی۔ ایک پادری کی بیٹی ہوں۔ خود بھی مر جاؤں گی۔ گناہ کا داغ لے کر
 زندہ نہیں رہ سکتی۔“

”کسی پادری کا داماد بننے سے تو بہتر ہو گا کہ پھر سے رحم مادر میں لوٹ جاؤں۔“
 ”خاموش رہو اور یہاں سے چلے جاؤ!“ وہ حلق پھاڑ کر چیخی۔

”سنو۔ میں اب تمہیں یہاں اس دیرانے میں تنہا نہیں رہنے دوں گا۔“
 ”میں کہیں نہ جاؤں گی۔“

”میں کب کہہ رہا ہوں کہ کہیں جاؤ۔ میں یہیں رہوں گا۔ تمہارے ساتھ ایک بل کے لئے
 بھی تمہیں تنہا نہیں چھوڑوں گا۔ سارے کام یہیں بیٹھے بیٹھے کروں گا۔“

”تب تو اسی خوفناک چہرے والے کے ہاتھوں مارے جاؤ گے کیونکہ وہ یہاں آچکا ہے۔“
 ”اوہ۔ کوئی میرا بال بھی بیکا نہیں کر سکتا۔ چلو خواب گاہ میں چلیں۔۔۔ گیارہ بج رہے ہیں۔“
 ”آخ تھو۔۔۔۔“ ماریانا نے جھلاہٹ میں اس کے منہ پر تھوک دیا۔

”شکریہ!“ سنگ نے جیب سے رومال نکال کر چہرہ صاف کرتے ہوئے کہا۔ ”میں اپنی شکست
 تسلیم کرتا ہوں۔ تنہا خواب گاہ میں جاؤ اور دروازہ اندر سے مقفل کر کے سو جاؤ۔ میں باہر رہ کر
 تمہاری حفاظت کرتا رہوں گا۔“

ماریانا نے لاپرواہی ظاہر کرنے کیلئے شانوں کو جنبش دی اور تجربہ گاہ سے چلی گئی۔ کچھ دیر بعد
 سنگ نے وہ دروازہ بند کیا تھا جس سے گذر کر دوسری طرف گئی تھی۔ پھر وہ فون کی طرف بڑھا
 اور کسی کے نمبر ڈائل کئے۔ دوسری طرف سے جواد حیدر کی آواز سنائی دی تھی۔
 ”کیا رہا۔“ سنگ نے پوچھا۔

”کام بن گیا۔“ دوسری طرف سے آواز آئی۔

”بہت اچھے۔۔۔ جہاں کا پتہ بتایا تھا وہیں پہنچ جاؤ۔ اپنی بھتیجی کو بھی لانا کیونکہ اس شخص کا انتظام
 کرنا بھی بیحد ضروری ہے۔ ورنہ ہو سکتا ہے کہ بنا بتایا کھیل بگڑ جائے۔“
 ”بہت بہتر۔۔۔ میں اُسے ضرور لاؤں گا۔“ جواد حیدر کی آواز آئی۔

”روشن مستقبل تمہارا منتظر ہے۔ آج سے تمہارا ستارہ عروج پر ہو گا۔“

”بہت بہت شکریہ۔“ دوسری طرف سے کہا گیا اور سلسلہ منقطع ہونے کی آواز آئی۔
 ریسور رکھ کر ماریانا کی خواب گاہ کی طرف آیا تھا اور یہ دیکھ کر دروازہ اندر سے مقفل کر لیا گیا
 ہے۔ چپ چاپ صدر دروازے کی جانب بڑھتا چلا گیا تھا۔

دروازہ کھول کر آہستہ سے آواز دی۔ ”شاٹو... شاٹو۔“

”یس باس۔“ شاٹو کسی طرف سے برآمد ہوا۔

”تم سب چو کس ہوتا؟“

”یس باس۔“

”بس اس پر نظر رکھنا کہ کوئی اس کا تعاقب کرتا ہوا تو نہیں آیا۔ ایسے کسی آدمی کو زندہ نہ

چھوڑنا۔“

”اوکے باس... مطمئن رہئے۔“

سنگ نے دروازہ بند کیا اور پھر تجربہ گاہ میں آ بیٹھا۔ اس کے چہرے پر کسی قدر تشویش کے

آثار تھے۔ بوتل سے تھوڑی سی گلاس میں انڈیل کر چسکیاں لیتا رہا۔ دفعۃً فون کی گھنٹی بجی اور اس

نے ریسیور اٹھا لیا۔ دوسری طرف سے کوئی کہہ رہا تھا۔ ”سب ٹھیک ہے باس، دور دور تک کسی کا

ہا نہیں۔“

”پوری طرح جاگتے رہو، جو شخص میری آنکھوں میں دھول جھونک جائے اس کے لئے

تمہاری کیا حقیقت ہے۔“ سنگ بولا۔

”ہم ہوشیار ہیں باس۔“

سنگ ریسیور رکھ کر پھر صدر دروازے کی طرف آیا اور شاٹو کو آواز دی۔ اس بار اُسے اندر بلا

لیا تھا۔

”کتنے آدمی ہیں۔“ اس نے اس سے پوچھا۔

”ستائیس... باس۔ سڑک تک پھیلے ہوئے ہیں۔ لمبی گاڑی کے پیچھے اگر کوئی دوسری گاڑی

دکھائی دی تو اسے چھلنی کر دیا جائے گا۔“

”لمبی گاڑی کی ڈیگی کھلو کر بھی دیکھ لینا۔“

”او، کے باس۔“

”وہ بے حد حرامی ہے۔ اس رات میں اُسے کوئی سیکورٹی آفیسر سمجھ کر وہاں سے فرار ہو گیا تھا۔

شائد اس نے مسز تلگاوا کا تعاقب کیا تھا اور پھر تمہارا تعاقب کرتا ہوا اس عمارت تک پہنچا تھا۔“

”لیکن باس یقین نہیں آتا کہ وہ تنہا ہے۔“

”تم اس فکر میں نہ پڑو۔ بس کام پر نظر رکھو، جو تمہارے ذمے ڈالا گیا ہے۔“

”وش یو گڈ لک باس۔“ شاٹو نے کہا اور باہر چلا گیا۔

ایک گھنٹے بعد تجربہ گاہ میں بزر کی ہلکی سی آواز گونجی تھی اور سنگ دوڑتا ہوا صدر دروازے کی

طرف چلا گیا تھا۔ دروازہ کھولا۔ جواد حیدر اور یاسمن باہر کھڑے ہوئے تھے۔ ان کے پیچھے شاٹو تھا۔ جواد حیدر کے ہاتھ میں ایک بریف کیس تھا۔ سنگ انہیں اندر لایا۔ شاٹو باہر ہی رہ گیا تھا۔ تجربہ گاہ میں پہنچ کر سنگ نے بریف کیس جواد حیدر کے ہاتھ سے لیتے ہوئے پوچھا۔
 ”ڈرائیور تو نہیں ہے تمہارے ساتھ؟“

”نہیں.... میں خود ہی ڈرائیو کرتا رہا ہوں۔“

”ٹھیک ہے.... بیٹھ جاؤ۔ اب میں اس بچی کے ہاتھ دیکھوں گا۔ یہ اپنے وقت کی بہت بڑی عورت بننے والی ہے۔“

یاسمن اسے کینہ توڑ نظروں سے دیکھے جا رہی تھی۔ سنگ نے اس سے پوچھا۔ ”لیمی رولاں اس وقت کہاں ہوگا؟“

”اوہ.... وہ....“ یاسمن ہنس پڑی۔ ”میرا خیال ہے کہ وہ اس وقت اسی عمارت میں ہے۔“

”کیا مطلب؟“ جواد حیدر کرسی سے اٹھ گیا۔

یاسمن اور زور سے ہنسی اور جواد دھاڑا۔

”اے کچھ نہیں کہتے جو مجھ سے ایسے احمقانہ سوال کر رہا ہے۔“ یاسمن نے بھی ناخوشگوار لہجے میں کہا۔ ”کیا اس کی روشن ضمیری لیمی کے معاملے میں سو گئی ہے۔ میں کیا جانوں وہ کہاں ہوگا۔“
 ”بہت حاضر جواب ہو۔ میں خوش ہوں۔“ سنگ بولا۔ ”سچ سچ سوال احمقانہ تھا لیکن میں تمہیں بہت پسند کرنے لگا ہوں۔ آؤ.... میرے قریب آؤ۔“

”یہ کیا بکواس کر رہا ہے۔“ یاسمن نے چچا کی طرف دیکھ کر کہا۔

”چپ رہو! بد تہذیبی کا مظاہرہ مناسب نہیں۔ یہ دنیا کے بہت بڑے آدمی ہیں۔“

”آدمی؟“ یاسمن پھر ہنس پڑی۔ ”یادو ناٹگوں والی بام مچھلی۔“

”میں کہتا ہوں خاموش رہو۔“ جواد آپے سے باہر ہو گیا۔ ٹھیک اسی وقت بائیں جانب والا دروازہ کھلا اور کئی مسلح آدمی اندر گھس آئے۔ ان کے ہاتھوں میں اسٹین گنیں تھیں۔

لیمی رولاں پیش پیش تھا۔ لیکن اس کے ہاتھ خالی تھے۔

جنرل نے سنگ کو لاکار۔ ”بریف کیس فرش پر ڈال دو۔“

سنگ نے چپ چاپ تعمیل کی۔ لیکن وہ صرف لیمی رولاں کو گھورے جا رہا تھا۔ نہ اپنی طرف اٹھی ہوئی اسٹین گنوں سے متاثر نظر آتا تھا اور نہ اس اچانک بدلتے ہوئے نقشے سے.... ایک مسلح آدمی نے جنرل کے اشارے پر بریف کیس اٹھا لیا تھا۔

”لیمی کے بارے میں غلط تو نہیں کہا تھا میں نے گندی بام مچھلی....“ یاسمن پھر ہنس پڑی۔

”جواد حیدر اپنے ہاتھ ہتھکڑیوں کے لئے پیش کرو۔ کھیل ختم ہو گیا۔“ جنرل غرایب۔ ”اور تم بھی۔“ اشارہ سنگ کی طرف تھا۔

سنگ نے اپنے دونوں ہاتھ آگے بڑھا دیئے۔ لیکن اس کی نظر اب بھی لمبی ہی پر تھی۔ وہ پلٹیں جھپکائے بغیر اُسے گھورے جا رہا تھا۔ اچانک اس دروازے کی طرف سے وحشیانہ قہقہہ سنائی دیا جو ماریانا کی خواب گاہ کی جانب تھا۔ ماریانا کھڑی بے تحاشہ ہنس رہی تھی اور پھر اس وقت تو قہقہے اور زیادہ بلند آہنگ ہو گئے تھے جب سنگ کے ہاتھوں میں ہتھکڑیاں ڈالی جا رہی تھیں۔ ”دیکھا“ وہ یک بیک ہنسی روک کر بولی۔ ”میں جانتی تھی۔ کہ لمبی رولاں اس راستے سے واقف ہو گیا ہے جس سے تو اچانک آجایا کرتا تھا۔“

”تو اس میں خوش ہونے کی کیا بات ہے۔ گندی کتیا۔“ سنگ نے پرسکون لہجے میں کہا۔ جواد حیدر کی حالت غیر ہو رہی تھی۔ جیسے ہی اس کے ہاتھوں میں ہتھ کڑیاں پڑیں چکرا کر گرا اور بیہوش ہو گیا۔

سنگ لمبی رولاں سے کہہ رہا تھا۔ ”میں فی الحال تم سے پیچھا چھڑانے کے لئے گرفتار ہو رہا ہوں اُسے ہمیشہ یاد رکھنا....“

عمران خاموش کھڑا رہا۔ اس کے ہونٹ سختی سے بھینچے ہوئے تھے۔ یاسمن کے چہرے پر اب ہوائیاں اڑ رہی تھیں۔ وہ دیدہ و دانستہ اپنے چچا کی طرف متوجہ نہیں ہو رہی تھی۔ عمران نے اس کا ہاتھ پکڑ کر اپنے قریب کر لیا اور آہستہ سے بولا۔ ”تم اپنے ملک کی عظیم ترین خاتون ہو۔“

اچانک یاسمن نے اُس کے شانے پر سر رکھ دیا اور پھوٹ پھوٹ کر رونے لگی۔ ”لڑکی خاموش رہو۔“ جنرل غرایب۔

”جنرل..... پلیز۔“ عمران ہاتھ اٹھا کر بولا۔

”اُسے یہاں سے ہٹا لے جاؤ۔“ جنرل نے اپنے ایک آدمی سے کہا۔

”نہیں! یہ میرے ساتھ رہے گی۔“ یک بیک عمران کا لہجہ سخت ہو گیا۔

”اسی کی مدد سے میں تمہارے ملک کو ایک بڑے نقصان سے بچا سکا ہوں اور میں اس عظیم لڑکی کو سلام کرتا ہوں۔“

جنرل کا منہ حیرت سے کھلا اور پھر بند ہو گیا۔ اس نے اپنے آدمیوں کو بیہوش جواد حیدر سے تعلق رکھنے والی بات دیں اور وہاں سے روانگی کی تیاری کرنے لگا۔

”واپسی ادھر ہی سے ہو گی جدھر سے آئے تھے۔“ عمران بولا۔

”کیوں؟“ جنرل چونک کر اُسے گھورنے لگا۔

”عمارت کے سامنے اس کے آدمی سڑک تک بکھرے ہوئے ہیں۔“

عمران نے اس کی طرف توجہ دیئے بغیر جنرل سے کہا۔ ”اس کے ہاتھوں میں بڑی ہوئی ہتھکڑیوں پر اعتماد نہ کیجئے گا۔۔۔ ذرا ہوشیاری سے۔“

”یہ میرے محکمے کی ہتھکڑیاں ہیں۔“ جنرل کے لہجے میں سختی تھی۔ ”ہر معاملے میں دخل

اندازی مت کرو۔“

اس پر سنگ عمران کو آنکھ مار کر مسکرایا۔ عمران نے لا پرواہی سے شانوں کو جنبش دی اور یاسمن کا بازو پکڑ کر اُسے دروازے کی طرف لے چلا جہاں ماریانا کھڑی تھی۔ اُس نے آہستہ سے کچھ کہا تھا اور ماریانا اُسے اپنے ساتھ لئے ہوئے دروازے سے گذر گئی تھی۔

”یہ تم نے کیا کیا؟ لڑکی بھی ساتھ ہی جائے گی۔“ جنرل نے کہا۔

”نہیں۔ وہ اپنے سینے پر کوئی تمغہ نہیں سجانا چاہتی۔ اس کا رٹا اُسے کو اپنی ہی کارکردگی تک محدود رکھئے۔“ عمران کا لہجہ بے حد خشک تھا۔

”یہ کیسے ممکن ہے؟“

”میں نے اس سے وعدہ کیا تھا کہ اُس کی اس وطن دوستی کی پیلٹی نہیں کی جائے گی اور یہ میں

نے اس اعتماد کی بنا پر کیا تھا کہ آپ مجھ سے متفق ہو جائینگے۔“

جنرل نے تفکر آمیز انداز میں سر کو تقبیہی جنبش دی اور اپنے آدمیوں کو قیدیوں سمیت روانگی کا حکم دیا۔ پھر یک بیک انہیں رکنے کا اشارہ کر کے عمران کے قریب آیا اور آہستہ سے بولا۔ ”تو اب تم سے ملاقات نہیں ہو سکے گی۔“

”میرا کام ختم ہو گیا جنرل، مجھے صرف اس سازش کی جڑوں کا پتہ لگانا تھا جس کے تحت میرے اور آپ کے ملک کے تعلقات خراب ہو سکتے تھے۔ جواد حیدر ثبوت سمیت آپ کے قبضے میں ہے، رہائشگاہ کا معاملہ تو وہ ایک عالمی مسئلہ ہے۔ اگر میں کہوں کہ آپ اُسے میرے حوالے کر دیں تو۔“

”یہ ناممکن ہے کیونکہ یہ ہماری مملکت میں پکڑا گیا ہے۔“

”میں جانتا تھا کہ آپ کا یہی جواب ہو گا لہذا میں اپنی حکومت کی طرف سے کوئی ایسا درخواست نہیں کر سکتا۔ ویسے مجھے یقین ہے کہ آپ ایک دن بھی اُسے اپنی قید میں نہ رکھ سکیں گے۔“ دونوں گفتگو میں محو تھے کہ اچانک انہوں نے کئی حیرت ذرہ سی آوازیں سنیں۔ چونک کر پلٹے تو سنگ غائب تھا اور جنرل کے آدمی بائیں جانب والے دروازے پر پلے پڑے تھے۔ ہتھکڑیوں کا جوڑا بیہوش جواد حیدر کے قریب پڑا انہیں منہ چڑھا رہا تھا۔ ”ہو ایک طرف“

ان نے کہتے ہوئے دروازے میں چھلانگ لگائی۔



اس پوشیدہ سرنگ کے دہانے کے قریب پہنچ کر عمران رک گیا جس کا علم تلگاوا کو بھی نہیں ملا۔ شاید یہ سرنگ کے مخصوص کارپردازوں کی محنت کا نتیجہ تھی۔ عمارت کی پشت پر بکھری ہوئی بانوں کے درمیان اس کا دہانہ عمران کو اتفاقاً مل گیا تھا۔ ایک رات تلگاوا کی تجربہ گاہ کے آس پاس بچے چھپنے کے لئے کسی معقول سی جگہ کی تلاش میں بھٹکتا پھر رہا تھا کہ یہ جگہ دریافت ہو گئی تھی۔ وہ قدرتی غار کا دہانہ سمجھا تھا لیکن یہ راستہ اُسے عمارت کے ایک اندرونی حصے تک لے گیا۔

بہر حال سرنگ اس وقت اسی راستے سے فرار ہوا تھا اور یہاں ان چٹانوں میں اسے اس وقت ایک پوری بٹالین بھی تلاش کر لینے میں ناکام رہتی کیونکہ مطلع ابر آلود ہونے کی بنا پر تاروں کی جھاؤں تک میسر نہیں تھی۔ جنرل اور اس کے تین آدمی عمران کے پیچھے کھڑے تھے۔ دو آدمیوں کو وہ بیہوش جواد حیدر کے پاس چھوڑ آیا تھا۔ بریف کیس اس کے ہاتھ میں تھا۔

”یہ کیسے ہوا تھا کرئل فہیم؟“ دفعۃً جنرل نے اپنے پیچھے کھڑے ہوئے کسی آدمی کو مخاطب کیا۔

”کچھ بتا ہی نہیں چل سکا۔ میں نے جھٹکڑیوں کے فرش پر گرنے کی آواز سنی تھی جتنی دیر میں ہم سنہلے وہ نکل چکا تھا۔ بس ایسا معلوم ہوا تھا جیسے اڑتا ہوا دروازے سے گذر گیا ہو۔“

”یہ بہت بُرا ہوا بہت بُرا۔“ جنرل عمران کے شانے پر ہاتھ رکھ کر بولا۔

”اؤں.... ہاں۔“ عمران چونک پڑا۔ ”لیکن اب خود کو بچائے رکھنے کی کوشش میں وہ دوبارہ اسی طرف ہلے بول سکتا ہے۔ اس کے متعدد مسلح آدمی عمارت کے سامنے موجود ہیں۔ خدایا! کہیں اوروازہ نہ توڑ دیں.... وہ عورتیں۔“

عمران تیزی سے پلٹا اور سرنگ میں دوڑتا چلا گیا۔ وہ پلٹا ہی تھا کہ مخالف سمت سے کئی فائر ہوئے۔ جنرل دو آدمیوں کو سرنگ کے دہانے پر چھوڑ کر ایک آدمی کے ساتھ عمران کے پیچھے چل پڑا تھا۔ عمران نے جیسے ہی عمارت میں قدم رکھا آنچ سی محسوس کی۔ ”اوہ! میرے خدا۔“ وہ مڑ کر جنرل سے بولا۔ ”شاید انہوں نے عمارت میں آگ لگا دی۔“

کچھ جگہ یہاں چاروں طرف شعلے بھڑک رہے تھے۔ اس نے عورتوں کی چیخیں سنیں اور بے تکانا ماریانا کی خواب گاہ کی طرف جھپٹا۔ پٹرول کی بو چاروں طرف پھیلی ہوئی تھی۔ دوسری طرف جنرل کے آدمی جواد حیدر کو تجربہ گاہ سے نکال لے جانے کی جدوجہد میں مصروف تھے۔ اسی لمحے کے دوران میں فاروں کی آوازیں گونجنے لگیں۔ عمران ان سب سے بے پروا ماریانا کی خواب گاہ میں جا گھسا۔ یا سمن دہشت کے مارے بے ہوش ہو چکی تھی۔ اُس نے اسے اٹھا کر کاندھے

پر ڈالا۔ اور ماریانا کا ہاتھ پکڑ کر پوشیدہ راستے کی طرف بڑھتا چلا گیا۔ اب اسے نہ جنرل کی فکر تھی اور نہ جواد حیدر کی۔ وہ ان دونوں کو ہر حال میں بچالے جانا چاہتا تھا۔ سرنگ سے گذرتے وقت اس نے عقب میں دوڑتے ہوئے قدموں کی آواز سنی اور ایک طرف ہٹ کر دابنے ہاتھ سے ریو اور نکال لیا۔ دوڑنے والے اُن کے قریب سے گذر گئے۔ ماریانا دم بخود تھی اور یاسمن عمران کے کاندھے پر بیہوش پڑی ہوئی تھی۔ وہ پھر سرنگ کے دہانے کی طرف بڑھنے لگے اور وہاں پہنچ کر معلوم ہوا کہ کچھ دیر پہلے آنے والے جنرل اور اس کے بقیہ ساتھی تھے۔

”جواد حیدر کا جسم انہوں نے چھلنی کر دیا۔ میرا بھی ایک آدمی مارا گیا۔“ جنرل کہہ رہا تھا۔ ”ان کی تعداد زیادہ ہے۔ اب شاید وہ ادھر بھی آئیں۔“

”میں تصور بھی نہیں کر سکتا تھا کہ آپ کے ساتھ صرف یہی پانچ آدمی ہوں گے۔“ عمران خشک لہجے میں بولا۔ ”مجھے تو کسی طرح ان دونوں کا تحفظ کرنا ہے۔ اس طرف سے فائرنگ بند ہو گئی۔ لہذا اب نکلنا چاہئے۔“ اس نے ایک پتھر کو ٹھوکر لگائی اور وہ کچھ دور پھسلنے کے بعد جیسے ہی نشیب میں لڑھکنے لگا.... دوسری طرف سے پھر فائرنگ شروع ہو گئی۔ ٹھیک اسی وقت سرنگ کے اندرونی دہانے کی طرف دھماکہ ہوا تھا اور ان پر دھوئیں اور تپش کی یلغار ہو گئی تھی۔

”میرے پیچھے پیچھے چلے آؤ۔“ عمران دہانے سے باہر نکلتا ہوا بولا۔ ”میں یہاں کے چپے چپے سے واقف ہوں۔“

باہر سے اب بھی فائر ہو رہے تھے۔ عمران آوازوں کی سمت کا تعین کر کے ایک طرف بڑھنے لگا تھا۔



صبح ہوتے ہوتے عمران اپنے ٹھکانے پر پہنچ گیا تھا۔ ماریانا اور یاسمن اس کے ساتھ تھیں۔ یاسمن کو اب ہوش آچکا تھا لیکن وہ بالکل خاموش تھی۔ عمران نے اُسے ابھی تک نہیں بتایا تھا کہ جواد حیدر ہمدرد ہی کے ہاتھوں مارا گیا۔

”اس کا کیا ہوا.... وہ کہاں ہے۔“ ماریانا نے سنگ سے متعلق پوچھا۔

”میرا خیال ہے کہ وہ بھی وہیں جل کر بھسم ہو گیا۔“ عمران نے کہا لیکن اُسے یقین نہیں تھا کہ وہ بچ بول رہا ہے۔ بہر حال کسی طرح اُسے بھی مطمئن کرنا ہی تھا۔ وہ جو سنگ کے خون کی پیاسی تھی۔ یاسمن ایک ٹک عمران کی طرف دیکھے جارہی تھی اور وہ اس سے نظریں چرانے کی کوشش کر رہا تھا۔ تھوڑی دیر بعد اس نے گھٹی گھٹی سی آواز میں کہا۔ ”میں گھر جانا چاہتی ہوں۔“

”ضرور۔ ضرور۔ میں ابھی پہنچا دوں گا۔“

”میں تنہا جاؤں گی۔ ہوش و حواس میں ہوں بچھلی رات میں اور چچا ایک پوشیدہ راستے سے
 ل سے باہر نکلے تھے۔ میرے گھردالے سمجھ رہے ہوں گے کہ میں محل ہی میں ہوں گی۔“
 ”اوہ۔ تب تو ٹھیک ہے۔“

وہ اٹھ کھڑی ہوئی۔ ماریانا نے اس سے پوچھا تھا۔ ”میں چلوں تمہارے ساتھ۔“
 ”نہیں شکریہ!“

دروازے کے قریب پہنچ کر وہ رکی۔ مڑ کر عمران کی طرف دیکھا۔ وہ جہاں تھا وہیں کھڑا رہا۔
 اس کی آنکھوں سے دو قطرے ڈھلکے تھے اور وہ تیزی سے باہر نکل گئی تھی۔ عمران سر جھکائے
 گزرا۔ ماریانا اسے حیرت سے دیکھے جا رہی تھی۔

اسی سہ پہر کو سفید چٹان والی پہاڑی کے قریب مختلف سمتوں سے دو جہیں آکر رکی تھیں۔
 ایک جہپ سے عمران اترتا تھا اور دوسری جہپ سے جنرل۔

”تجربہ گاہ کے بلے سے چار لاشیں برآمد ہوئی ہیں لیکن ایسی حالت میں کہ شناخت کرنا ممکن
 نہیں۔“ جنرل اس سے مصافحہ کرتا ہوا بولا۔ ”ہو سکتا ہے سنگ بھی....“

”اس وہم کو دل سے نکال دیجئے وہ چوہوں کی طرح نہیں مر سکتا۔“ عمران نے طویل سانس
 لے کر کہا ”لیکن وہ عورت ماریانا اس کے بعض ساتھیوں کی نشاندہی کر سکے گی۔ وہ بحیثیت انسان
 بڑے برتاؤ کی مستحق ہے۔ سختی کے بغیر اس سے معلومات حاصل کرنے کی کوشش کیجئے گا اور میری
 خصوصی درخواست یا سمن کے سلسلے میں ہے۔“

”بتاؤ۔ اس کے سلسلے میں کیا چاہتے ہو....؟“

”آپ کی رپورٹ میں اس کا نام نہ آنے پائے۔ جو اوحیدر اُسے بہت چاہتا تھا۔ اس کے باوجود
 اس نے ملک قوم کے سلسلے میں اپنا فرض ادا کیا۔ اگر وہ میرے لئے ان دونوں کی گفتگو ٹیپ نہ کرتی
 انکی تو میں اس فائل والی سازش سے کبھی آگاہ نہ ہو پاتا اور وہ فائل ایک دشمن ملک کے ہاتھ لگتا۔“
 ”تم مطمئن رہو۔ میں تمہاری ہر خواہش پوری کروں گا۔ یہی نہیں بلکہ دوسرے طریقوں سے
 ان کو ملک میں اس کا صحیح مقام دلانے کی کوشش کروں گا۔“

”بہت بہت شکریہ! اچھا خدا حافظ۔“ عمران نے پھر مصافحے کیلئے ہاتھ بڑھاتے ہوئے کہا۔
 ”میں جیسی کوپٹر کی آواز سن رہا ہوں اور ہاں! کبھی نہ کبھی آپ کی یہ خواہش بھی پوری کر دوں
 اگر آپ میری اصل شکل دیکھ سکیں۔“